
வி. கோ. சூரியநாராயண சாஸ்திரி, பி.ஏ. 


(பரிதிமாற்‌ கலைஞார்‌) 


கமழினிய வாங்கிலநற்‌ கலைக ளென்னுங்‌ 
கடாம்பொழிந்திட்‌ டஞ்ஞான மரத்தைச்‌ சாடி. 
யமைதிகொளு மில்லர்தம தரிய வுள்ள 
மாங்களிறு கிரிசரமா யமர்ந்த தேனு 
மமிழ்துநிகர்‌ பரஷைகளி னலகில்‌ பண்பை 
யகங்கொணர்ந்து நறும்பொருன்க ளார்ந்து செல்லுர்‌ 
தமிழ்மொழியின்‌ வரலாற்றங்‌ கரையின்‌ மாட்டுத்‌ 
தனிமகிழ்ந்து விளையாடி. யூலவு மன்றே 

பேரா. மூனைவர்‌ ௧௬. அழ. குணசேகரன்‌ 
இயக்குநர்‌ ப 

உலகத்‌ தமிழாராய்ச்சி நிறுவனம்‌ 
சென்னை-600 113 


அணிந்துரை 


பாஷையின்‌ சிறப்பியல்பு, பாஷையின்‌ உர்திருத்தம்‌, பாஷை 
வேறுபடுகிறது என்பதான சொற்களில்‌ வடமொழி எழுத்தைப்‌ 
பயன்படுத்தித்‌ தமிழ்‌ மொழியின்‌ வரலாறு குறித்து வி.கோ. 
சூரியநாராயண சாஸ்திரியார்‌ எனும்‌ பரிதிமாற்‌ கலைஞர்‌ அவர்கள்‌ 
நூல்‌ எழுதியுள்ளார்‌. வடமொழிக்‌ கலப்புக்‌ குறித்தும்‌ 
எழுதியுள்ளார்‌. 

நால்‌ எழுதிய காலத்தில்‌ வடமொழியின்‌ செல்வாக்கு 
எவ்வகையில்‌ தாக்கம்‌ பெற்றுள்ளது என இந்நூல்‌ மூலம்‌ எளிதில்‌ 
உணரமுடிகிறது. எனினும்‌ தமிழின்‌. தனித்தன்மை குறித்துப்‌ 
பலவாறு பரிதிமாற்‌ கலைஞர்‌ எழுதியுள்ளார்‌. 

கூத்தென்பது பொது. நாடகமென்பது கிெறப்பு. 

கூத்துப்பலவற்றினுள்‌, நாடகமென்பது கதை தழுவி 

வரும்‌ கூத்து. எனவே நாடசு மென்ற சொல்‌ வழக்கின்‌ 

.மூன்னரே, நாடகத்‌ தொழில்‌ வழக்கும்‌ நாடக நூல்‌ 

வழக்குத்‌ தமிழர்மாட்‌ டுண்டென்பது பெற்றாம்‌. (ப...27) 


என தாடகத்‌ தமிழ்‌ குறித்தும்‌, இசைத்‌ தமிழ்‌ குறித்தும்‌ தவறான 
வரலாற்றுக்‌ கருத்துக்கள்‌ தமிழ்‌ உலகில்‌ திலவுவதை மனங்கொண்டு 
தமிழ்க்கலை, இலக்கியச்‌ செம்மை மற்றும்‌ வரலாறு குறித்து 
ஆதாரங்கள்‌ கொண்டு மறுத்து நிலைநாட்டுகிறார்‌. 
தமிழ்மொழியின்‌ வளர்ச்சி நாகரிக வளர்ச்சிக்குத்‌ 
தக்கவாறு அமையவில்லை. நாகரிக வளர்ச்சியின்‌ 
விரைவினும்‌ தமிழ்‌ மொழியின்‌ வளர்ச்சி விரைவு 
குறைவு படுதலாலே இவ்விரண்ட.ற்கு முள்ள தூரம்‌ 
மிகுந்து கொண்டே போகின்றது. இத்தாரம்‌ இனி 
மேலும்‌ மிக வொட்டாது தடுத்தல்‌ வேண்டும்‌. (63) 


ஒரு செம்மொழியானது நாகரிக வளர்ச்சிக்கேற்ப 
மொழியும்‌ வளர்ச்சி கொள்ள வேண்டும்‌. இதில்‌ இடை வெளிப்பாடு 


கூடாது எனும்‌ நோக்கில்‌ பரிதிமாற்‌ கலைஞர்‌ தமிழர்க்குத்‌ தன்‌ 
கருத்தியலாக முன்வைத்திருப்பது சிறப்புக்குரியது. 
திருந்திய பண்புஞ்‌ சீர்த்த நாகரிகமும்‌ பொருந்திய 
தூய்‌ மொழிபுகல்‌ ''செம்மொழியாம்‌'' என்பது 
இலக்கணம்‌. இம்மொழி நூவிலக்கணம்‌ தமிழ்‌ 
மொழியின்‌ கண்ணும்‌ அமைந்திருத்தல்‌ தேற்றம்‌. (ப.71) 


எனும்‌ கருத்தில்‌ செம்மொழியாம்‌ தமிழ்மொழி எனும்‌ கருத்தியலை 
முன்வைத்து அவரே பல கேள்விகளை எழுப்பி விடைகண்டு 
தெளிவு படுத்தியிருப்பது இந்நூலின்‌ சிறப்பு. தமிழுக்கும்‌, 
தமிழர்க்கும்‌ இந்நூல்‌ பெரிதும்‌ துணை செய்யும்‌. 


இத்திறுவன வளர்ச்சிக்கு ஆக்கமும்‌ ஊக்கமும்‌ அளித்து 
வருவதோடு தம்‌ தனிப்பட்ட அக்கறையைக்‌ காட்டி வரும்‌ நி வனத்‌ 
தலைவரும்‌ தமிழக அரசின்‌ முதல்வருமான மாண்புமிகு 
டாக்டர்‌ கலைஞர்‌ அவர்களுக்குத்‌ தமிழுலகம்‌ என்றும்‌ நன்றிக்‌ 
கடன்பட்டுள்ள து. 


தமிழ்ப்பணிகளுக்கு ஆற்றுப்படுத்தி வரும்‌ மாண்புமிகு 
தமிழக நிதியமைச்சர்‌ பேராசிரியர்‌ ௧. அன்பழகன்‌ அவர்களுக்கு 
எம்‌ நன்றி என்றும்‌ உரியது. 

நிறுவனச்‌ செயல்பாட்டுக்கு உறுதுணையாக 
இருந்துவரும்‌ த.மிழ்‌ வளர்ச்சி, அறநிலையம்‌ மற்றும்‌ செய்தித்‌ 
துறை அரசுச்‌ செயலாளர்‌ திரு ௧. முத்துசாமி இ.ஆ.ப. 
அவர்களுக்கும்‌ நன்றி. 


இத்நாலை அழகுற அச்சிட்டுத்‌ தந்த யுனைடெட்‌ பைண்ட்‌ 
கிராபிக்ஸ்‌ அச்சகத்தாருக்கு எம்‌ பாராட்டுகள்‌. 


இயக்குநார்‌ 

முகவுரை 
“எப்பொருள்‌: யார்யார்வாய்‌ கேட்பினு மப்பொருள்‌ 
மெய்ப்பொருள்‌ காண்ப தறிவு” 


என்ற திருவள்ளுவனார்‌ திருவாக்கின்படி,, இந்நூலை :அறிவுடையோர்‌ 
காணலுற்றால்‌ அவர்‌ இதன்கட்‌ பொதிந்துள விஷயங்களின்‌ 
செவ்வியை உள்ளவாறு அறிந்து தக மதிப்பர்‌ என்னுந்‌ துணிவு 
கொண்டெழுந்தே யாம்‌ இச்சிறு நூல்‌ வகுக்கப்‌ புகுந்தனம்‌. 


ஒரு பாஷையின்‌ வரலாறு என்றாலென்னை? இதன்‌ பொருள்‌ 
யாது? இது மேற்பார்வைக்குத்‌ தெளிவான பொருள்‌ கொண்டது 
போல்‌ தோன்றாமலிருந்த போதிலும்‌, உய்த்துணருமிடத்து இதற்கு 
இதுதான்‌ பொருளென்று வரைந்து சுட்டலாகும்படி யிருக்கின்றது. 
தேசசரித்திரம்‌ போலப்‌ பாஷை வரலாறு கூறல்‌ இயலாது. இன்ன 
விஷயம்‌ இக்காலத்தில்‌ நிகழ்ந்த தென்றும்‌ இவ்வாறு நிகழ்ந்ததென்றும்‌ 
அதன்‌ பயன்‌ இன்னதென்றும்‌ நிச்சயமாகத்‌ தேச சரித்திரம்‌ கூறும்‌. 
பாஷை வரலாற்றிற்‌ காலவரையறை கூறுவதெல்லாம்‌ உத்தேச முறை 
பற்றியேயாம்‌. மற்று, நிகழ்ச்சி வரலாறும்‌ பயனும்‌ சிறிதளவு 
தெளிவாகக்‌ கூறலாம்‌. 


நூல்களின்‌ வரலாறும்‌ நூலாசிரியர்களின்‌ வரலாறும்‌ பாஷை 
வரலாற்றோடு நேரே சம்பந்தப்பட்டனவல்ல. எனினும்‌ ஓராற்றாற்‌ 
சிறிதனவு இயைபுண்டு. அவ்வியைபு நினைவிலிருக்க வேண்டும்‌. 
பொருள்‌ அறிவுறுக்கும்‌ ஒலிகளின்‌ தோற்றமும்‌ சொல்லாக்கமும்‌ 
பேச்சு வழக்கும்‌ அது பரவியவாறும்‌ பாஷையாயினமையும்‌, 
பாஷையின்‌ நெடுங்கணக்கும்‌, எழுதப்படுமாறும்‌, ஏட்டு வழக்கும்‌, 
இலக்கண வரம்பும்‌, பாஷையமைப்பும்‌, சொன்மரபும்‌, 
நூன்மரபுமாகிய இவையனைத்துமே பாஷை வரலாற்றின்‌ 
விஷயங்களாம்‌. இவைகளே இந்நூலின்‌ கண்‌ ஆங்காங்கு விரித்துக்‌ 
கூறப்படுகின்றன. இந்நூலின்‌ பொருளடக்கத்தை ஒரு முறை உற்று 
நோக்கின்‌ இந்நூவினியல்பு இன்னதென விளங்கும்‌. 


இத்தன்மையான நூல்கள்‌ ஆங்கிலம்‌ முதலிய பிற 
பாஷைகளிற்்‌ பலவிருக்கின்றன. மற்றுத்‌ தமிழ்‌ மொழிக்கோ 
ஒன்றேனுமில்லை. ஆங்காங்கு வந்தவரும்‌ போனவரும்‌ தமிழைப்‌ 
பற்றித்‌ தத்தமக்குத்‌ தோன்றியவைகளை வாய்க்கு வந்தபடி யெல்லாம்‌ 
ஆங்கிலத்தில்‌ மூலைக்கு மூலை பல புத்தகங்களுள்‌ எழுதி 
வைத்தவைகளே வேதவாக்காய்க்‌ கிடந்தன. அவற்றை அராய்ந்து 
பதார்களைந்து மணி கொள்வார்‌ அரியராயினர்‌. 'தமிழ்ப்‌ பாஷைச்‌ 
சரித்திரம்‌' என்பது தமிழிற்‌ கலாநாயகப்பட்டப்‌ பரீகை்ஷைப்‌ 


பாடங்களுளொன்று. இதற்குத்‌ தக்க நூல்கள்‌ அகப்படாது 
மாணாக்கர்கள்‌ தவிப்பது கண்டிருக்கின்றோம்‌. காலஞ்சென்ற 
தி.மி. சேஷகிரி சாஸ்திரியாரவர்களது 'திராவிட சப்த தத்துவம்‌' 
என்ற நூல்‌ முன்னரேயேற்பட்டுள்ள தமிழிலக்கணங்களைப்‌ பாஷை 
நூலமைதிகட்குத்‌ தக்கபடி மாற்றிப்‌ புத்திலக்கணமாக 
வகுத்ததொன்றாம்‌. அது பொது நோக்காய்ச்‌ செல்லுதலின்றிச்‌ சிறப்பு 
நோக்காய்ச்‌ சொன்மரபுஞ்‌ சொல்லிலக்கணமுமே கூறிச்சென்றது. 
ஆகவே யாம்‌ மேற்கூறியவாறு ஒரு நூல்‌ செய்ய விரும்பித்‌ 'தமிழ்‌ 
மொழியின்‌ வரலாறநு' என்னும்‌ இந்நூலைப்‌ புனைந்து 
வெளியிடுகின்றோம்‌. இதன்‌ கண்ணே, மேற்புல விஞ்ஞானிகள்‌ கண்ட 
பாஷை நான்‌ முறைகளின்படி தமிழ்‌ மொழியின்‌ தன்மை இஃதென 
வகுத்துக்‌ கூறப்படுகின்றது. 


யாம்‌ எமது ஆங்கிலக்‌ கல்வியின்‌ பயனாகப்‌ பழைய தமிழ்‌ 
நூற்கருத்துக்கள்‌ சிலவற்றோடு முரணிப்‌ புதுக்கருத்துக்கள்‌ சில 
ஆங்காங்குக்‌ காட்டியிருத்தல்‌ பற்றிப்‌ பேரறிவாளர்‌ எம்மை யிகழாது 
நூன்‌ முழுவதும்‌ உற்று நோக்கி இஃது அமையும்‌ அமையாதென 
இறுதியிற்‌ கூறுச. 


தமிழ்‌ நூலினிடையே ஆங்கில மேற்கோள்களை அதிகமாகக்‌ 
காட்டும்‌ விருப்பின்றி விடுத்தனம்‌. உதாரணங்களால்‌ 
நூலைப்பெருக்கிய வழிப்‌ பொதுவாகப்‌ படிப்பார்க்குச்‌ சுவை 
குறையுமென்றெண்ணி ஆங்காங்கு வேண்டிய விடங்களில்‌ 
இரண்டோ ருதாரணமே காட்டியிருக்கின்றோம்‌. இன்னும்‌ இந்நூலை 
விரிக்கும்‌ அமயம்‌ நேர்ந்துழி விரித்தெழுதுவாம்‌. இஃது எழுதுமிடத்து 
எமது 'இயற்றமிழ்‌ மாணவர்‌' செய்தவுதவி யொருபொழுதும்‌ 


மறக்கற்பாலதன்‌ று. 


“அறிவெனப்‌ படுவது பேதையார்‌ சொன்னோன்றல்‌" என்ற 
பெரியோர்‌ வாக்கின்படி, அறிவுடையார்‌ எம்மைப்‌ 


பொறுத்தருளுவார்‌ என்னுந்‌ துணிவுபற்றி இந்‌. நூலை 
வெளியிடுகின்றோம்‌. 


வி. கோ. சூ. 


பாருளடக்கம்‌ 


1. அதிவரலாறு 


பண்டைய இந்தியா; கற்கால மனிதர்‌; உலோக கால 
மனிதர்கள்‌; பிறர்‌ வருகை; நாகர்கள்‌; தமிழர்‌; தமிழரது பண்டை 
நிலைமை; தமிழர்‌ குடியேற்றம்‌; துரானியர்‌ வருகை; துரானியர்‌ 
கலப்பு; தமிழ்மொழி; தமிழின்‌ வழி மொழிகள்‌; தமிழ்‌ துரானிய 
பாஷையன்று; தமிழரின்‌ நாகரிக நிலை; தமிழர்‌ பரவுதல்‌; ஆரியர்‌ 
வருகை; தமிழ்‌ நெடுங்கணக்கு உற்பத்தி; வடமொழி தென்மொழி; 
தமிழின்‌ வழிமொழிகள்‌ திருந்தினமை. 


2. வடமொழிக்‌ கலப்பு 


ஆரியரியல்பு, வடமொழியின்‌ ஏட்டு வழக்கு நிலை; 
வடசொற்கள்‌ தமிழிற்‌ புகவும்‌ தமிழ்ச்‌ சொற்கள்‌ வடமொழியிற்‌ 
புகாமை; வடசொற்கள்‌ திரித்து வழங்கப்பட்டமை; 
பெளத்தரெழுகை; செந்தமிழ்‌ கொடுந்தமிழ்‌; சைனரெழுகை; 
மணிப்பிரவாள நடை; வடசொன்மிகுதல்‌; இரட்டைப்பதம்‌; 
தமிழிலக்கணந்திரிதல்‌; வடமொழியிலக்கணமுந்‌ தமிழ்மொழி 
யிலக்கணமும்‌ வேறாமாறு; தமிழ்மொழியின்‌ தனிநிலை; 
வடமொழியின்‌ குறைவு; தமிழ்யாப்பு,; வடமொழிக்குத்‌ தமிழின்‌ 
கடமைப்பாடு; பிரயோக விவேகமுடையார்‌ கூற்று. 


3. மூவகைப்‌ பாகுபாடு 


இயற்றமிழினியல்பு,; செந்தமிழ்‌ நாடு; கொடுந்தமிழ்‌ நாடு; 
இயற்றமிழ்‌ நூல்கள்‌; இயற்றமிழ்க்கும்‌ மற்றைத்‌ தமிழ்கட்குமுள்ள 
இயைபு; இசைத்‌ தமிழினியல்பு, இசைத்தமிழ்‌ நூல்கள்‌; இசைத்‌ 
தமிழ்க்கும்‌ நாடகத்‌ தமிழ்க்குமுள்ள வியைபு; நாடகத்‌ தமிழின்‌ 
தோற்றம்‌; நாடகவியலுடையார்‌ கூற்று; இசைத்‌ தமிழில்‌ ஆரியக்‌ 
கலப்பு; இசைத்‌ தமிழ்‌ நூல்கள்‌ அருகினமை; நாடகத்‌ தமிழினியல்பு; 
நாடகத்‌ தமிழின்‌ சிறப்பு; நாடகத்‌ தமிழின்‌ வீழ்நிலை; நாடகத்‌ தமிழ்‌ 
நூல்கள்‌ இறந்து பட்டமை; நாடகத்‌ தமிழால்‌ நன்மைமிகுமென்பது; 
நாடகத்‌ தமிழ்‌ மீட்டுந்‌ தலையெடுத்தல்‌; நாடகத்‌ தமிழ்‌ ஆரியர்‌ கலக்கு 
முன்னரே தமிழரிடத்துண்டென்பது. 


4. ஐவகை யிலக்கணம்‌ 


பாஷையாக்கம்‌; பாஷையடிக்கடி மாறுபடுதல்‌; 
இலக்கணவரம்பு வகுத்தல்‌; அகத்தியம்‌; தொல்காப்பியம்‌; மூவகை 
யிலக்கணம்‌; பொருளிலக்கணத்தில்‌ யாப்பணிகளடங்குமாறு; யாப்புத்‌ 
தனிப்படப்‌ பிரிந்து நால்வகை யிலக்கணமாயினமை; யாப்பிலக்கண 
நூல்கள்‌; பொருளிலக்கணப்‌ பயிற்சிக்‌ குறைவு; பொருளிலக்கண 
விலக்கிய நூல்கள்‌; அணியிலக்கணம்‌ ஆரிய மொழியால்‌ 
விருத்தியாதல்‌; அணியிலக்கண நூல்கள்‌; சித்திர மீமாஞ்சை 
யுடையார்‌ கூற்று; ஐவகை யிலக்கணமும்‌ முற்ற அமைந்தமை; ஐவகை 
யிலக்கணமுங்‌ கூறும்‌ நூல்கள்‌; பாட்டியல்‌; மிறைக்கவிகள்‌; 
பாட்டியலும்‌ மிறைக்கவிகளும்‌ பெரும்பாலும்‌ அறிவுடையோராற்‌ 
பாராட்டப்படாமை. 


5. பாஷையின்‌ தோற்றமுந்‌ தொன்மையும்‌ 


இயற்கைப்‌ பாஷை; ஒலிக்கருவி; மொழித்‌ தோற்ற வகைகள்‌: 
போறல்வகை; சுவைவகை; அறிகுறிவகை: நாவின்சைகை கைச்சைகை 
கட்கு உதவியா யெழுந்தமை; நாவின்‌ சைகை மேற்படக்‌ கைச்சைகை 
லீழ்ந்துபடுதல்‌; தன்மை முன்னிலைப்‌ பகுதிகள்‌; பாஷை மக்களாக்கப்‌ 
பொருளென்பது; தமிழ்ப்‌ பாஷையின்‌ தோற்றத்தைப்‌ பற்றி 
முந்தையோர்‌ கூற்று; பாஷை யாவருக்கும்‌ ஒருங்கே விளங்கியவா று; 
தொன்மொழிகள்‌; பிறர்‌ தமிழின்‌ தொன்மை மாட்சி கொண்டமை; 
வான்மீகி வியாத முனிவர்கள்‌ கூற்று; பாஷை தோன்றிய காலம்‌; 
பண்டைத்‌ தமிழ்‌ நூலாசிரியர்கள்‌ கூற்று; கடல்‌ கொள்ளப்பட்ட 
குமரிநாடு; மேற்புல விஞ்ஞானி யொருவர்‌ கூற்று. 


6. பாஷையின்‌ சிறப்பியல்பு 


ஒவ்வொரு பாஷையுந்‌ தனித்தியங்கு மென்பது; 
தாய்மொழியும்‌ வழிமொழியுந்‌ தனிப்படு பெற்றியுடையன; தமிழும்‌ 
மலையாளமும்‌ வேநாமாறு; தமிழின்‌ நெடுங்கணக்கு அதன்‌ 
குறைபாடு; குற்றியலுகரம்‌; ௨உச்சாரண பேதங்கள்‌: பகுப்‌பிலக்கணம்‌; 
சொற்பாகுபாடு; பால்வகுப்பும்‌ அதன்‌ குறைவும்‌; காலப்‌ பகுப்பு 
நிகழ்கால விடைநிலை; பாஷை நடைக்கேற்ற காலப்‌ பகுப்பு; 
எல்லாவற்றிற்குஞ்‌ சொற்களுடைமை; ஒரு சல்லாபம்‌; சொற்‌ 
பொருளாராய்ச்சி; தமிழர்‌ கணக்கறிவு; தமிழ்‌ மொழியின்‌ 


வாய்ப்புடைமை. 


சீ பரஷை வேறுபடுமாறு 


பேச்சு வழக்குள்ள பாஷைகள்‌ சதா வேறுபடுமென்பது; 
'இயற்கைப்பிரிநிலை' பாஷை நூலினுங்‌ கொள்ளப்படுதல்‌; 
சொல்லுருவஞ்‌ சிதைதல்‌; பொச்சாப்பு, சோம்பல்‌, காலச்சுருக்கம்‌, 
முயற்சிச்‌ சுருக்கம்‌ முதலிய காரணங்கள்‌; மரூஉ, உச்சரிப்பு நலம்‌ 
முதலிய காரணங்கள்‌; மொழியிறுதிப்போலி; போலியொப்புமை, 
அழகு விருப்பம்‌ முதலிய காரணங்கள்‌; இலக்கணப்‌ போலி); 
இடக்கரடக்கல்‌; மங்கலம்‌; இராஜ்ய மாறுபட்டுக்‌ காரணம்‌; 
இந்துஸ்தானிச்‌ சொற்கள்‌ இலக்கியங்களி லேறினமை; 
சந்தியக்கரங்கள்‌; நெட்டுயிர்களின்‌ நிலைபேற்றுக்‌ குறைவு; 
வாணிகக்காரணம்‌; ரகர றகர வேறுபாடு; ழகர ளகர வேறுபாடு; 
வீரசோழியமுங்‌ கந்தபுராணமும்‌ ழகர ளகரங்களை ஒருவகைப்‌ 
படுத்திச்‌ செய்கை செய்தல்‌; பாஷை நிலைகள்‌; தமிழ்‌ தொடர்‌ 
நிலையினின்று உருபு நிலைக்கேகும்‌ நிலையிலிருத்தல்‌; வேறுபாட்டின்‌ 
விரைவு; ஏட்டு வழக்கும்‌ பேச்சு வழக்கும்‌ வேறுபடுதல்‌; பொதுப்படை 
நியமம்‌; சிறப்புப்படை நியமம்‌; பொருள்‌ முற்றிலும்‌ வேறுபடுதல்‌; 
உயர்‌ பொருட்பேறு; இழிபொருட்பேறு; குறிப்புச்‌ சொற்கள்‌; 
குயூஉக்குறி; அணிவகையான்‌ வேறுபடுதல்‌; இலக்கணத்தினியக்கம்‌; 
நிகண்டு செய்பிழை இலக்கிய மே றுதல்‌; அவற்றைத்‌ திருத்தலாகாமை; 
இலக்கியவிலக்கண வியைபு. 


8. நூற்பரப்பு 


பாஷையின்‌ நூற்பரப்பு' நாகரிகவிருத்திக்குத்‌ தக்கபடி. 
வேறுபடுமென்பது; பாஷையின்‌ கெளரவம்‌; காலப்பிரிவு; ஆதிகாலம்‌ 
- தி, பி. 100க்கு முற்பட்ட காலம்‌; இடைக்கால முற்பகுதி கி. பி, -100 
முதற்‌ கி. பி. 600 வரையிலுள்ள காலம்‌. இடைக்காலப்‌ பிற்பகுதி - 
கி. பி. 600 முதற்‌ கி. பி. 1400 வரையிலுள்ள காலம்‌; பிற்காலம்‌ - 
கி. பி. 1400 முதல்‌ இற்றை நாள்‌ வரையிலுள்ள காலம்‌; இம்முக்காலத்து 
நூல்களின்‌ இயல்பு. 

9. பாணஷையின்‌ சீர்திருத்தம்‌ 

தமிழ்மொழியின்‌ வளர்ச்சி நாகரிக வளர்ச்சிக்குத்‌ தக 
அமையாமை; சீர்திருத்தம்‌ இன்றியமையாமை; ஏட்டுவழக்கு நடை 
தெளிவுபெற அமைதல்‌; சந்தி பிரித்தெழுதுதல்‌; குறியீட்டிலக்கணம்‌ 
மேற்கொள்ளல்‌; ஆங்கிலச்சொற்களையமைத்துக்‌ கொள்ளுமாறு; 
புதியன புகுமாறு. 


10. முடிவுரை 
தமிழ்ப்‌ பயிற்சி அவசியமென்பது; தமிழ்ப்‌ பாஷையின்‌ 
ஏற்றம்‌; தமிழ்‌ 'உயர்தனிச்‌ செம்மொழி' யாவென்பது; பள்ளிக்கூடப்‌ 
பாட நூற்சபையும்‌ அதன்‌ தொழிலும்‌; சென்னைத்‌ திராவிட. பாஷா 
சங்கம்‌; மதுரைப்‌ புதுத்‌ தமிழ்ச்‌ சங்கமும்‌ அது செய்தொழிலும்‌; 
ஆங்கிலக்‌ கலாசாலைத்‌ தமிழ்ச்‌ சங்கங்கள்‌; பாஷை வேறுபடுவது 
தன்னியல்பாகவே யென்பது; புதியன புகுத்தல்‌ இயலாதென்பது. 


ச்ள்ள்ஸ்ஸள்ஸ்ஸ்‌ 


வபொட்பீ்5 
. டகர 


கொ |ஈரி2; 86௦11085 போடு (06 51006 806 90 (6 
5ப0560ப£ 806; (6 0ாவ//012 11௦30; 16 118025: 6 ஊரி: 6 
21௦6050866 ௦7046 135) 6 7ளொரி6 566 ளா 58/65 1 1ஈப்ச: (96 
௦0 ௦76 1பாா/26 (1100001216, (5௦ 9 ௱ள ௦11ஈ014); (6 
ளோம்ங 01] பாக 8௮107 ரி உணா: 6௭ 1817100206: (9 
01௮606: (6 912400 0178ஈ॥ ௦ 6௨7 பாள 1௮1 ௦11/210ப28065; (6 
5126 01 சரிச24௦ 0166 7வாரி5: (6 ஈ॥ரா௭1௦ 0106 136; 6 ௦௦0 
0146 ௫26; 46 00 ௦4௨ 78 கிரஸ்‌: ஊரி 8௦ ஓ 
588/ஈரபரிபவா௦6 0/௭ (6 18ம்‌ 015/60(6. 


॥!. ஏ ரிட்ஙி8்டபப்0ட்‌ 0: கவா 


16 121076 01106௨ &ரு2ா5: 8219 ௦1) 8 0680 800ப806; 
9006589100 0153051111801051ஈ 18ரி: சொல்‌ ௦௦0460 ௭0] ௨௫ 
ரர்‌ 005; 581005 9092016011 18ஈர்‌; (௨756 07 3பப்ள்ரகற: 
1ளரிப்ள்‌ ஸர்‌0ொ ௨ா196 07 41; ப்பா; 16 600068006௦ 
௦446 52187 எள; 0௦ப0/-%: அயி 9௭௱ள ௱௦ய்‌6ம்‌: 53௮ 
பபப 0198௫0 ௮10 சான; (6 ஈக ோ௦ ௦1106 
ரரி ௭00206: (6 06160 ௦4 9884; வாரி 110600: ௦74 1௭ாரி 


5 110801601௦ 58181; (6 ௦016 ௦6 0௦ ௦7106 ல/008 
41/12. 


॥. ர பிடாரி௩டட்‌“0டம்‌ 0ட485110க7100 


166 00/௮ 1௭ம்‌ சட பஸ ரரி றாவலி60; 
/்்ள6 கரி வளி ௦118 டவ கர்‌: சலி ௦4 /21 ௦ 
1591 810 4218; (6 ர2(பா€ 01158173ஈர்‌; 40116 1 18272: (6 
[612001 ௦4 158] (௦ 118121; (6 0] ௦7 112122 72௱ர்‌: 8ாவிஈர்‌ 
ரியா 52/12]; (6 50ளஞ்‌ ௦440151ஈ [5௮7 வாரி: உள்ப 
௦7119142 18ஈர்‌; ௦06 ௦1 [12424 72௱ர்‌: (6 பெர்‌ ௦7/4442/4 
நாம்‌ 6 ஒய்யா 01407௫ 1௮௨7 112227 வாரி றா௦0ப௦௯5 
0000 617605; 16 [வரல 0111212102 121: (06 6045612706 041121௮168 
1 வாசா ௦ ம கரு ராரிபனா 06. 


/. ரபிட் ட்டம்‌ க 06 கேகார்கக 


1041800906 18 10160; (6 ௦015181( 02106 ௦112100806: 
[€ 0119 ௦7 08ொ௱௮ 85 8 04601 1௦ (6 42720167௦7 (890806 
20850/8; 10/0௭; 16 66 044181075 0178 கோர: 0 
1/௭ 0ப060 10500 810 0௦; 10800்‌ 8680212160 (658 
௦௱ 0ப ௦ (6 10 பார 04161௦75 ௦18 கோளை 06 0. 
10500; பனா 071பர்‌ ௦1௦ங; [ஈரி ஈர 1றா0/60 ௫ 5ல்‌ 
40176 ௦ [ரி ௭0/02! 16 ரஙன7010 0191௦ ௦778 ரேோகோர௱ஊ 
௦௦௱/4460; 016 168080 07/67/4௦10 018௦5 ௦7784 ரோ: 
”வ0்ல; ஈள்/0வ 50௭158ய16; 16 0080ப2! 060 ௦4 210/2 8௭0 


௱ன்லி 500 2%3ப/6. 


*. ரர்ட்வ்வேகுிமாப்ட் காப பாா௦ 
ரரட்டகறிவபேக்டே 


1491ப72। ௮10ப806; 80பா0 8 3ஈ ர ள்ப௱ள்‌; ௨2௩210 ப5 ௭/5 
1 உ்ம்ரொ0105 316 1060; (ஈ (2446, ஊா௦00ா2. 810 ஷுாம்‌௦1௦: ௦ 
(௦9ப6௨-6]ற 10 0851ப7£ (80ப206; 6 0603 010251ப1௦ ௮10206 34 
46 11016856 1006-1610: 0௦ஈ௦௱ரா2 10015: 810806 3 ஈபா2 
0௦0௦1; 6 ௦0/௦ஈ ௦16 ஈசர்‌ 1௭௱ரி6 ௦௱ 16 ௦1/01 ௦01787 
1810 ப906; 1௦8 /ஈ(ஒய/தம்ரரு 425 0௦2௮10: ற்சி உ 1௮10ப2065? 
18406௦1046 ௦04005 01/24 804252: வலா 1௮1॥0ப20௨ 
019! 19160; 025510௮] ார்‌(65 ௦ (6 பிய ௦7 18ரி: 'போ2ார!30 
8ப0௱ள0௦0; (136015151௮. 


சி. ரர்ட்டிமங்ம்ப்கபாா0ா ரப்ட்டகங பே. ௧௦௨ 

தமிழ்மொழியின்‌ வரலாறு 


1. அதி வரலாறு 


தமிழ்‌ மொழியின்‌ வரலாற்றைக்‌ குறித்து யாம்‌ ஏதேனுஞ்‌ 
சொல்லப்‌ புகுமுன்னர்‌, அஃது ஆதிகாலத்தில்‌ வழங்கிக்‌ கொண்டி.ருந்த 
நாட்டின்‌ இயல்பினைப்‌ பற்றிக்‌ கூறுதல்‌ இன்றியமையாததாகின்ற து. 
ஆகவே பண்டைக்‌ காலத்து இந்தியாவின்‌ நிலைமையைப்பற்றிச்‌ சிறிது 
கூறுவாம்‌. 


பல்லாயிரவாண்டுகட்கு முன்னர்‌ இந்தியா காடடர்ந்து 
விரிந்ததோர்‌ நிலமாயிருந்தது. அக்காடுகளில்‌ தீயவிலங்குகள்‌ திரிந்து 
கொண்டிருந்தன. ஆசிரியர்‌ நச்சினார்க்கினியரும்‌ அகத்தியனார்‌ 
தெற்கே வந்த காலத்துக்‌ காடு கெடுத்து நாடாக்கிப்‌ பொதியின்‌ 
கணிருந்தனரெனத்‌ 'தொல்காப்பியச்‌ சிறப்புப்பாயிரவுரை'யிற்‌ 
கூறாநின்றார்‌. மரங்களினடியிற்‌ புற்றுக்களிற்‌ பெரும்‌ பாம்புகள்‌ 
மண்டலமிட்டுக்‌ கொண்டிருந்தன. அக்காலத்தில்‌ நகராதல்‌, ஊராதல்‌, 
வழியாதல்‌, வீடாதல்‌ காண்டலரிது. இங்குமங்குங்‌ காட்டு மனிதர்‌ 
சிலர்‌ கரடிகளெனக்‌ குகைகளில்‌ வசித்தனர்‌. வேறு சிலர்‌ 
குரங்குகளென மரங்களிற்‌ படுத்துத்‌ தூங்கினர்‌. அவர்கள்‌ குறுகிக்‌ 
கறுத்த விகாரவுருவினர்‌, ஆடையற்றவர்‌, அழுக்கேறியவுடலினர்‌. 
அவர்கள்‌ காய்கனிவேர்‌ கிழங்குகளையும்‌ மான்‌ பன்றி முதலிய 
மிருகங்களின்‌ இறைச்சிகளையும்‌ தின்று பிழைத்து வந்தனர்‌. அன்னார்‌ 
காலத்தில்‌ வாள்‌ முதலிய கருவிகளில்லை. ஆயினும்‌ கூரிய சிக்கிமுக்கிக்‌ 
கற்களைக்‌ கொண்டு அறுத்தல்‌, வெட்டுதல்‌ முதலிய தொழில்கள்‌ 
செய்தனர்‌. ஆதலின்‌ அவர்கள்‌ 'கற்கால மனிதர்‌' என்னப்‌ படுவர்‌. 
அவர்களுக்குக்‌ கற்களைத்‌ தேய்த்துத்‌ தீயுண்டாக்கவும்‌ தெரியும்‌. 


இவ்வாறு வெகுகாலம்‌ வாழ்ந்துவந்த பின்னர்‌. அவர்கள்‌ 
கொஞ்சங்‌ கொஞ்சமாய்ச்‌ சிறிது நாகரிகமடைந்து சீராய்ப்‌ பிழைக்கக்‌ 
கற்றுக்‌ கொண்டனர்‌. காடுகளில்‌ தாங்கள்‌ உறைவதற்குச்‌ சிறு 
குடிசைகளை அமைத்துக்‌ கொண்டனர்‌. இலைகளையும்‌ 
விலங்குகளின்‌ தோலையும்‌ அடையென வடுத்தனர்‌. அவர்கள்‌ 
வழங்கிய படைகள்‌ வில்லும்‌ அம்புங்‌ கூரிய முூனையுள்ள 
ஈட்டிகளுமாம்‌. தம்‌ முன்னோரினும்‌ உயரிய உணவு உண்டு 
வந்ததனால்‌ அவர்கள்‌ மிகப்‌ பருத்தவர்களாயும்‌ மிக்க 
பலமுள்ளவர்களாயு மிருந்தனர்‌. மண்ணெடுத்துச்‌ சட்டிகள்‌ செய்யவும்‌ 
அவற்றில்‌ உணவாக்கவும்‌ அவர்கட்குத்‌ தெரியும்‌. அதன்‌ மேல்‌ இரும்பு 


்‌ தமிழ்‌ மொழியின்‌ வரலாறு 


முதலிய உலோகங்களில்‌ வேலை செய்யக்‌ கற்றுக்‌ கொண்டனர்‌. 
அவற்றாற்‌ கோடரி, ஈட்டிமுனை முதலியன செய்துகொண்டனர்‌. 
இக்காலத்து மனிதர்களை 'உலோககால மனிதர்‌' என்பர்‌ பெளமிய 


நூலோர்‌. 


கொஞ்சக்காலஞ்‌ சென்ற பின்னர்‌ வடக்கே 
இமயமலைக்கப்பாலிருந்து சில சாதியார்‌ இந்தியாவினுட்‌ புகுந்தனர்‌. 
அவர்கள்‌ வந்து சமபூமிகளிற்‌ கண்ட இக்காட்டு மனிதர்களைத்‌ 
துரத்தினர்‌. துரத்தவே இவர்கள்‌ மலைப்பக்கங்களில்‌ ஓடி அங்கே 
அநேக காலம்‌ வசித்து வந்தனர்‌. இவர்களில்‌ ஒருசாதியார்‌ 'நாகர்கள்‌' 
என்னப்படுவோர்‌. இவர்களிற்‌ சிலர்‌ நீலகிரியின்‌ உச்சியில்‌ 
இப்பொழுதும்‌ வசிக்கின்றனர்‌. 


இனி மேற்கூறிய புராதன இந்தியரைத்‌ துரத்தியவர்கள்‌ 
தமிழராவார்‌. இவர்கள்‌ இமய மலைக்கு வடக்கேயுள்ள மத்திய 
ஆசியாவில்‌ வசித்திருந்தவர்‌. அங்கே பொறுக்க முடியாக்‌ 
குளிரினாலும்‌, மழையின்மையாலும்‌, நிலம்‌ கற்றரையா 
யிருந்ததனாலும்‌, அறுகளும்‌ அதிக மில்லாமையாலும்‌, தானியம்‌ 
முதலியன விளையாமையாலும்‌ இவர்கள்‌ சவனஞ்‌ செய்வதற்கே 
(மிகவுங்‌ கஷ்டப்படுவார்கள்‌; தங்கள்‌ ஆடுமாடுகளுக்காகப்‌ புல்லைத்‌ 
தேடிக்கொண்டு ஊரூராய்த்‌ திரிவார்கள்‌. இத்தகையோர்‌ 
இமயமலைலைக்குத்‌ தெற்கே வெப்பமும்‌ வெயிலு முடையனவாய்ப்‌ 
பெரிதுஞ்‌ செழிப்பாக வளர்ந்த புல்வெளிகள்‌ நூற்றுக்‌ 
காவதத்திற்குமேற்‌ பரந்திருத்தலையும்‌ அவ்வெளிகளின்‌ வழியாய்ப்‌ 
பெரிய ஆறுகள்‌ ஓடுதலையும்‌ அங்கே பலவகைத்‌ தானியங்களும்‌ 


நன்றாய்‌ விளைதலையும்‌ கண்டாற்‌ கைப்பற்றிக்‌ கொள்ளாது எளிதின்‌ 
விடுவார்களோ? 


ஆதலால்‌ அவர்கள்‌ இந்தியாவிற்‌ புகுந்து முன்னிருந்தாரைத்‌ 
துரத்தி விட்டு மேற்கூறிய புல்வெளிகளையே தமது சொந்த 
தேசமாக்கிக்‌ கொண்டனர்‌. இவர்கள்‌ வடமேற்குக்‌ கணவாய்களின்‌ 
வழியாகவந்து சிந்துநதிச்‌ சமவெளியிற்றங்கியிருந்து இடம்‌ 
போதாமையாற்‌ பிறகு கங்கைநதிச்‌ சமவெளியினும்‌ குடியேறினார்கள்‌. 
தமிழர்கள்‌ எத்துணைக்காலம்‌ இங்கே தங்கி யிருந்தனரென்பது 
தெரியவில்லை. 


அதன்மேற்‌ சிலகாலஞ்சென்ற பின்னர்‌, வடகிழக்குக்‌ 
கணவாய்களின்‌ வழியாகத்‌ 'துரானியர்‌' என்னும்‌ வேறொரு முரட்டுச்‌ 
சாதியார்‌ இந்தியாவுட்‌ புகுந்து தமிழர்களை வென்று துரத்தி 
விட்டனர்‌. அவர்கள்‌ மங்கோலியர்‌ இனத்தைச்‌ சேர்ந்தவர்‌; “மஞ்சணிற 

மாக்கள்‌' என்ற பெயரும்‌ அவர்கட்குண்டு. அங்நுனந்‌ துரத்தப்படவே, 
தமிழர்கள்‌ விந்திய மலையின்‌ கிழக்கு முனையைச்‌ சுற்றியும்‌, கடற்கரை 
யோரமாகவுள்ள நெருக்கமான சமவெளியினூடும்‌ மேலும்‌ மேலுஞ்‌ 
சென்றனர்‌. சிலர்‌ தம்மை வென்ற துரானியரோடு கூடிக்கொண்டு 
முன்னிருந்த இடத்திலேயே தங்கியிருந்தனர்‌. சிலர்‌ கிழக்கு மலைத்‌ 
தொடர்ச்சியின்‌ கணவாய்களின்‌ வழியாகப்‌ போய்த்‌ தக்ஷிண பீட 
பூமியில்‌ வந்து தங்கினர்‌. இறுதியாக அநேக ஆண்டுகள்‌ திரிந்து பலர்‌ 
தென்னிந்தியாவிலுள்ள பெரிய சமவெளிகளில்‌ வந்து தங்கிவிட்டனர்‌; 
தமிழர்கள்‌ தெற்குமுகமாக நோக்கி வரும்பொழுது பன்னெடுநாட்‌ 
பிரயாணஞ்செய்ய வேண்டியிருந்தமையின்‌ அவர்களுட்‌ சிலர்‌ 
இளைப்படைந்து இனிமேற்‌ போதல்‌ இயலாதென்று எண்ணி 
அங்கங்கே தங்கிவிட்டனர்‌. 


இப்படி அங்கங்கே நின்றுவிட்டோர்‌ தமிழ்‌ மொழியின்‌ 
பாகதங்களை இன்னும்‌ பேசிக்‌ கொண்டு வாரா நிற்கின்றனர்‌. 
வடமேற்குச்‌ சிந்துச்‌ சமவெளியில்‌ ஒரு சாதியாரும்‌ விந்தியமலையின்‌ 
கிழக்கு முனையிலுள்ள சூடிய நாசபுரியில்‌ மற்றொரு சாதியாரும்‌ 
தமிழின்‌ பாகதங்கள்‌ இன்னும்‌ பேசுகின்றனர்‌. இனி இவ்வாறன்றித்‌ 
. தமிழர்‌ இந்திய சுதேசிகளேயென்று கொள்வாருமூளர்‌. வேறு சிலர்‌ 
கடல்‌ கொள்ளப்பட்ட 'இலெமுரியா' வென்னும்‌ நாட்டினின்றும்‌ 
தமிழர்‌ பரவி இந்தியாவினுட்‌ புகுந்தனரென்பர்‌. முதன்‌ முதலில்‌ 
தமிழர்கள்‌ எல்லோரும்‌ 'தமிழ்‌' என்ற ஒரே பாஷையைப்‌ பேசிக்‌ 
கொண்டிருந்தனர்‌. அவர்கள்‌ வெவ்வேறு இடங்களில்‌ அமைந்த 
பின்னர்‌ அவர்கள்‌ பேசிய பாஷை கிறிது சிறிதாக மாறுதலடைந்தது. 
ஓரே தமிழ்ப்‌ பாஷையைப்‌ பல்வேறு விதங்களாகப்‌ பேசத்‌ 
தொடங்கினர்‌. 


இவ்வாறு தமிழ்ப்‌ பாஷையின்‌ வழிமொழிகளாகித்‌ தனித்தனி 
இயங்கப்‌ புகுந்தனவற்றுள்‌ தெலுங்கு, மலையாளம்‌, சுன்னடம்‌, 
துளுவம்‌ ஆகிய நான்கும்‌ தலைநின்றனவாம்‌. இக்கருத்தினையே 
காலஞ்சென்ற திருவனந்தைச்‌ சுந்தரம்‌ பிள்ளையவர்கள்‌ தமது 
'மனோன்மணீய' நாடக நூலில்‌ தமிழ்த்தெய்வ வணக்கங்கூறுமிடத்துப்‌ 


“பல்லுமிரும்‌ பலவுலகும்‌ படைத்தளித்துத்‌ 
துடைக்கினுமோர்‌ 

எல்லையறு பரம்பொருண்முன்‌ னிருந்தபடி 
யிருப்பதுபோற்‌ 

கன்னடமுங்‌ கனளிதெலுங்குங்‌ கவின்மலையா 
ளமுந்துளுவும்‌ 


4 தமிழ்‌ மொழியின்‌ வரலாறு 


உன்னுதரத்‌ துதித்தெழுந்தே யொன்றுபல 
வாயிடினும்‌ 

ஆரியம்போலுலகவழக்‌ கழிந்தொழிந்து 
சிதையாவுன்‌ 


சீரிளமைத்‌ திறம்வியந்து செயன்மறந்து 
வாழ்த்துதுமே” 


என்ற இனிய பாவடி.களிற்கூறி வற்புறுத்துதல்‌ காண்க. மொழிநூற்‌ 
புலமையும்‌ வடநாூற்புலமையும்‌ ஒருங்கே நடாத்திக்‌ காலம்‌ சென்ற 
சேஷகிரி சாஸ்திரியாரவர்களும்‌ தாமெழுதிய 'அஆந்திர 
சப்ததத்துவம்‌' என்ற நூலின்‌ கண்ணே தெதலுங்கிற்குத்‌ தாய்‌ 
. தமிழென்றே. கூறி அமைக்குமாற்றையுங்‌ காண்க. 


தமிழர்கள்‌ துரானியர்களால்‌ வென்றடக்கப்பட்டபோது 
அத்துரானிய பாஷைச்‌ சொற்களிற்‌ சில தமிழ்ப்‌ பரஷையின்‌ கண்ணே 
புகுந்திருத்தலுமியல்பே. இனித்துரானியரை வடக்கிருந்து போந்த 
ஆரியர்‌ வென்று துரத்தலும்‌, அவர்கள்‌ தெற்கே வந்து தமிழர்களுடன்‌ 
கலப்பாராயினர்‌. அப்பொழுதுஞ்‌ சில துரானிய பாஷைச்‌ சொற்கள்‌ 
தமிழ்மொழியின்‌ கண்ணே இடம்‌ பெற்றிருத்தல்‌ வேண்டும்‌. எனவே 
தமிழ்ப்‌ பாஷையின்‌ கண்‌ முதன்‌ முதற்‌ கலக்கப்‌ புகுந்தது துரானிய 
பாஷையே. சரித்திரவுண்மை யிவ்வாறாயிருத்தலின்‌, தமிழ்ப்‌ 
பாஷையைத்‌ :துரானிய பாஷையொடு சேர்த்து ஓரினமாக்கிப்‌ 
பாகுபாடு செய்தல்‌ அசம்பாவிதமாம்‌. 


இது நிற்க, அக்காலத்திருந்த தமிழரின்‌ நாகரிகநிலை மிகவும்‌ 
வியக்கத்தக்கதாயிருந்தது. அவர்கள்‌ உழவுத்‌ தொழிலில்‌ மிகக்‌ 
கைதேர்ந்தவர்‌; அதிகாரஞ்‌ செலுத்து முறையும்‌ நன்கறிந்தவர்‌. ஆகவே 
அவர்கள்‌ தமக்குள்ளே தலைவர்களை யேற்படுத்திக்‌ கொண்டு 
அமைதியுடன்‌ அரசாட்சி செய்யத்‌ தொடங்கினர்‌. இவ்வாறு 
அமைதியுற்ற காலங்களே தேசாபி விருத்திக்கும்‌, பாஷாபி 
விருத்திக்கும்‌ ஏற்றனவாம்‌; அதனோடு அருமையான சிற்சில தமிழ்‌ 
நூல்களுஞ்‌ செய்யுளுருவத்தில்‌ ஏற்படுவனவாயின. தமிழர்கள்‌ 
படைக்கலப்‌ பயிற்சி செய்து தெற்கே படையெடுத்துச்‌ சென்று பல 
நூற்றுக்காவத நிலங்களைத்‌ தமவாக்கிக்‌ கொண்டு தமிழ்‌ மொழியை 
ஆங்கெல்லாம்‌ பரப்பினர்‌. இவ்வாறு தமிழ்‌ நாடென்பது இந்தியா 
முழுவதும்‌, சுமாத்திரா, ஜாவா முதலிய தீவுகளை யுன்ளடக்கிய 
பெருநிலப்‌ பரப்புமா யிருந்த து. இதற்குக்‌ குமரி நாடு' என்பது பெயர்‌. 
தமிழர்களை வென்ற துரானியர்‌ தொகை வரவரச்‌ சுருங்கப்‌ 
புகுந்தமையின்‌, தமிழரே தலையெடுத்துத்‌ தமிழ்‌ மொழியையே 
யாண்டும்‌ பரப்பி அளுவாராயினர்‌. 

இப்படி இருந்துவருஞ்‌ சமயத்தில்‌, வடமேற்கே பல்லாயிரக்‌ 
காவதத்திற்கு அப்புறமுள்ளதும்‌, ஐரோப்பாக்‌ கண்டத்தினொரு 
பகுதியுமாகிய 'ஸ்காந்திநேவியம்‌' என்ற இடத்தினின்றும்‌ 'ஆரியர்‌' 
என்ற சாதியார்‌ புறப்பட்டு நாலா பக்கங்களினுஞ்‌ .சென்று சேர்ந்தனர்‌. 
அவ்வாரியருள்‌ ஒரு பிரிவினர்‌ மத்திய ஆசியாவின்‌ மேற்குப்‌ 
பாகத்திலுள்ள 'துருக்கிஸ்தானம்‌' என்ற இடத்திற்றங்கினர்‌. இவ்விடந்‌ 
தங்கிய ஆரியர்களே 'கைபர்க்கணவாய்‌' வழியாக இந்தியாவினுட்‌ 
புகுந்தனர்‌. அவர்கள்‌ அவ்வாறு புகுந்தமை தமிழர்களது நன்மைக்கோ 
அன்றித்‌ தமைக்கோ? இதனை யறிவுடையோர்‌ எளிதினுணர்ந்து 
கொள்வார்கள்‌. 


இவ்வாறு ஆரியர்கள்‌ பெரும்‌ பிரயாணஞ்‌ செய்து பற்பல 
விடங்கட்கும்‌ பிரிந்து போனமையால்‌ அவர்களது பாஷையாகிய 
'ஆரிய'மும்‌ பல்வேறு வகையினவாயின. அவை 'இலத்தீன்‌', 'கிரீக்கு', 
சம்ஸ்கிருதம்‌, “எபிரேயம்‌' என்பனவாம்‌. இவற்றினுள்‌ 'சம்ஸ்கிருதம்‌' 
பேசும்‌ ஆறியரே இந்தியாவிற்கு வந்தனர்‌ வந்து 
இந்துஸ்தானத்திலிருந்த தமிழர்களையும்‌ துரானியர்களையும்‌ வென்று 
துரத்திவிட்‌ டனர்‌. 


இவ்வாரியர்‌ இந்தியாவிற்‌ புகுமுன்னரே, தென்‌ 
மேற்றிசையிலுள்ள அரபிக்கடல்‌ வழியாகத்‌ தமிழர்கள்‌ வாணிகஞ்‌ 
செய்யத்‌ தொடங்கினார்கள்‌. மயிலினைக்‌ குறிக்குந்‌ 'தோகை' என்னுஞ்‌ 
செந்தமிழ்ச்‌ சொல்‌ எபிரேய பாஷையில்‌ 'துகி' என வழங்குதலுங்‌ 
காண்க. வடமேற்றிசை வாணிகராகிய பினீஷியர்கள்‌ பல மயில்களைத்‌ 
தம்மரசன்‌ சாலமோனுக்காகக்‌ கொண்டு சென்றுழி இத்தமிழ்ச்‌ 
சொல்லையுங்‌ கொண்டு சென்றனர்‌. எகிப்தியருந்‌ தென்னிந்தியா 
விலுள்ள தமிழர்களுடன்‌ க. மூ. 500க்கு முன்னரே வாணிகஞ்‌ செய்து 
வந்தனரென்பது மலையிலக்கே. அங்ஙனம்‌ அவர்கள்‌ 
வடமேற்றிசையாரியர்களோடு வாணிகஞ்‌ செய்யப்‌ புகுந்த போது 
கணக்கு முதலியன குறித்தற்கும்‌ சிறு விஷயங்களெழுதுவதற்கும்‌ 
எழுத்துஞ்‌ சுவடியும்‌ அவர்கட்கு :இன்றியமையாதனவாயின. ஆகவே 
அவர்களே நெடுங்கணக்கு வகுத்தனர்‌. அந்நெடுங்கணக்குத்‌ 
தமிழ்நாடெங்கும்‌ பரவிற்று. அது முதற்‌ பேச்சு வடிவின்‌ மட்டிவிருந்த 
தமிழ்ப்‌ பாஷை ஏட்டு வடிவு மடைவதாயிற்று. 


பேச்சு வழக்குத்‌ தமிழ்‌ ஏட்டு வழக்கம்‌ அடையும்போது 
சிறிதளவு வேறுபட்டே யிருத்தல்‌ வேண்டும்‌. அஃதாவது பேச்சுத்‌ 
தமிழ்‌ எழுதப்படும்போது திருத்தியே எழுதப்பட்டிருத்தல்‌ வேண்டும்‌. 
ஏட்டு வழக்குத்‌ தமிழும்‌ பேச்சு வழக்குத்‌ தமிமும்‌ என்றும்‌ 
ஒன்றாயிருந்ததில்லை. எனவே ஏட்டுத்‌ தமிழ்தான்‌ இருந்தவாறே 

என்றும்‌ பேசப்படவில்லை. இப்பொழுது பண்டை நூற்களிற்‌ 
கார்ணப்படுகின்றபடியே அக்காலத்துச்‌ சாமானிய சனங்களும்‌ 
பேசினார்களென்பது பொருந்தாது. 


முற்காலத்திற்‌ சுவடியை 'நதெடுங்கணக்கு' என்று கூறுதலும்‌ 
எழுத்தறிவிக்கும்‌ ஆசிரியனைக்‌ 'கணக்காயன்‌' என்று கூறுதலுங்‌ 
காண்சு. 


“கற்றதூரஉ மின்றிக்‌ கணக்காயர்‌ பாடத்தாற்‌ 
பெற்றதாம்‌ பேதையோர்‌ சூத்திர - மற்றதனை 
நல்லா ரிடைப்புக்கு நரணாது சொல்லித்தன்‌ 
புல்லறிவு காட்டி விடும்‌” 


என்ற்‌ 'நாலடியாரினும்‌ இச்சொல்‌ யாங்‌ கூறிய பொருளில்‌ வழங்குத 
லுணர்க. தமிழர்க்கு ஆரியர்‌ இந்தியாவிற்கு ' வருமுன்னரே எழுதப்‌ 
படிக்கத்‌ தெரியும்‌. எழுத்து” “சுவடி யென்பன தனித்‌ தமிழ்ச்‌ 
செொரற்களாதலுங்‌ காண்க. இதனால்‌ அகத்திய முனிவர்‌ தமிழ்ப்‌ 
பர்ஷைக்கு நெடுங்கணக்கு வகுத்தன ரென்பதும்‌, ஆரியரோடு கலந்த 
பிறகே தமிழர்‌ தங்கள்‌ பாஷைக்கு நெடுங்கணக்கு ஏற்படுத்திக்‌ 
கொண்டன ரென்பதும்‌ பொருந்தாமையறிக. 


இனி, ஆரிய்ருந்‌ தமிழரும்‌ ஒரே நாட்டின்‌ கண்ணே யிருந்து 
ஒருங்க வார்ழ்‌ வேண்டியது அவசியமாயிற்‌ று. ஆரியர்‌ தமிழும்‌ தமிழர்‌ 
சம்ஸ்கிருதமும்‌ பயிலப்‌ புகுந்தனர்‌. சம்ஸ்கிருதம்‌ வடக்கினின்றும்‌ 
போந்த காரணத்தால்‌ அதனை 'வடமொழி' யென்று 
உரைப்பாராயினர்‌. அது வடமொழி யென்னப்பட்டவுடனே 
தமிழ்மொழி 'தென்மொழி' யெனப்படுவதாயிற்று. தமிழரும்‌ ஆரியரும்‌ 
வேறுபாடின்றி ஓத்து நடந்தமை பற்றி அவ்விருவர்‌ பாஷைகளும்‌ 
சில்‌ நாள்‌ தமக்குள்ளே கலப்பனவாயின. வடமொழி தமிழொடு மருவு 
முன்னே, அம்மொழியினின்றும்‌ பாகத பாஷைகள்‌ பல கிளைத்துத்‌ 
தனித்தனி பிரிந்தன. இதற்கிடையிலேதான்‌ தமிழ்மொழியினின்று 
தெலுங்கு மலையாளம்‌ கன்னடந்‌ துளுவமென்னும்‌ வழிமொழிகள்‌ 
கிளைத்தன. 


இவ்வழிமொழிகளிலே தெலுங்குதான்‌ வடமொழியோடு 
மிகவுங்‌ கலந்து விசேடமான திருத்தப்பாடடைந்தது; தனாது 
நெடுங்கணக்கையே திருத்தி விரித்துக்‌ கொண்டது; பல்லாயிரஞ்‌ 
சொற்களையும்‌ மேற்கொண்டது; வடசொல்‌ இலக்கணத்தையும்‌ மிகத்‌ 
தழுவிக்‌ கொண்டது. தெலுங்கிலக்கண மெல்லாம்‌ தமிழ்ப்‌ போக்கில்‌ 
இயங்க வேண்டியிருக்க, அதை விடுத்து வடமொழிப்‌ போக்கை 
யனுசரிக்கப்‌ புகுந்தன. புகுதலும்‌ வடமொழியிலே தெலுங்கிலக்கணம்‌ 

அமைவதாயிற்று. இஃது இடைக்காலத்திலிருந்த நன்னயப்‌ 
பட்டராதிய பிராமண வையாகரணர்கள்‌ செய்த தவறு. இத்தவறு 
காரணமாகத்‌ தெலுங்கு தமிழின்‌ வழிமொழியன்றென்பது 
அசங்கதமாம்‌. 


இவ்வாறே கன்னடமும்‌ தெலுங்கையொட்டிப்பெரிதும்‌ 
இயங்கினமையான்‌ அதுபோலவே பல்லாற்றானுந்‌ தன்னைச்‌ 
சர்படுத்திக்‌. கொண்டது. இதனாலன்றோ 'பழங்கன்னடம்‌' என்றும்‌ 
'புதுக்கன்னடம்‌' என்றும்‌, அஃது இருவேறு பிரிவினதாகி 
யியங்குகின்றது. பழங்கன்னடத்தைத்‌ தமிழினின்றும்‌ பிறந்ததெனக்‌ 


கூறுங்‌ கன்னடப்புலவர்‌ பலர்‌ இன்றுமுளர்‌. 


இனி மலையாளமோ வெகுநாள்காறுந்‌ திருந்தாதிருந்தது. 
இறுதியில்‌ ஏறக்குறைய முந்‌ நூற்றியாண்டுகட்கு முன்னர்‌ 'எழுத்தச்சன்‌' 
என்பானொருவனால்‌ மிக்கத்திருத்தப்பாடு அடைந்தது; உடனே 
வடமொழிச்‌ சொற்களையுஞ்‌ சொற்றொடர்களையும்‌ சந்திகளையும்‌ 
முடிபுகளையும்‌ மலையாளம்‌ மேற்கொண்டது. 


மேற்கூறிய தெலுங்கு கன்னடம்‌ மலையாள மென்னும்‌ 
மூன்று வழிமொழிகளும்‌ வடநூல்‌ யாப்பையும்‌ அணியையுமுடன்‌ 
மேற்கொண்டு இயங்கப்‌ புகுந்தன. 

இனித்தமிழ்மொழியும்‌ வடமொழியும்‌ கலந்தியங்கு 
மாற்றைப்‌ பற்றிச்‌ சிறிது விரித்துரைப்பாம்‌. 


ஜ்ஜ்ஸ்ளஸ்ஸ்‌ 


2. வடமொழிக்‌ கலப்பு 


வடமொழி தமிழ்‌ நாட்டில்‌ வெகுநாள்‌ காறும்‌ இயங்கியும்‌, 
அதற்குத்‌ தமிழ்‌ மொழியைத்‌ தன்‌ வழியிலே திருப்பிக்‌ 
கொள்ளுதற்குற்ற ஆற்றலில்லாது போயிற்று. வடமொழியாளர்‌ 
தமிழர்களது ஒழுக்க வழக்கங்களை யுணர்ந்து அவற்றிற்கேற்ப 
வடமொழியில்‌ நூல்கள்‌ வகுப்பான்‌ புகுந்தனர்‌. அவர்களெல்லாம்‌ 
ஆன்ம நூற்‌ பயிற்சி மிக்குடையாராயும்‌, கலையுணர்ச்சி 
சான்றவராயுமிருந்தமை பற்றித்‌ தமிழரது திவ்விய ஸ்தலங்களுக்குப்‌ 
புராணங்கள்‌ வகுத்தனர்‌, தமிழர்களிடத்‌ தில்லா திருந்த 'அந்தணர்‌, 
அரசர்‌, வணிகர்‌, வேளாளர்‌' என்ற நால்வகைச்‌ சாதிமுறையை மெல்ல 
மெல்ல நாட்டிவிட்டனர்‌. 


“மூற்படைப்‌ பதனில்வே றாகிய முறைமைபோல்‌ 
நால்வகைச்‌ சாதியிந்‌ நாட்டினீர்‌ நாட்டினீர்‌” 


'என்று ஆரியரை நோக்கி முழங்குங்‌ 'கபிலரகவ'லையுங்‌ காண்க. 
இன்னும்‌ அவர்தம்‌ புந்தி நலங்காட்டித்‌ தமிழரசர்களிடம்‌ 
அமைச்சகர்களெனவும்‌ மேலதிகாரப்‌ பிரபுக்களெனவும்‌ அமைந்து 
கொண்டனர்‌; தமிழரிடத்திருந்த ப்ல அரிய விஷயங்களையும்‌ மொழி 
பெயர்த்துத்‌ தமிழர்‌ அறியுமுன்னரே அவற்றைத்‌ தாமறிந்தன 
போலவும்‌, வடமொழியினின்றுமே தமிழிற்கு அவை வந்தன 
போலவும்‌ காட்டினர்‌. 


தமிழருட்‌ சாமானிய சனங்கள்‌ அவ்வாரியரது 
விருப்பத்திற்கேற்ப எவ்வள விணங்கிய போதிலும்‌, புலவராயினார்‌ 
அவர்களது திருத்தப்பாட்டிற்குப்‌ பெரிதுமிணங்கினாரல்லர்‌. ஒழுக்கச்‌ 
சீர்பாடு ஏற்பட்ட போதினும்‌, பாஷைத்‌ திருத்தம்‌ ஏற்படவில்லை. 
தமிழின்‌ முப்பத்தோரெழுத்துக்களும்‌ அவ்வாறே யின்றளவு 
மிருக்கின்றன; சிறிதும்‌ வேறுபடவில்லை. தாங்கள்‌ 
செல்லுமிடங்களுக்குத்‌ தக்கபடி. புதிய புதிய இலிபிகள்‌ ஏற்படுத்திக்‌ 
கொள்ளுமியல்புடைய ஆரியர்‌ தமிழ்நாட்டிற்‌ கேற்றபடி, 
தமிழிலிபியை யொட்டிக்‌ 'கிரந்தம்‌' என்னும்‌ பெயரிற்‌ பு துவதோர்‌ 
இலிபி வகுத்தனர்‌; தமிழரை வசீகரிக்குமாறு அவ்விலிபியிற்‌ பல 
நூல்கள்‌ வரைந்தனர்‌. தமிழ்ப்‌ புலவராவார்‌ எதற்கும்‌ அசையாது 
தங்கள்‌ தமிழ்மொழியின்‌ போக்கையே தழுவிச்‌ செல்வாராயினார்‌. 


இவ்வாறு தமிழருட்‌ பண்டிதராயினார்‌ வடமொழியைத்‌ 
தமிழின்கண்‌ விரவவொட்டாது விலக்கியும்‌, பாமரராயினார்‌ 
வடமெொர்ழிச்‌ சொற்களுட்‌ பலவற்றை மேற்கொண்டு வழங்கப்‌ 

புகுந்தமையின்‌ நாளாவட்டத்தில்‌ வடசொற்கள்‌ பல தமிழ்ப்‌ 
பாஷையின்‌ கண்ணே வேரூன்றி விட்டன. அவ்வாறாயின்‌ இது 
போலவே வடமொழியின்‌ கண்ணும்‌ தமிழ்ச்‌ சொற்கள்‌ பல சென்ற 
சேர்ந்திருத்தல்‌ வேண்டுமன்றோ? அதையும்‌ ஆராய்வாம்‌. 


வடமொழி தமிழ்‌ மொழியோடு கலக்கப்‌ புகு முன்னரே, 
முன்னது பேச்சுவழக்கற்று ஏட்டு வழக்காய்‌ மட்டிலிருக்கும்‌ 
நிலைமைக்கு வந்து விட்டது. ஏட்டு வழக்கொன்றுமேயுள்ள 
பாஷையோடு இருவகை வழக்குமுள்ள பாஷையொன்று கூடியியங்கப்‌ 
புகுமாயின்‌ முன்னதன்‌ சொற்களே பின்னதன்கட்‌ சென்று 
சேருமேயன்றிப்‌ பின்னதன்‌ சொற்கள்‌ முன்னதன்கட்சென்று சேரா. 
இது பாஷை நூலின்‌ உண்மைகளுளொன்று. இதுவே வழக்காற்று 
முறை. இம்முறை பற்றியே வடசொற்கள்‌ பல தமிழின்‌ கட்‌ புகுந்தன. 
தமிழ்ச்‌ சொற்களிற்‌ சிலதாமும்‌ வடமொழியின்கண்‌ ஏறாமற்‌ போயின. 
எனினும்‌ தென்னாட்டு வடமொழியாளர்‌ மட்டிற்‌ சில ஊர்ப்‌ பெயர்‌, 
மலைப்பெயர்‌, யாற்றுப்‌ பெயர்‌ முதலாயினவற்றைத்‌ தங்கள்‌ சப்த 
சாஸ்திரத்திற்‌ இயைந்த வண்ணம்‌, ஒசை வேறுபாடு செய்து கொண்டு 
தாங்கள்‌ வகுக்கப்‌ புகுந்த புராணாதிகளில்‌ வழங்குவாராயினர்‌. 
இதுதானுண்மை; இதற்கு மேலொன்றுஞ்‌ சொல்லல்‌ இயலாது. 

இனித்‌ தமிழ்ப்‌ புலவர்களாயினார்‌ சமஸ்கிருதச்‌ சொற்களை 
எவ்வளவோ விலக்கிப்பார்த்தும்‌ அவற்றை விலக்குதல்‌ முடியாது 
போயிற்று. போகவே தமிழ்ப்‌ புலவர்களுந்‌ தங்கள்‌ முயற்சிகளெல்லாம்‌ 
வீணாதல்‌ கண்டு வேண்டா வெறுப்பாய்த்‌ தமக்கு வேண்டிய சிற்சில 
சொற்களை மட்டில்‌ தங்கள்‌ எழுத்திலக்கண விதிகட்குத்‌ தக்கவாறு 
திரித்து மேற்கொள்வாராயினார்‌; ஆரியச்‌ சொற்கள்‌ தமிழில்‌ 
வருவதற்கேற்ற விதிகளும்‌ வகுத்தனர்‌. பின்னர்க்‌ கொஞ்சங்‌ 
கொஞ்சமாக வடசொற்கள்‌ பல தமிழ்மொழியின்௧ண்‌ இடம்‌ 


பெறுவனவாயின. 


அதன்மேல்‌ முதலிடை கடையெனும்‌ முச்சங்கத்தார்‌ 
காலத்தினும்‌ வடசொற்கள்‌ தமிழ்‌ நூல்களிலேறின. ஆயினும்‌ அவை 
சிறிதளவேயாம்‌. 'தொல்காப்பியம்‌' என்னும்‌ இலக்கணத்தினுள்ளும்‌, 
“எட்டுத்தொகை, பத்துப்பாட்டு, பதினெண்‌$€ழ்க்கணக்கு' என்னும்‌ 
நூற்றொகைகளுள்ளும்‌ ஆங்காங்கு இரண்டொரு வடசொற்‌ 
காணப்படலாமே யன்றி, அதற்குமேலில்லை. 

பின்னர்ப்‌ பெளத்தராயினார்‌ தலையெடுத்துத்‌ தம்‌ மதத்தை 
யாண்டும்‌ பரப்பிப்‌ பல்லாயிரக்கணக்காகச்‌ சனங்களைச்‌ சேர்த்துக்‌ 
கொண்டு அக்காலத்திலிருந்த ஆரியரை யெதிர்த்தனர்‌. இப்பகைமை 

தென்னாட்டினும்‌ பரவிற்று. பரவவே தமிழருட்‌ பலர்‌ பெளத்த மதம்‌ 
மேற்கொண்டு ஆரியரை யெதிர்ப்பதில்‌ நோக்க முற்றிருந்தனர்‌. 
அக்காலத்தில்‌ மறுபடியும்‌ தமிழ்ப்‌ புலவர்கள்‌ தங்களாற்‌ கூடியமட்டில்‌ 
வட சொற்களைத்‌ தமது தமிழ்மொழியின்‌ கண்ணே கலக்க 
வொட்டாது தடுத்தனர்‌. முன்னரே தமிழிற்‌ போந்து வேரூன்றி விட்ட 
வடசொற்களைத்‌ தொலைப்பது அவர்கட்குப்‌ பெருங்‌ 
கஷ்டமாய்விட்டது. ஆதலின்‌ அவர்கள்‌ என்செய்ய வல்லர்‌? முன்னரே 
வந்தனபோக, இனிமேலாதல்‌ அப்பொல்லாத வடசொற்கள்‌ 
தமிழின்கண்‌ வாராதவாறு பாதுகாத்தல்‌ வேண்டுமென்று 
சிறிதுகாலம்‌ முயன்றனர்‌. அவ்வாறே இவர்களது விடாமுயற்சியாற்‌ 
சிறிதுகாலம்‌ வடசொற்கள்‌ தமிழில்‌ அதிகமாய்‌ வந்து 
கலவாமலுமிருந்தன. இக்காலத்திலேதான்‌ 'செந்தமிழ்‌, கொடுந்தமிழ்‌' 
எனத்‌ தமிழ்‌ இரு பிரிவினதாகியியங்கப்‌ புகுந்தது. செந்தமிழாவது 
புலவராயினார்‌ பயிலுந்‌ தமிழ்‌; கொடுந்தமிழாவது புலவரல்லாத 
சாமானிய மக்கள்‌ பயிலுந்‌ தமிழ்‌. இவற்றைக்‌ குறித்துப்‌ பிறிதோர்‌ 
அமயத்திற்‌ பேசுவாம்‌. 


இனி எத்துணை நாள்‌ மேன்மேலெழும்‌ வெள்ளத்தைத்‌ 
தடுத்துக்‌ கொண்டிருத்தல்‌ இயலும்‌? ஆதலாற்‌ பெளத்தரது 
முயற்சியாலேற்பட்ட கரைகள்‌ ஆரிய பாஷையின்‌ அலைகளால்‌ 
எற்றுண்டு அழிவனவாயின. பெளத்த சமயமுந் தலைதாழ்ந்தது. 


இந்நிலைமையிற்‌ சைனர்‌ எழுந்தனர்‌. அங்ஙனமெழுந்த 
சைனர்‌ ஆரியரது ஆசாரங்களுட்‌ பலவற்றை மேற்கொண்டனர்‌; 
அஃதன்றியும்‌ வடமொழியின்க௧ண்‌ விசேஷ கெளரவமுடையராய்‌ 
அதனைப்‌ பெரிதும்‌ பயில்வாராயினர்‌. வடமொழியின்‌ 
பாகதங்களையும்‌ அவற்றினிலக்கணங்களையும்‌ நன்குணர்ந்து 
கொண்டனர்‌. இத்தகைய சைனப்‌ புலவர்கள்‌ தமிழ்‌ மொழியையும்‌ 
அப்பியசிக்கப்‌ புகுந்து, தமிழின்‌கண்ணே அளவிறந்த 
வடசொற்களையேற்றினர்‌. 


அத்துணையோடமையாது :மணிப்‌ பிரவாளம்‌! என்றதோர்‌ 
புதிய பாஷை வகுத்துவிட்டனர்‌. அஃதாவது தென்மொழியும்‌ 
வடமொழியும்‌ சரிக்குச்சரி கலந்த பாஷையாம்‌. மணியும்‌ பவளமுங்‌ 
கலந்து கோத்ததோர்‌ மாலை காட்சிக்கள்பம்‌ பயத்தல்‌ போலத்‌ 
தமிழுஞ்‌ சம்ஸ்கிருதமுங்‌ கலந்த பாஷை கேள்விக்கின்பம்‌ 
பயக்குமென்ற போலி யெண்ணமே இத்தகைய ஆபாச 
பாஷையொன்று வகுக்குமாறு தூண்டிற்று. 'ஸ்ரீ புராணம்‌' என்னும்‌ 
சைன நூல்‌ முழுவதும்‌ மணிப்பிரவாள மென்னும்‌ இவ்வாபாச 
நடையின்‌ இயன்றதாமா று காண்க. 


வடமொழிக்‌ கலப்பு 7] 


இவ்வாறு சைனர்‌ ஒருபுறஞ்‌ செய்து கொண்டு செல்லா நிற்க, 
மற்றொரு புறத்தில்‌ ஆரியப்புலவர்‌ சிலர்‌ தமிழ்‌ மொழியை 
யப்பியசித்துக்கொண்டு, நீதிமார்க்கத்தையும்‌ சமய சாஸ்திரங்களையும்‌ 
தமிழர்க்குப்‌ போதிப்போ மெனப்‌ புகுந்து, தமது கருத்துக்களை 
யெல்லாம்‌ மேற்‌ கூறிய மணிப்பிரவாள பாஷையில்‌ 
வெளிப்படுத்துரைப்பாராயினர்‌. 'நாலாயிரப்பிரபந்தம்‌' என்ற தமிழ்‌ 
நூலிற்கு வியாக்கியானங்களும்‌ இத்தகைய மணிப்பிரவாள நடையில்‌ 
வகுக்கப்பட்டிருத்தல்‌ காண்க. இவ்வண்ணம்‌ பல திறத்தானும்‌ 
வடசொற்கள்‌ வந்து தமிழின்கண்‌ அளவின்றியேறின. 


தமிழின்கணுள்ள 'இரட்டைக்கிளவி' யென்பது ஒருபுறமிருக்க, 
'இரட்டைப்பதம்‌' என்பதொரு வகையும்‌ மற்றொரு புறத்தி லேற்படா 
நின்றது. ஓரே சொல்‌ நேரே வடமொழியினின்றும்‌ தமிழிற்‌ போந்து 
வழங்குவதன்றியும்‌, வடமொழியின்‌ பாகத வழியாகவும்‌ வந்து தமிழில்‌ ' 
வழங்குகின்றது. உதாரணமாக, 'விஞ்ஞாபனம்‌' என்பது நேரே 
வடமொழியினின்றும்‌ போந்த சொல்‌; 'விண்ணப்பம்‌' என்பது 
வடமொழியின்‌ பாகத வழியாக வந்த சொல்‌. இவ்விரண்டிற்கும்‌ 
பொருளொன்றே. இவ்வாறு வேண்டாச்‌ சொற்களுந் 
தமிழின்கணேறின, ஏறுகின்றன, ஏறும்‌! 


தமிழ்‌ மொழியின்‌ நிலைமை மயிவ்வாறாதலும்‌ வடமொழி 
யிலக்கணத்தைக்‌ கலந்து தமிழிலக்கணமும்‌ வகுக்கப்‌ புகுந்து விட்டனர்‌ 
சிலர்‌. 'தொல்காப்பிய'த்திற்கு உரைவகுத்த ஐவருள்‌ முதனால்வரும்‌ 
ஏறக்குறையத்‌ தமிழ்ப்போக்கையேபற்றி யுரைவகுத்துச்‌ சென்றனராகச்‌ 
சேனாவரைய ரொருவர்மட்டில்‌ வடமொழிப்‌ போக்கைச்‌ சிறிதளவு 
கலந்து சொல்லதிகாரத்திற்கு உரை வகுத்தனர்‌. தனித்தமிழ்‌ நூலாகிய 
'திருக்குற'ளிற்குப்‌ பரிமேலழகரும்‌ வடநூலார்‌ மதம்‌ பற்றியே 
யுரைவகுத்‌ தேகினர்‌. 'நன்னூல்‌' செய்‌ பவணந்தியாரும்‌, 'சின்னூல்‌' 
செய்த குணவீர பண்டிதரும்‌, வடநூலிலக்கணப்‌ போக்கைத்‌ 
தழுவுவாராயினர்‌. 'வீரசோழிய'மும்‌ அதன்‌ உரையுமோ சொல்ல 
வேண்டுவனவல்ல; இவை விசேஷமாய்‌ வடமொழி யிலக்கணங்களைத்‌ 
தமிழின்கட்‌ புகுத்துவனவாயின. அதன்‌ மேற்‌ 'பிரயோக விவேகம்‌' 
என்னும்‌ இலக்கண நூல்‌ வகுத்த சுப்பிரமணிய தீக்ஷிதர்‌ வடமொழிச்‌ 
சத்தசாத்திரத்தைத்‌ தமிழின்கட்கூறித்‌ தமிழ்‌ மொழியோ 
டொப்பிட்டுச்‌ சீர்தூக்கி யாராய்வாராயினர்‌. பின்னர்‌ 'இலக்கணக்‌ 
கொத்துரை' செய்த ஈசான தேசிகர்‌ வடமொழி யிலக்கணத்தைத்‌ 
தமிழொடு கலந்தனர்‌; கலந்தமட்டில்‌ நில்லாது தமது 
நூற்பாயிரத்தின்கட்‌ கூறிய சில கூற்றுக்கள்‌ அறிவுடையோர்‌ 
ஒதுக்கற்பாலனவாகின்றன. 


72 தமிழ்‌ மொழியின்‌ வரலாறு 


“அன்றியுந்‌ தமிழ்நூற்‌ களவிலை யவற்று, 
ளொன்றே யாயினுந்‌ தனித்தமி முண்டோ? 
அன்றியு மைந்தெழுத்‌ தாலொரு பாடையென்‌ 
றறையவு நாணுவ ரறிவுடை யோரே; 

ஆகையால்‌ யானு மதுவே யறிக; 

வடமொழி தமிழ்மொழி யெனுமிரு மொழியினும்‌ 
இலக்கண மொன்றே யென்றே யெண்ணுக” 


என்ற விவையனைத்தும்‌ 'பாஷை நூல்‌' என்னும்‌ அரிய சாஸ்திரத்தின்‌ 
பயிற்சியும்‌ சரித்திரக்கண்ணும்‌ இல்லாத குறைவினாலெழுந்த 
பொருந்தாக்‌ கூற்றுக்களா மென்பது திண்ணம்‌. இவை கேட்டுப்‌ 
பேரறிவாளராயினார்‌ நகைத்து விடுப்பரென்பது நிச்சயம்‌. இவர்‌ 
தேற்றேகாரமிரட்டித்துக்‌ கூறியதற்கு மாறாக, ஆசிரியர்‌ சிவஞான 
சுவாமிகள்‌ தமது 'தொல்காப்பியப்‌ பாயிர விருத்தி'யிலே “தமிழ்‌ 
மொழிப்‌ புணர்ச்சிக்கட்படுஞ்‌ செய்கைகளுங்‌ குறியீடுகளும்‌, 
வினைக்குறிப்பு வினைத்தொகை முதலிய சில சொல்லிலக்கணங்களும்‌, 
உயர்திணை அஃறிணை முதலிய சொற்பாகுபாடுகளும்‌, குறிஞ்சி 
வெட்சி முதலிய திணைப்பாகுபாடுகளும்‌, அவற்றின்‌ பகுதிகளும்‌, 
வெண்பா முதலிய செய்யுளிலக்கணமும்‌, இன்னோரன்ன பிறவும்‌ 
வடமொழியிற்‌ பெறப்படா” என்று கூறுவாராயினர்‌. இது யாவரும்‌ 
நன்குணர்ந்தது; தமிழ்மொழியும்‌ வேறே; வடமொழியும்‌ வேறே; 
இதன்கண்‌ ஐயப்பாடு எள்ளளவு மில்லை. 


நன்னூலார்‌ தமது பதவியலினீற்றிலும்‌ மெய்யீற்றுப்‌ 
புணரியலினீற்றிலும்‌ வடசொல்லாக்கமும்‌ வடசொற்‌ சந்தியும்‌ 
முறையே கூறுவராயினார்‌. 


இனிச்‌ சம்ஸ்கிருதமொழியின்‌ கண்ணே பால்வகுப்புச்‌ 
சொன்னோக்கத்தா லேற்பட்டுளதே யன்றிப்‌ பொருணோக்கத்தா 
லேற்பட்டிலது. உதாரணமாகக்‌ கையெனப்‌ பொருள்படும்‌ 'கரம்‌' என்ற 
சொல்‌ ஆண்பால்‌; மனைவியெனப்‌ பொருள்படுஞ்‌ சொற்களிலே, 
'தாரம்‌' என்பது ஆண்பால்‌, 'களத்திரம்‌' என்பது அலிப்பால்‌, 
அஃதாவது ஒன்றன்பால்‌ என ஓராற்றானமைக்கலாம்‌. இவ்வாறுளது 
வடமொழிப்‌ பால்‌ வகுப்பின்‌ சிறப்பு. மற்‌ அத்‌ தமிழ்மொழியிலோ 
பால்‌ வகுப்பெல்லாம்‌ பொருணோக்கத்தா லேற்பட்டுளவே யன்றிச்‌ 
சொன்னோக்கத்தா லேற்படவே யில்லை. இது தமிழ்மொழியின்‌ 
சிறப்புக்களுள்‌ ஒன்று, வட நூன்முறை குறைபாடுடையது. ஆரிய 
பாஷைகளோ டியைபுபட்ட பாஷைகளெல்லாம்‌ சொன்னோக்கப்பால்‌ 
வகுப்புக்‌ குறைபாடுடையனவாமாறு காண்க. தமிழ்மொழியின்‌ 


வழிமொழிக ளெல்லாம்‌ பொருணோக்கப்‌ பால்வகுப்புச்‌ 


வடமொழிக்‌ கலப்பு [3 


சிறப்புடையன. இவ்வுண்மையொன்றே தமிழ்மொழியின்‌ தனி 
நிலையை நன்கு விளக்குவதற்குத்‌ தக்க சான்று பகரும்‌. 


அன்றியும்‌, 
“கேட்குந போலவுங்‌ கிளக்குந போலவும்‌ 


இயங்குந போலவு மியற்றுந போலவும்‌ 
அஃறிணை மருங்கினு மறையப்‌ படுமே” 


என்ற நன்னூற்‌ சூத்திரவிதியிற்‌ கூறப்பட்டுள அணி நலன்‌ ஆரிய 
பாஷைச்‌ சொற்களுக்குப்‌ பெரும்பாலும்‌ இல்லாதுபோதல்‌ காண்க. 
அணி நூல்‌ புலவர்‌ முன்னர்‌ வசய்து இஃதோரிழுக்‌ 
காகுமன்றே? 


அகப்பொருளும்‌ அதன்‌ றுறைகளும்‌, புறப்பொருளும்‌ அதன்‌ 
றுறைகளும்‌, இவ்விருவகைப்‌ பொருள்களினியைபுகளும்‌ 
வடமொழியினின்றும்‌ என்றென்றும்‌ கிடைத்தலியலாத அரிய தனித்‌ 
தமிழ்‌ விஷயங்களாம்‌. இவற்றினின்றும்‌ ஆதியிலிருந்த தமிழர்களது 
ஒழுக்கநிலை இத்தன்மைத்‌ தென்பதும்‌, அவர்களது நாகரிக நிலை 
இத்தன்மைத்‌ தென்பதும்‌ நன்கு விளங்குகின்றன. 


வடமொழியின்‌ 'இலகு குரு கணயதி விருத்தம்‌' என்ற 
பாகுபாடுகட்குத்‌ தமிழிலிடமேயில்லை. தமிழின்‌ நால்வகைப்‌ 
பாக்களும்‌ மூவகைப்‌ பாவினமும்‌, அவற்றின்‌ பாகுபாடுகளும்‌, எதுகை 
மோனை நியமங்களும்‌, அசை, சீர்‌, தளை ஆதியவற்றினியல்புகளும்‌ 
தமிழ்‌ மொழிக்கேயுரியன. இவை வடமொழிக்கட்‌ காணப்‌ 
படுவனவல்ல. தமிழிற்‌ 'பா' என்றத னிலக்கணமே மிகவும்‌ 
இனிமைபெற வமைந்துளது. “பாவென்பது, சேடபுலத்திருந்த 
காலத்தும்‌, ஒருவன்‌ எழுத்துஞ்‌ சொல்லுந்‌ தெரியாமற்‌ 
பாடமோதுங்கால்‌, அவன்‌ சொல்லுகின்ற செய்யுளை விகற்பித்து 
இன்ன செய்யுளென்று உணர்தற்கேதுவாகிப்‌ பரந்து பட்டுச்‌ 
செல்வதோர்‌ ஓசை” என்றார்‌ ஆசிரியர்‌ நச்சினார்க்கினியர்‌. இது 
வடமொழியாளர்க்குப்‌ புதுமையாம்‌. 


தொல்காப்பியனார்‌ யாப்பணிகளைப்‌ பொருளதிகாரத்‌ 
திலேயே அடக்கிச்‌ சூத்திரஞ்‌ செய்து சென்றனர்‌. அதன்கண்‌ 
“அணியியல்‌' என்ற பெயரே காணப்படாது, 'உவமவியல்‌' 
என்றதொன்று அதற்குப்‌ பிரதியாகக்‌ காணப்படுகின்றது. 
அவ்வுவமவியல்‌ தானும்‌ இக்காலத்திலுலவுகின்ற அணி நூல்கள்‌ 
போலாது, மிகச்‌ சுருங்கியதாய்ச்‌ சிற்சில பொது தருமங்களை மட்டில்‌ 
விரித்துக்‌ கூறி, உவம உருவுகளும்‌ அவை வழங்குமாறும்‌ இவையெனச்‌ 

சுட்டிச்‌ செல்லா நின்றது. இவ்விஷயத்தை இக்காலத்தியங்குறும்‌ 
அணிநூல்களோடு ஒத்து நோக்குமிடத்துத்‌ தமிழ்‌ மொழி 
வடமொழிக்குப்‌ பெரிதுங்‌ கடமைப்பட்டுளதென்பது தேற்றம்‌. தமிழ்ப்‌ 
பாடினியைச்‌ சம்ஸ்கிருதப்பாணன்‌ அணிந்து புனைந்தமை 
வெளிப்படை. 


வடமொழி யிலக்கணத்தோடு தமிழிலக்கணத்தைச்‌ சீர்தூக்கி 
யாராய்வான்‌ புகுந்த 'பிரயோக விவேக' நூலுடையார்‌ 
அந்நூலினிறுதியிற்‌, 


“சாற்றிய தெய்வப்‌ புலவோர்‌ மொழிக்குந்‌ தமிழ்‌ மொழிக்கும்‌” 


என்ற காரிகையில்‌ இருமொழிக்கும்‌ வேறுபாடு கூறினார்‌. ஆயினும்‌ 
தமிழ்க்கும்‌ வடமொழிக்கும்‌ வேறுபாடு இவ்வளவுதான்‌, இதற்குமே 
வில்லை யென்பது அவர்‌ கருத்தன்று; “இது வடமொழிக்குந்‌ 
தமிழ்மொழிக்கும்‌ பேதம்‌ கோடி கூறிட்டு ஒரு கூறுண்டோ 
இன்றோவென்பது கூறுகின்றது” என்று அவர்தாமே அக்காரிகை 
யுரைமுகத்து உரைத்தலானென்க. 


இதுகாறும்‌ தமிழ்மொழியின்‌ சண்ணே வடமொழிக்‌ 
கலப்பைப்பற்றி ஓராற்றான்‌ விரித்துரைத்தோம்‌. இனித்‌ 
தமிழ்மொழியின்‌ மூவகைப்‌ பாகுபாட்டினைப்‌ பற்றி 
பெடுத்துரைப்பாம்‌. 


- இஸ்ன்ஸ்ஸ்‌ 


3. மூவகைப்‌ பாகுபாடு 


தொன்று தொட்டுத்‌ தமிழ்மொழி இயல்‌, இசை, நாடகம்‌ 
என்னும்‌ மூன்று பிரிவுகளுடைய தென்று பலருங்‌ கூறுகின்றனர்‌. 
அம்மூவகைப்‌ பாகுபாடுகளின்‌ இயல்புகளைக்‌ குறித்துச்‌ சிறிது 
ஆராய்வாம்‌. 


இயற்றமிழென்பது தமிழர்‌ யாவர்மாட்டும்‌ பொதுமையின்‌ 
இருவகை வழக்கினும்‌ இயங்குகின்ற வசனமுஞ்‌ செய்யுளுமாகும்‌ 
நூல்களின்‌ தொகுதியாம்‌. இதன்கண்‌ இலக்கியங்களும்‌ 
இலக்கணங்களுமாகிய யாவுமடங்கு மென்க: எனவே இயற்றமிழ்‌ 
“செந்தமிழ்‌ கொடுந்தமிழ்‌' என்ற வகையினும்‌ படுதலுமொக்கும்‌. 
ஓப்பவே “செந்தமிழ்‌ வசன நூல்களும்‌ செந்தமிழ்ச்‌ செய்யுணூல்களும்‌, 
கொடுந்தமிழ்‌ வசனநூல்களும்‌ கொடுந்தமிழ்ச்‌ செய்யுணூல்களும்‌ 
இவ்வியற்றமிழின்‌ கண்‌ அடங்குமென்பது தானே விளங்கும்‌. தமிழிற்‌ 
புலவரும்‌ அல்லாரும்‌ ஒத்தியங்காமையான்‌, இப்பிரிவிற்கு 
இடமூுண்டாயிற்று. தமிழ்‌ வழங்கும்‌ நாட்டிற்குள்ளும்‌ இப்பிரிவு 
ஏற்படுவதாயிற்று. 

“செந்தமிழ்‌ நாடே, 

சந்தனப்‌ பொதியச்‌ செந்தமிழ்‌ முனிவனுஞ்‌ 

செளந்தர பாண்டிய னெனுந்தமிழ்‌ நாடனுஞ்‌ 

சங்கப்‌ புலவருந்‌ தழைத்தினி திருக்கும்‌ 

மங்கப்‌ பாண்டி வளநா டென்ப” 


என்ற சூத்திரத்தாற்‌ செந்தமிழ்நாடு இன்னதென்பது அறிக. செந்தமிழ்‌ 
நிலத்தைச்‌ சேர்ந்த பன்னிரண்டு குறுநிலங்களுள்‌ கொடுந்தமிழ்‌ 
நாட்டின்பாற்‌ பட்டன. 

“தென்பாண்டி குட்டங்‌ குடங்கற்கா வேண்பூழி 

பன்றி யருவா வதன்வடக்கு - நன்றாய 

சீத மலாடு புனனாடு செந்தமிழ்சோர்‌ 

ஏதமில்‌ பன்னிருநாட்‌ டெண்‌” 


என்ற பழைய வெண்பாவினாற்‌ கொடுந்தமிழ்‌ நாடு இன்னதென்பது 
அறிக. இனிச்செந்தமிழ்‌ நாட்டைச்‌ சோணாட்டின்கண்‌ வைத்துச்‌ 
சூத்திரஞ்‌ செய்தாருமுளர்‌. 


“செந்தமிழ்‌ நாடே, 
மன்ற வாணன்‌ மலர்திரு வருளால்‌ 
தென்றமிழ்‌ மகிமை சிவணிய செய்த 

அடியவர்‌ கூட்டமு மாதிச்‌ சங்கமும்‌ 
படியின்மாப்‌ பெருமை பரவுறு சோழனும்‌ 
சைவமா தவருந்‌ தழைத்தினி திருக்கும்‌ 
மையறு சோழ வளதநா டென்ப” 


என்பதுங்‌ காண்க. இது தமிழர்கண்‌ மீது சைனர்க்குண்டாகிய 
பொறாமை காரணமாக வெழுந்ததேயாம்‌. 


முற்காலத்துச்‌ சங்கச்‌ செய்யுட்களும்‌ அவற்றினுரைகளும்‌, 
இடைக்காலத்துக்‌ 'கம்பராமாயண' மாதிய நூல்களும்‌ 
அவற்றினுரைகளும்‌, இக்காலத்து வெளிப்படுஞ்‌ செய்யுணூல்‌ 
களுமாகிய யாவையும்‌ இயற்றமிழாம்‌. இவ்வியற்றமிழ்‌ 
இசைத்தமிழ்க்கும்‌ நாடகத்தமிழ்க்கும்‌ முன்னர்த்‌ தோன்றினமை பற்றி 
அஃது இவ்விரண்டற்கும்‌ முன்வைக்கப்‌ படுவதாயிற்று. அன்றியும்‌ 
இயற்றமிழே இவ்விரண்டற்கும்‌ உயிரென விளங்குவது. 
இயற்றமிழின்றி இவ்விரண்டுந்‌ தனித்தியங்குவனவல்ல. 


இசைத்‌ தமிழென்பது, பண்ணொடு கலந்துத்‌ தாளத்தோடு 
கூடியுமியங்குஞ்‌ செந்தமிழ்ப்‌ பாட்டுக்களானுங்‌ கொடுந்தமிழ்ப்‌ 
பாட்டுக்களானுமியன்ற இலக்கியங்களும்‌ அவற்றினிலக்கணங்களு 
மாகும்‌ நூல்களின்‌ தொகுதியாம்‌. இதன்கண்‌ சீர்த்தனங்களும்‌, 
வரிப்பாட்டுக்களும்‌, சிந்து ஆனந்தக்‌ களிப்பு கும்மி தெம்பாங்கு 
முதலியனவும்‌ அடங்குமென்சக. இயற்றமிழின்கண்‌ வழங்குஞ்‌ 
சொற்களுஞ்‌ சொற்றொடர்களுமின்றி இசைத்தமிழெங்ஙகனம்‌ இயங்க 
முடியுமோ? அன்றியும்‌ இயற்றமிழ்ச்‌ செய்யுட்கள்‌ இசையெடுத்துத்‌ 
தாள மறுத்துப்‌ பாடப்படின்‌, அவை இசைத்‌ தமிழின்பாற்‌ படும்‌. 
இராகத்‌ தொடுமட்டில்‌ இயைத்துப்‌ பாடப்படும்‌ பாடல்கள்‌ 
இயற்றமிழின்‌ பாற்பட்டனவாக மதிக்கப்படுமேயன்றிப்‌ பிறிதில்லை. 
தாளமும்‌ உடன்‌ கூடிய வழியே அவை இசைத்‌ தமிழின்‌ 
பாற்படுமென்க. முற்காலத்து வழங்கிய 'பெருநாரை, 'பெருங்குருகு', 
'இசை நுணுக்கம்‌', 'தாளவகையோத்து' முதலியனவும்‌, 
இடைக்காலத்துத்‌ தோன்றிய 'தேவாரம்‌' முதலியனவும்‌, இக்காலத்து 
வெளிப்பட்டுலவுகின்ற 'கந்த புராண இர்த்தனை', 'பெரியபுராண 
கீர்த்தனை, 'சங்தே சந்திரிகை! முதலியனவுமாகிய யாவையும்‌ இசைத்‌ 
தமிழாம்‌. இவ்விசைத்‌ தமிழ்‌, நாடகத்‌ தமிழ்க்கு முன்னர்த்‌ 
தோன்றினமை பற்றி முன்‌ வைக்கப்படுவதாயிற்று. அன்றியும்‌ 
இவ்விசைத்‌ தமிழே நாடகத்‌ தமிழிற்குச்‌ சிறப்பும்‌ விளக்கமும்‌ தந்து 
நிற்பதாம்‌. இசைத்‌ தமிழில்வழி நாடகத்‌ தமிழிற்கு இயக்கமில்லை; 
ஆடையற்ற நங்கை வெளிப்படாதவாறு போல, இசையற்ற 
நாடகத்தமிழும்‌ வெளிப்படுதலின்றி உள்ளடங்கியே யிருத்தல்‌ 

வேண்டும்‌. எனவே நாடகத்தமிழிற்கு இயற்றமிழும்‌ இசைத்தமிமழும்‌ 
இன்றியமையாச்‌ கிறப்‌.பினவாம்‌. ஏன்‌? இயற்றமிழும்‌ இசைத்‌ தமிழுங்‌ 
கூடியவழியே நாடகத்‌ தமிழ்‌ பிறக்குமென்று கூறுதலே 
அமைவுடைத்தாம்‌. 


“அன்றியும்‌ நாமுணர்ந்த பிறபாஷைச்‌ சரித்திரங்களினும்‌ 
உற்றுநோக்குழி, இயற்றொடர்‌ நிலைச்செய்யுட்களும்‌ இசைத்தொடர்‌ 
நிலைச்‌ செய்யுட்களுமாகிய பாமுறைகளின்‌ தொடக்கங்கள்‌ 
ஒருங்கேனுந்‌ தனித்தேனும்‌ நாடகக்கலையின்‌ தொடக்கங்களுக்கு 
முன்னரே யிருந்துள வென்பது மலையிலக்கே. இவ்விரண்டுஞ்‌ 
சேர்ந்துழியே நாடகமானது நாகரிகமுள்ள நாடுகளனைத்தினுங் 
கலைகளுளொன்றெனக்‌ கருதத்‌ தக்கவாறு தோன்றி வளர்கின்றது. 
இம்முறைக்‌ கிணங்கியே நந்தம்‌ தமிழ்மொழின்‌ கண்ணும்‌ 
இயற்றமிழும்‌ இசைத்‌ தமிழும்‌ நாடகத்தமிழிற்கு முற்படுவனவாயின. 
அன்றியும்‌ மேற்‌ கூறியவாற்றான்‌ இயற்றமிழும்‌ இசைத்தமிழுங்‌ 
கூடியவழியே நாடகத்தமிழ்‌ பிறந்ததென்பதும்‌ பெற்றாம்‌. இது 
பற்றியன்றே தமிழ்மொழியை இயலிசை நாடகமென முப்பகுதியாக்கி 
முறைப்படுத்தோதியதூஉமென்க'' என்ற நாடக வியலுடையார்‌ 
கூற்றையும்‌ உற்றுநோக்குக. 


'இனி இடைக்காலத்‌ தொடக்கத்தில்‌ தோன்றிய இசைத்‌ 
தமிழிலக்கிய நூலாகிய மூவர்‌ 'தேவார'ங்களும்‌ தமிழிற்கேயுரிய 
பண்ணுந்திறமும்‌ பயின்றனவாகி யொளிர்கின்றன. அத்தேவாரங்‌ 
களுக்குப்‌ பின்னரேற்பட்ட இசைத்‌ தமிழிலக்கிய நூல்களில்‌ 
வடமொழியிராகவமைப்புந்‌ தாளவமைப்புங்‌ காணப்படுகின்றன. 
அதன்மேல்‌ இற்றை நாள்களிலுலவுறும்‌ இலக்கியமும்‌ 
இலக்கணமுமாகிய இசைத்தமிழ்‌ நூல்களெல்லாம்‌ 'மேளகர்த்தா' 
என்னும்‌ வடநூலைத்‌ தழுவியே அமைக்கப்பட்டி ருக்கின்றன. சிற்சில 
நூல்கள்‌ நாட்டியத்திற்குரிய வடமொழிப்‌ பரத தாளங்களிலும்‌ 
ஏற்பட்டி ருக்கின்றன. இசைத்‌ தமிழின்கண்‌ ஏற்பட்ட. வடமொழிக்‌ 
கலப்பு இவ்வளவுதான்‌. 


பழைய இசைத்தமிழ்‌ நூல்களுட்‌ பெரும்பாலன 
இறந்துவிட்டன. இரண்டொன்று மட்டில்‌ ஆங்காங்கு 
காணப்படுகின்றன. அவைதாமுஞ்‌ சின்னாட்களில்‌ வெளியிடப்‌ 
படாவிடின்‌ அழிந்துபடினும்‌ படும்‌. இவ்வாறு இசைத்தமிழ்‌ 
'நூல்கட்குக்‌ குறைவுநேரக்‌ காரணம்‌ யாது? இடைக்‌ காலத்திலிருந்த 
மக்களுக்குள்‌ ஒழுக்கச்‌ சீர்திருத்தஞ்‌ செய்யப்புகுந்த போலியாரியர்‌ 
சில்லோரான்‌ விளைந்த கேடாமிது. இவ்வுலக வாழ்க்கைக்கு அறம்‌ 
பொருளின்ப மென்ற மூன்றுஞ்‌ சிறந்தனவாமென்னு முண்மையை 

நன்குணராது, 'அறமே யாவரும்‌ பின்பற்றுதற்குரியது, மற்று இன்பம்‌ 
கைவிடுதற்குரியது' என்று எண்ணி, இசையினால்‌ இன்பம்‌ மிகுதலின்‌ 
அதனையுங்‌ கடியவேண்டுமென்று புகுந்து, ஆரியருஞ்‌ சைனரும்‌ 
ஒருங்கு சேர்ந்து இசைத்தமிழைப்‌ பெரிதும்‌ அலைத்துத்‌ தொலைக்க 
முயன்றனர்‌. (இசை நாடகங்‌ காமத்தை விளைக்கு மென்றுரைத்தார்‌ 
உரையாசிரியர்களுள்‌ தலை நின்ற நச்சினார்க்கினியரும்‌?. 
அம்முயற்சிகளில்‌ அநேக நூல்கள்‌, அந்தோ! அழிந்து போயின. 
இப்போழ்தத்து எஞ்சியிருப்பன மிகச்‌ சிலவே. இவற்றை இறைவன்‌ 
பாதுகாத்தருள்க. மேற்‌ கூறிய மருட்கையுணர்ச்சி இக்காலத்தினும்‌ 
பலரிடங்‌ குடிகொண்டிருக்கின்றது, இஃதென்னே! 


நாடகத்‌ தமிழென்பது, கையில்‌ நூலெடுத்துப்‌ படித்தற்குரிய 
அவகாசமில்லாத வேலைக்காரர்களுக்கும்‌, படிக்கத்தெரியாதவர்‌ 
களுக்கும்‌, நல்லறிவு புகட்டும்‌ நோக்கத்தோடு வகுக்கப்‌ பட்டது; அது 
கேட்போர்க்குங்‌ காண்போர்க்கும்‌ இன்பம்‌ பயவாவிடின்‌, சாமானிய 
- சனங்கள்‌ அதனை விரும்பிச்‌ செல்லாராதலின்‌ அஃது 
இன்பச்சுவையோ டியல்வதாயிற்று. உலகத்தினியல்பினை 
உள்ளதையுள்ளவாறே புனைந்து காட்டுவது நாடகத்தமிழேயன்றி 
வேறில்லை. இயற்றமிழும்‌ இசைத்தமிழுஞ்‌ சேர்ந்தவழியே 
நாடகத்தமிழ்‌ பிறந்ததெனினும்‌ நாடகத்தமிழிற்கு வேறு தனிப்பெருஞ்‌ 
சிறப்புளது. மூன்னையன இரண்டும்‌ கேள்வியின்பம்‌ மட்டிலே 
பயப்பனவாய்‌ நிற்கின்றன. இவ்விரண்டனடியாகப்‌ பிறந்த 
நாடகத்தமிழோ கேள்வியின்பம்‌ பயப்பதேயன்றிக்‌ காட்சியின்பமும்‌ 
உடன்பயக்கின்றது. இச்சிறப்புப்பற்றியே பிறநாடுகளிலுள்ள 
பிறபாஷைப்‌ புலவர்கள்‌ நாடகங்களை மிக்க மேன்மையடையனவாக 
மதிக்கின்றனர்‌. 


இத்துணைப்‌ பெருமை வாய்ந்த நாடகத்‌ தமிழின்‌ 
தோற்றமென்னை? “தமிழ்‌ நாடகம்‌ முதலிலுண்டானது 
மதவிடயமாகவே யென்பது துணியப்படும்‌. அது கடவுளர்‌ 
திருவிழாக்காலங்களில்‌ அடல்‌ பாடல்களிரண்டையுஞ்‌ சேர 
நிகழ்த்துவதினின்றும்‌ உண்டாயிற்று. சிலகாலத்தின்‌ பின்னர்க்‌ 
கதைதடையான மனப்பாடங்களும்‌ உடன்‌ கூடின; அதன்மேல்‌ 
முதலிற்‌ பாடலாயுள்ள சம்பாஷணைகளும்‌ பின்னர்‌ வசனமாயுள்ள 
சம்பாஷணைகளும்‌ அவற்றுடன்‌ சேர்க்கப்பட்டன. பிற்பாடு 
நாடகத்தமிழ்‌ “வேத்தியல்‌, பொதுவியல்‌' என்ற இரு பிரிவினதாகி 
அரசர்களானும்‌ ஏனையோரானும்‌ ஆதரித்து வளர்க்கப்பட்டது. கி.மு. 
மதா தூற்றாண்டினாதல்‌ அல்லாக்கால்‌ அதனினுஞ்‌ சற்று 
முற்காலத்தினாதல்‌ நாடகத்தமிழ்‌ உயர்நிலையுற்றிருந்திருத்தல்‌ 

வேண்டும்‌, நாமுணர்த்த பழமையான நாடகத்தமிழ்‌ நூல்கள்‌ 
அனைத்தும்‌ அக்காலத்தே நின்று நிலவினவாதவினென்க. ஆகவே 
அது குற்றங்குறைவு இல்லாது உண்டானதொரு தொழிலென்றே 
ஆதியின்‌ மதிக்கப்பட்டது” என்று 'நாடகவிய'லின்‌ முசுவுரைக்க.ட்‌ 
கூறிய கூற்றையுங்‌ காண்க. 


இவ்வாறு தோன்றிவளர்ந்த நாடகத்தமிழ்‌ வீழ்நிலையை 
யடையப்‌ புகுந்தது. அதற்குற்ற காரணம்‌ யாது? ஒழுக்கநிலை வகுக்கப்‌ 
புகுந்த ஆரியரும்‌ சைனரும்‌ நாடகக்காட்சியாற்‌ காமமே அறிவினும்‌ 
மிகுப்பெருகுகின்ற தென்ற போலிக்‌ கொள்கை யுடையராய்த்‌ தமது 
நரல்களிற்‌ கடியப்படுவவற்றுள்‌ நாடகத்தையுஞ்‌ சேர்த்துக்‌ கூறினர்‌. 
அக்காலத்திருந்த அரசர்களுக்குந்‌ துர்ப்போதனை செய்து 
நாடகத்தமிழைத்‌ தலையெழவொட்டாது அடக்கி வந்தனர்‌. 
ஒளவையாருந்‌ திருவள்ளுவரும்‌ ஒருங்கே புகழ்ந்த இல்லற 
வாழ்க்கையையே தீவினையச்சத்தின்‌ பாற்படுத்துக்‌ கூறுஞ்‌ சைனர்கள்‌ 
நாடகத்தமிழைக்‌ கடிந்தது ஓராச்சரிய மன்று. ' இவ்வளவு 
கட்டுப்பாட்டுக்‌ கிடையில்‌ நாடகத்தமிழ்‌ எவ்வாறு தலையெடுத்து 
ஓங்கப்‌ போகின்றது? ஆதலின்‌ நாளாவட்டத்தில்‌ அது சிறிது சிறிதாக 
வீழ்ந்து கொண்டே வாராநின்றது. அதன்மேல்‌ இயற்றமிழ்க்‌ 
காப்பியங்கள்‌ நாடெங்கும்‌ மலிந்து சிறந்து நாடகத்தமிழை 
வளரவொட்டாது தடுப்பனவாயின. 


இவ்வாறு நாடகத்தமிழ்க்கு நாற்புறத்தினுந்தடைகள்‌ 
அமைக்கப்பட்டமையின்‌ அஃது அழிநிலையடையத்‌ தலைப்பட்டது. 
பண்டி தராயினார்‌ கடிந்து நாடகத்தமிழைக்‌ கைவிடவே, அது பாமரர்‌ 
கையகப்பட்டு இழிவடைந்து தெருக்‌ கூத்தனவிலே நிற்கின்றது. 
அக்காலத்துச்‌ சங்கப்‌ புலவர்கள்‌ செய்த 'பரதம்‌', 'அகத்தியம்‌', 'முறுவல்‌', 
'சயந்தம்‌', 'குணநூல்‌' 'செயிற்றியம்‌', 'மதிவாணர்‌ நாடகத்‌ தமிழ்‌ நரல்‌', 
'கூத்தநூல்‌', 'நரல்‌' என்ற நாடகத்‌ தமிழ்‌ நூல்களெல்லாம்‌ 
யாண்டுப்போயொளித்தன? சிலப்பதிகாரம்‌” என்னும்‌ நாடகக்‌ 
காப்பியம்‌ மட்டிலே தப்பித்தவறி வெளியேறி விட்டது. அதனை 
வெளிப்படுத்திய பண்டித சிகாமணி சாமிநாதையர்க்குத்‌ 
தமிமுலகஞ்‌ செயக்கடவ கைம்மாறென்னே? 


இனிப்பரத சாஸ்திரமும்‌ காமக்கணிகையர்‌ வயப்பட்டுத்‌ 
தாழ்வடைந்து நிற்கின்றது. அதனையும்‌ அறவொழிக்கப்‌ புகுந்து 
மூழங்குகின்றனர்‌ சிலர்‌. எனினும்‌ கி.பி. பதினேழா நூற்றாண்டி விறுதி 
தொட்டுக்‌ கூத்து நூல்கள்‌ சில, வேரற்று வீழ்ந்த நாடகத்‌ 
தமிழினின்றும்‌ களைப்பனவாயின. இடையிடையே கவிக்கூற்று மேவி, 
இழிசினர்‌ நடக்குமியல்பினவாகிக்‌ கூத்தும்‌ பாட்டுங்‌ கொண்டு 


நடப்பன வெல்லாம்‌ கூத்து நூல்களாம்‌. சீர்காழி அருணாசலக்‌ 
கவிராயர்‌ செய்த 'இராமநாடகமும்‌, குமரகுருபர சுவாமிகள்‌ செய்த 
'மீனாக்ஷியம்மை குற'மும்‌, திரிகூடராசப்பக்‌ கவிராயர்‌ செய்த 
'தற்றாலக்‌ குறவஞ்சி'யும்‌ இக்கூத்து நூலின்‌ பாற்‌ படுவனவாம்‌. 
'முக்கூடற்பள்ளு', 'பறாளை விநாயகர்‌ பள்ளு' முதலியனவுங்‌ கூத்து 
நூல்களேயாம்‌. இவையெல்லாம்‌ இயற்றமிழ்ப்‌ புலமை சான்ற பாவலர்‌ 
இயற்றியனவாம்‌. 'சுத்தாநந்தப்‌ பிரகாசம்‌' என்றதோர்‌ பரத.நூல்‌ 
இடைக்காலத்தின்‌ தொடக்கத்தி லேற்பட்டுளது வெளிப்படாம 
லிருக்கின்றது. பின்னர்க்‌ கி. பி. பதினெட்டா நூற்றாண்டின்‌ 
தொடக்கத்திலிருந்த அரபத்த நாவலர்‌ என்பார்‌ 'பரத சாஸ்திரம்‌' 
என்றதோர்‌ நூல்‌ செய்துளர்‌. 


நாடகசாலையை உலகத்தின்‌ பிரதிவிம்ப மென்றெண்ணி 
ஆங்கு நடித்துக்‌ காட்டப்‌ படுவவற்றுள்‌ தமக்கு வேண்டிய 
நற்பகுதிகளை மட்டிலேற்றுப்‌ போவதே நன்மக்களியல்பு. உழைத்த 
உள்ளத்திற்கு இன்பந்‌ தந்து ஊக்கம்‌ விளைப்பன நாடகங்களே. 
சிற்சிலர்‌ அறிவுதிரிந்து வேறுபட்டாராயின்‌ அஃது அவரது இயற்கைத்‌ 
தன்மைகளு ளொன்றாமே யன்றி நாடகத்தால்‌ விளைந்த செயற்கைத்‌ 
தன்மை யன்றாம்‌. தவறுள்ள விடத்திலன்றே திருத்தம்‌ வேண்டும்‌? 
புண்ணுள்ள விடத்திலன்றே சிகிச்சை செய்யப்படும்‌? மக்கள்‌ சிலர்‌ 
தமது தீக்குணத்தால்‌, நாடகசாலை சென்றும்‌ நாடகங்கள்‌ படித்தும்‌ 
கெட்டாராக அதனைக்‌ காகதாலியமாய்‌ நாடகத்தின்‌ தலையிலேற்றி, 
நாடகத்‌ தமிழே தீதென்று கடிதல்‌ எவ்வாறு ஏற்படைத்தாகும்‌? 
காரணமொரு புறத்திலிருப்ப, அதனைக்கண்டு பரிகரிக்க மாட்டாது 
மயங்கிக்‌ காரணமல்லாதவற்றைக்‌ காரணமென்று கூறுதல்‌ தருக்க 
நூற்குற்றமன்றோ? 


“நீயுந்‌ தவறிலை நின்னைப்‌ புறங்கடைப்‌ 
போதர விட்ட நுமருந்‌ தவறிலா்‌ 

நிறையழி கொல்யானை நீர்க்குவிட்‌ டாங்குப்‌ 
பறையறைத்‌ தல்லது செல்லற்க வென்னா 
விறையே தவறுடை யான்‌” 


என்று 'குறிஞ்சிக்கலியிற்‌ கூறியதனை யொக்கும்‌ இவரது செயல்‌. 


இது நிற்க. சென்ற சில்லாண்டுகளாக, நாடகத்‌ தமிழ்‌ 
அறிவுடையோர்‌ சிலரது உதவி கொண்டு தலையெடுத்து வளரா 
நின்றது. இதற்கு வடமொழி நாடகப்‌ பயிற்சியும்‌ ஆங்கில நாடகப்‌ 
பயிற்சியும்‌ மிகப்பயன்‌ படுவனவாயின. இவ்வாறு புதுவழியிற் 
புனையப்பட்டு வெளிப்படும்‌ நாடகங்கள்‌ இன்னும்‌ அதிகரித்தல்‌ 

வேண்டும்‌. . இவற்றை யொழுங்கு படுத்துதல்‌ கருதி, யாம்‌ 
*நாடகவியல்‌' என்றதோர்‌ இலக்கண நூல்‌ செய்திருக்கின்றனம்‌. 


இனிச்‌ சிலர்‌ 'நாடகம்‌' என்ற சொல்‌ வடசொல்லாதல்‌ கண்டு, 
ஆரியரொடு கலந்த பின்னரே தமிழர்களிடத்தில்‌ நாடகத்தமிழ்‌ 
ஏற்பட்டிரத்தல்‌ வேண்டுமென்கின்றனர்‌. இக்‌ கூற்று வடமொழியில்‌ 
'வாய்‌' என்பதற்குத்‌ தக்க சொல்லவில்லாமையால்‌ வடமொழியாளர்க்கு 
வாயில்லை யென்பது போலும்‌. அஃதன்றியும்‌ 'கூத்து' என்ற சொல்லே 
ஆதியில்‌ தமிழர்கள்‌ வழங்கியது; கூத்தென்பது பொது, 
நாடகமென்பது சிறப்பு. கூத்துப்பலவற்றினுள்‌, நாடகமென்பது கதை 
தழுவி வரும்‌ கூத்து. எனவே நாடக மென்ற சொல்‌ வழக்கின்‌ 
முன்னரே, நாடகத்‌ தொழில்‌ வழக்கும்‌ நாடகநூல்‌ வழக்குத்‌ 
தமிழர்மாட்‌ டுண்டென்பது பெற்றாம்‌. 


ள்ஸ்ஸ்ன்்‌ 


ண கல்த வகை ச கையக கைக ககக ச க்கை களைகள்‌ கைகை்‌ வயா வகைகன்‌ தனைக்‌ வகை டதா அவ்வைவு னைத வை வை தலைவனததிற பதவ பைடக 
* நாடகவியல்‌ - அண்ணாமலைப்‌ பல்கலைக்கழகத்‌ தமிழ்ப்‌ புலவராயிருந்த 
ந. பலராம ஐயர்‌ அவர்களுடைய உரையுடன்‌ கூடியது. விலை. ரூ. 4.00. 


4. ஐவகை யிலக்கணம்‌ 


பாஷையாவது, மக்களது இயற்கை வேட்கையில்‌ தோன்றி, 
அவரது நாகரிக விருத்தி முறைக்கேற்ப வளர்ந்து வருவதோர்‌ 
மக்களாக்கப்‌ பொருளாம்‌. அது சொற்கோவைப்‌ பட்டுப்‌ பொருள்‌ 
அறிவுறுக்கும்‌ வாக்கியங்களாலாயது; இவ்வாக்கியங்க ளெல்லாம்‌ 
பொருள்‌ அறிவுறுக்குஞ்‌ சொற்களாலாயின; இச்சொற்கள்‌ தாமும்‌ 
பகுதி விகுதி இடைநிலை முதலிய பல வுறுப்புக்களாலாயின. 


இவ்வுறுப்புக்களுள்ளும்‌ பகுதிகளெல்லாம்‌, பெரும்பான்மையும்‌ 
ஆதியிலிருந்த தமிழ்மக்கள்‌ சொல்சொல்லத்‌ தொடங்கிய காலத்துப்‌ 
பிறந்த சொற்கோவை சிதைந்து மருவிய சொற்களாம்‌; சிறுபான்மை 
ஒலிக்குறிப்பு வியப்புக்குறிப்பு முதலிய காரணங்கள்‌ பற்றி வந்த 
சொற்களாம்‌. இனி விகுதி முதலாயின வெல்லாம்‌ ஒரு காலத்தில்‌ 
முழுமுதற்‌ சொற்களாய்ப்‌ பொருளறிவுறுத்தி நின்று, பின்னொரு 
காலத்து மக்கள்‌, குறிப்பின்மை, சோம்பல்‌, பொச்சாப்பு, முயற்சிச்‌ 
சுருக்கம்‌ ஆதிய காரணங்களாற்‌ சொற்சோர்வுபட மொழிதலாற்‌ 
பலவாறு திரிந்து மருவி இலடச்சொற்களென்று வழங்கப்‌ 
படுவனவாயின. நாகரிகம்‌ முதிருந்தோறும்‌ முதிருந்தோ றம்‌ பாஷை 
மாறுபட்டுச்‌ சொற்களைச்‌ சிதைத்து வழங்கும்‌ வழக்கம்‌ மக்களுக்குப்‌ 
பல அசெளகரியங்கள்‌ விளைத்தன. 


தமிழ்ச்சொற்களை மாந்தர்‌ மேலும்‌ மேலுஞ்‌ சிதைத்து 
வழங்காதவாறு, அசிரியர்‌ அகத்தியனார்‌, தொல்காப்பியனார்‌ போன்ற 
நன்மக்கள்‌ தோன்றி, அச்சொற்களை மேல்வழங்க முறைகாட்டி 
வரம்பறுத்து இலக்கண நூல்கள்‌ வகுத்துத்‌ தமிழ்ப்பாஷையை 
யொழுங்கு படுத்தி நிறுத்துவாராயினர்‌. இங்ஙனம்‌ ஒழுங்குபடுத்தப்‌ 
படாத பாஷைகளெல்லாஞ்‌ சில காலம்‌ சிதைந்து வழங்கி இறுதியில்‌ 
உருக்குலைந்து வழக்கமற்று ஒழிந்துபோம்‌. 


மேற்கூறியவாறு தமிழ்மொழிக்கு முதன்‌ முதல்‌ இலக்கண 
நூல்‌ வகுத்தவர்‌ அகத்தியனார்‌. அவர்‌ இயலிசை நாடகமென்ற முத்தமி 
ழிலக்கணமும்‌ முறைப்பட வகுத்தோதினார்‌. இசை நாடகத்‌ 
தமிழிலக்கணங்களை யெடுத்துக்‌ கூறாது இயற்றமி ழிலக்கணத்தை 
மட்டில்‌ வகுத்தோதினர்‌ தொல்காப்பியனார்‌. இப்பொழுது 
'அகத்திய'த்தின்‌ சூத்திரங்கள்‌ சிற்சிலமட்டில்‌ ஆங்காங்குத்‌ தொல்லை 
நூலுரைகளிற்‌ காணப்படுகின்றனவேயன்றி நூன்‌ முழுதுங்‌் 
காணப்படவில்லை; ஆகவே '*தொல்காப்பிய' மொன்றுமே 
முழுமுதலிலக்கண நூலாய்க்‌ குறைபாடின்றி இதுகாறும்‌ 

இலங்காநின்றது, இனியும்‌ இலங்கா நிற்கும்‌. இவ்வியற்றமி 
ழிலக்கணநாரல்‌ எழுத்து, 'சொல்‌', ('பொருள்‌' என்ற 
மூன்றதிகாரங்களாக வகுக்கப்பட்டுளது. 


எழுத்ததிகாரத்தில்‌ எழுத்தினியல்புகளும்‌, எழுத்தானாகிய 
மொழிகளும்‌, அவற்றின்‌ புணர்ச்சிகளும்‌ முதலாயின விரித்துக்‌ 
கூறப்பட்டுள. சொல்லதிகாரத்திற்‌ சொல்லின்‌ பாகுபாடுகளும்‌, 
அவற்றினியல்புகளும்‌ முதலாயின விரித்துரைக்கப்பட்டுள. மற்றுப்‌ 
பொருளதிகாரத்திலோ களவியலுங்‌ கற்பியலுமாகிய அகப்பொருளும்‌ 
அவற்றின்‌ துறைகளும்‌, புறப்பொருளும்‌ அவற்றின்‌ துறைகளும்‌, 
புறப்பொருளும்‌ அவற்றின்‌ துறைகளும்‌, மெய்ப்பாட்டியல்‌ 
உவமவியல்‌ செய்யுளியல்‌ மரபியல்களும்‌ கூறப்பட்டி ருக்கின்றன. 


இனி ஐவகை யிலக்கணங்களாவன எழுத்து, சொல்‌, பொருள்‌, 
யாப்பு, அணி' யென்பன. இவ்வைந்தனுள்ளே 'தொல்காப்பிய'த்தில்‌, 
முதன்‌ மூன்றை மட்டிலே விரித்துக்‌ கூறுவார்‌, செய்யுளிய 
லென்றதன்கண்ணே யாப்பை விரித்தோதியும்‌, உவமவிய லென்றதன்‌ 
கண்ணே அணியை யெடுத்தோதியும்‌ ஓராற்றான்‌ ஐவகை 
யிலக்கணமுங்‌ கூறினாராயினர்‌. அன்றியுந்‌ தொல்காப்பியனார்‌ 
காலத்தோ ஐவகை யிலக்கண மென்ற பாகுபாடின்றி 
யிருந்திருத்தலுமியல்பே; அல்லது யாப்பணிகள்‌ பொருளதிகாரத்தின்‌ 
பகுதிகளெனவே .கருதப்பட்டிரந்தன வென்றலும்‌ அமையும்‌. 


கடைச்சங்கத்தார்‌ காலத்தி லேற்பட்ட “இறையனாரகப்‌ 
பொருளுரை'ிற்‌ “பெய்தபின்‌, அரசன்‌ இனி நாடு நாடாயிற்றாகலின்‌ 
நூல்வல்லாரைக்‌ கொணர்கவென்று எல்லாப்‌ பக்கமும்‌ போக்க, 
எழுத்ததிகாரமுஞ்‌ சொல்லதிகாரமும்‌ யாப்பதிகாரமும்‌ வல்லாரைத்‌ 
தலைப்பட்டுக்‌ கொணர்ந்து, பொருளதிகாரம்‌ வல்லாரை எங்குந்‌ 
தலைப்பட்டிலே மெனவந்தார்‌. வர, அரசனும்‌ புடைபடக்கவன்று, 
என்னை? எழுத்துஞ்‌ சொல்லும்‌ யாப்பும்‌ ஆராய்வது 
பொருளதிகாரத்தின்‌ பொருட்டன்றே? பொருளதிகாரம்‌ 
பெறேமேயெனின்‌, இவை பெற்றும்‌ பெற்றிலேம்‌' எனச்சொல்லா 
நிற்ப” என்ற கூற்றினை உய்த்து நோக்கி யுணரும்போது, அக்காலத்தில்‌ 
எழுத்து, சொல்‌, பொருள்‌, யாப்பு' என நால்வகையே வழங்கின 
வென்பது துணியப்படும்‌. அஃதாவது தொல்காப்பியனார்‌ காலத்திற்‌ 
பொருளதிகாரத்தி னுள்ளடங்கிய யாப்பு, கடைச்‌ சங்கத்தார்‌ காலத்தில்‌ 
அதினின்றும்‌ பிரிந்து தனித்து ஓரதிகாரமாயிற்று என்பதாம்‌. 


அதன்பின்‌ யாப்பதிகாரம்‌ மிக்க சிறப்படைந்து 
பல்லோரானும்‌ பாராட்டப்பட்டது. அக்காலத்திலிருந்த புலவர்‌ 

பலரும்‌ யாப்பு நூல்கள்‌ பல இயற்றினர்‌. காக்கைபாடினியர்‌, 
அவிநயனார்‌, மயேச்சுரனார்‌ முதலாயினார்‌ தத்தம்‌ பெயரால்‌ 
யாப்பிலக்கணங்கள்‌ வகுத்தனர்‌. பின்னர்‌ 'யாப்பருங்கலம்‌', 
'யாப்பருங்கலக்காரிகை' என்ற நூல்கள்‌ வகுக்கப்பட்டு 
வழங்குவனவாயின. 


இடையிற்‌ பொருளதிகாரப்‌ பயிற்சி குன்றிய போது 
'இறையனா ரகப்பொருள்‌' என்ற சிறிய இலக்கண நூலும்‌, 
மணிவாசகப்‌ பெருமான்‌ வாய்‌ மலர்ந்தருளிய 'திருக்கோவையார்‌' 
என்ற இலக்கிய நூலும்‌ ஏற்பட்டன. அதன்மேற்‌ சில புதிய 
கருத்துக்களை யுடன்‌ கூட்டி. நாற்கவிராஜ நம்பி யென்பவர்‌ 
'அகப்பொருள்‌ விளக்கம்‌' என்ற இலக்கண நூலியற்றினர்‌. பின்னர்க்‌ 
'கல்லாடம்‌', நம்மாழ்வார்‌ செய்தருளிய 'திருவிருத்தம்‌' என்ற 
அகப்பொருளிலக்கிய நூல்கள்‌ வெளிப்போந்தன. ஐயனாரிதனார்‌ 
என்பவர்‌ 'புறப்பொருள்‌ வெண்பாமாலை' என்ற நூல்‌ வகுத்தனர்‌. 


இவ்வாறு நால்வகை யிலக்கணமே சில காலம்‌ வழங்கி வந்தன. 
அதன்மேல்‌ வடநூல்‌ வாணரோடு ஊடாடி ஐந்தாவது வகை 
யிலக்கணமாகிய அணியதிகாரத்தையுந்‌ தமிழ்ப்‌ புலவர்கள்‌ விருத்தி 
செய்து கொள்ளப்‌ புகுந்தனர்‌. 'அணிநால்‌', 'தண்டியலங்காரம்‌' முதலிய 
நூல்கள்‌ இயற்றப்பட்டன. இவற்றுட்‌ பின்னதே தமிழ்‌ மக்களுட்‌ 
பயிற்சி மிக்குடையதாய்‌ விளங்குகின்றது. இத்‌ நாலாகிரியர்‌ 
பொதுவணியியல்‌, பொருளணியியல்‌, சொல்லணியியல்‌ என்ற மூன்று 
பிரிவினில்‌ தம்‌ நூலை முடித்திருக்கின்றனர்‌. பொதுவணியியலிற்‌ 
பொதுவாகப்‌ பலவகை நலப்பாடுகளும்‌ புனைவு முறைகளுங் 
கூறப்பட்டுள. பொருளணியியலில்‌ தன்மையணி முதலாக 
முப்பத்தைந்தணிகள்‌ கூறப்பட்டுள. இப்பொருளணிகளிற்‌ பல 
உவமமென்ற ஓரணியினடியாகவே தோன்றின வென்பது 
பல்லோர்துணிபு. ஆசிரியா்‌ தொல்காப்பியனாரும்‌ இத்துணிபினர்‌ 


போலும்‌. இது வடமொழி அப்பைய தீக்ிதரவர்களுக்கும்‌ 
உடன்பாடாதல்‌ 


“உவமை யென்னுந்‌ தவலருங்‌ கூத்தி 
பல்வகைக்‌ கோலம்‌ பாங்குறப்‌ புனைந்து 
காப்பிய வரங்கிற்‌ சுவினுறத்‌ தோன்றி 
யாப்பறி புலவ ரிதய 
நீப்பறு மகிழ்ச்சி பூப்ப நடி.க்குமே” 
என்ற அவரது 'சித்திரமீமாஞ்சை'க்‌ கூற்றினான்‌ விளங்கும்‌. இனிச்‌ 


சொல்லணியியலில்‌ மடக்கும்‌ சித்திரமுமாகிய மிறைக்கவிகளின்‌ 
பாகுபாடுகளும்‌, அவற்றினிலக்கணங்களும்‌ பரக்கக்‌ கூறப்பட்டுள. 

மற்று, ஐந்திலக்கணங்களையும்‌ முற்றத்‌ தனித்தனி கூறும்‌ 
நூல்கள்‌ மிகச்‌ சிலவே. அவைதாம்‌ 'வீரசோழியம்‌', இலக்கண 
விளக்கம்‌', [தொன்னூல்‌ விளக்கம்‌' என்பனவாம்‌. வீரசோழியம்‌ 
பெரும்பாலும்‌ வடநூன்‌ முறையையே தழுவிச்‌ செல்வது. இலக்கண 
விளக்கமுடையார்‌ யாப்பணிகளைப்‌ பின்னூல்கள்‌ போல விரித்துக்‌ 
கூறினும்‌ அவற்றைப்‌ பொருளதிகாரத்தின்‌ கண்ணேயே யடக்கிக்‌ 
கூறினர்‌. தொன்னூல்‌ விளக்கமுடையார்‌ பொருளதிகாரத்தைச்‌ 
சுருக்கிக்‌ கூறினும்‌ யாப்பணிகளை விளங்கக்‌ கூறினர்‌. தண்டியலங்காரம்‌ 
போலத்‌ தனியே அணியிலக்கணங்‌ கூறுவதாய்‌, ஆனால்‌ அதனினும்‌ 
விரிந்ததாய்‌, 'மாறனலங்காரம்‌' என்றதோர்‌ நூல்‌ ஏற்படுவதாயிற்று. 
இது மிகுச்சிறந்ததோர்‌ நூல்‌. அதன்மேற்‌ 'குவலயா நந்தம்‌' என்ற 
வடமொழி யலங்கார சாஸ்திரம்‌ தமிழின்கண்‌ மொழிபெயர்க்கப்‌ 
படுவதாயிற்று. இது புதுமை வழியிலியன்றதோ ரினிய நூல்‌. இதன்‌ 
கண்ணே உவமையணி முதல்‌ ஏதுவணியீறாக .நூறணிகள்‌ 
கூறப்பட்டுள. 


இவ்வாறு தமிழ்மொழி ஐவகை யிலக்கணமு முடையதாய 
நிலைமை யெய்தி விளங்கா நின்றது. பவணந்தி முனிவர்‌ செய்த 
'நன்னூல்‌' எழுத்துஞ்‌ சொல்லுந்‌ தெளிவாகவுஞ்‌ சுருக்கமாகவும்‌ 
அழகாகவுங்‌ கூறுகின்றது. 'நேமிநாதம்‌' என்றதும்‌ அப்படியே. 


இனிப்‌ .'பாட்டியல்‌' என்னுமோ ரிலக்கணப்‌ பகுதியுளது. 
அதனியல்பு சற்றே விரித்துரைக்கற்‌ பாலது. அது தமிழிற்‌ கூறப்படும்‌ 
தொண்ணூற்றறு வகைப்‌ பிரபந்தங்களி னிலக்கணங்களும்‌, 
பாடுவோனுக்கும்‌ பாடப்படுவோனுக்கு முள்ள எழுத்துப்‌ பொருத்தம்‌, 
மங்கலப்‌ பொருத்தம்‌ முதலியனவும்‌, நச்செழுத்து அமுதவெழுத்தென்ற 
பாகுபாடும்‌, ஆனந்தம்‌ முதலிய குற்றங்களும்‌ இவை போல்வன பிறவும்‌ 
விரித்துக்கூறுவதாகும்‌. வச்சணந்தி முனிவர்‌ பெயரால்‌ 
குணவீரபண்டிதரா லியற்றப்பட்ட 'வச்சணந்திமாலை' என்ற 
'வெண்பாப்பாட்டியல்‌', வரையறுத்த பாட்டியல்‌' என்ற 
நூல்களெல்லாம்‌ பாட்டியல்‌ கூறுவனவே. இலக்கண 
விளக்கத்தினிறுதியிற்‌ 'பாட்டியல்‌' என்றதோரியலும்‌ யாத்துக்‌ 
கோக்கப்பட்டுளது. 


அ௮ணிகளுட்‌ சொல்லணிகளே விசேடமாய்‌ நல்லிசைப்‌ 
புலவர்களான்‌ மதிக்கப்படுவனவல்ல. முற்காலத்துச்‌ சங்கச்‌ 
செய்யுட்களிலெல்லாம்‌ சொல்லணிகள்‌ காண்டலரிது. 
இச்சொல்லணிகளினும்‌ சித்திரகவிகள்‌ மிகவு மொதுக்கப்‌ 
படுவனவாயின. 'காஞ்சிப்‌ புராண' மாதிய சில நூல்களே யிவற்றுட்‌ 
சில கொண்டியங்குகின்றன. மடக்குகளெல்லாம்‌ விசேடமாய்‌ 


நூல்களிற்‌ பயின்றுவாராமல்‌ அவற்றுள்‌ ஆங்காங்கு வரும்‌. 
இடைக்காலத்துத்‌ தோன்றிய சிலர்‌ சொல்லின்பம்‌ நாடுபவராய்ச்‌ 
சொல்லணிகளைப்‌ பெரிதும்‌ வழங்குவாராயினர்‌. இவர்கள்‌ யமகம்‌, 
திரிபு முதலிய செய்யுட்கள்‌ பல வியற்றினர்‌. பின்னர்த்‌ 
திரிபந்தாதிகளும்‌ யமக வந்தாதிகளும்‌ சிலேடை வெண்பாக்களும்‌ 
அளவிறந்தன வெழும்பின. இவை யனைத்தும்‌ பெரும்பாலும்‌ 
பொருட்செறி விலவாய்‌ வீண்‌ சப்த ஜாலங்களாய்மட்டில்‌ முடிந்தன. 
இக்காலத்திலும்‌ தென்னாட்டிற்‌ புலவர்‌ பலர்‌ யமகந்திரிபு 
பாடுதலையே பெரிதாக வெண்ணி வாணாளை வீணாகச்‌ கழிப்பர்‌. 


சொன்னலத்தினும்‌ பொருணலமே சிறந்ததெனப்‌ 
பேரறிவாளர்‌ யாவருங்‌ கூறுவர்‌. யமகந்‌ திரிபுள்ள பாடல்களை 
'உயிரில்லாப்‌ பாட்டுக்கள்‌' என்றும்‌, கருத்து நலம்‌ வாய்ந்த 
கற்பனையுள்ள பாடல்களை “உயிருள்ள பாட்டுக்கள்‌” என்றும்‌ 
அறிவுடையோர்‌ பலர்‌ கூறக்‌ கேட்டிருக்கின்றனம்‌. இஃதுண்மையே 
யென்பது திண்ணம்‌. இவ்வாறவர்கள்‌ கூறுதற்குற்ற காரணங்கள்‌ 
யாவென்று ஆராய்வோம்‌. முதலாவது: மிறைக்கவிகள்‌ பாடுமிடத்து 
மிக்காலஞ்‌ செல்லும்‌; அப்படி க்காலஞ்‌ சென்‌ றும்‌ சிற்சில வேளைகளில்‌ 
அவைகள்‌ பாடுவோரிஷ்டப்படி. யமையாமற்‌ போவது முண்டு. 
இவ்வாறு முற்கிமோதி முனைந்தடித்து மிறைக்‌ கவிகளைச்‌ 
சொல்லளவால்‌ ஒருவாறமைத்து முடித்த பின்னரும்‌ அவை 
சிறந்திருப்பதில்லை. ஏனென்றால்‌ அவற்றின்கட்‌. பொருணலமில்லை. 
இரண்டாவது: கவிகளியற்றுவது யாவர்க்கும்‌ பயன்படல்‌ 
வேண்டுமென்பது கருதி; அக்கவிகளினும்‌ சில, 
திரிசொற்களாலமைந்து விட்டாற்‌ படி.ப்பவருட்‌ பலர்‌ திகைப்பர்‌. 
இவ்வாறிருக்கச்‌ செய்யப்படுங்கவிகளோ மிறைக்கவிகள்‌; அம்மிறைத்‌ 
தன்மையோடு இலக்கணச்‌ சந்திகளுஞ்‌ செறிந்தன. எதிர்பாராதபடி 
சொற்கள்‌ பிளந்து பிரித்துப்‌ பொருள்‌ கொள்ளக்‌ கிடந்தன. இப்படி 
யென்றால்‌ இம்மிறைக்‌ கவிகள்‌ யாருக்குபயோகம்‌? மிறைக்‌ கவிஞன்‌ 
தானே மகிழ்ந்து கொள்ளுதற்கு அவை ஒருவேளை பயன்படலாம்‌. 
'வகையுளி' என்றதற்கு வேண்டிய உதாரணங்கள்‌ இம்மிறைக்‌ கவிகளிற்‌ 
காணலாம்‌. மூன்றாவது: இத்தகைய மிறைக்கவிகள்‌ படி. ப்போனது 
காலத்தையும்‌ வீணாக்கிப்‌ பல விடங்களினும்‌ அவனை மயங்க 
வைக்கின்றன. ஏன்‌? சிற்சில சமயங்களிற்‌ பாடினானையுமே மயங்க 
வைக்கின்றன. இத்தன்மையான இடர்ப்பாடுகள்‌ நிரம்பிய 
மிறைக்கவிகள்‌ நந்தமிழ்ப்‌ புலவர்கள்‌ 


மனங்களைக்‌ 
கவராதொழிவனவாக. 


இவ்வாறே முற்கூறிய பாட்டியலுட்‌ கூறப்பட்டுள்ள 
பொருத்தங்கள்‌ முதலியனவும்‌, ஆனந்தக்‌ குற்றம்‌ முதலியனவும்‌ 

நாளாவட்டத்திற்‌ பயனிலவாய்க்‌ கழிந்துபடுமென்‌.பது 
தோன்றுகின்றது. அநேகர்‌ இக்காலத்தில்‌ அவற்றைக்‌ கவனிப்பதில்லை. 
கருநாடகப்‌ புலவர்கள்‌ இரண்டொருவர்‌ மட்டில்‌ அவற்றைப்‌ 
பிடித்துக்‌ கொண்டு அவஸ்தைப்படுகின்றனர்‌. அவர்களும்‌ அவற்றை 
விரைவிற்‌ கைவிடுவார்களென்பது சொல்லாமலே யமையும்‌. இனிப்‌ 
'பத்துப்பாட்டுரை'யில்‌ ஆசிரியர்‌ நச்சினார்க்கினியர்‌ " நூற்குற்றங்‌ 
கூறுகின்ற பத்து வகைக்‌ குற்றத்தே 'தன்னானொரு பொருள்‌ 
கருதிக்கூறல்‌' என்னுங்‌ குற்றத்தைப்‌ பின்னுள்ளோர்‌ ஆனந்தக்‌ 
குற்றமென்பதோர்‌ குற்ற மென்று நூல்‌ செய்ததன்றி, அகத்தியனாரும்‌ 
தொல்காப்பியனாரும்‌ இக்குற்றங்‌ கூறாமையிற்‌ சான்றோர்‌ செய்யுட்கு 
இக்குற்ற முண்டாயினுங்‌ கொள்ளாரென மறுக்க” என்றுரைத்தவுரை 
யாவருங்‌ கவனிக்கத்தக்கது. 


இதுகாறும்‌ தமிழ்‌ மொழியின்‌ ஐவகையிலக்கணங்களையும்‌ 
குறித்துக்‌ கூறினாம்‌. இனித்‌ தமிழ்மொழியின்‌ தோற்றமுந்‌ 
தொன்மையும்‌ பற்றி விரித்துரைப்பாம்‌. 


ஜ்ள்ஸ்ஸ்ள்‌ 


5. பாஷையின்‌ தோற்றமுத் 
தொன்மையும்‌ 


உலகின்‌ கண்ணே மக்கள்‌ ஒருங்குகூடி வாழ 
வேண்டியவராதலின்‌, அவர்கள்‌ அடிக்கடி. தங்கள்‌ கருத்துக்களை 
யொருவருக்கொருவர்‌ வெளியிட்டுக்‌ கொள்வது அவசியமாயிற்று. 
ஆகவே அவர்கள்‌ கை வாய்‌ முதலிய உறுப்புக்களாற்‌ பலவிதச்‌ 
சைகைகள்‌ செய்துகாட்டித்‌ தங்கள்‌ கருத்துக்களை வெளியிடு 
வாராயினர்‌. இத்தகைய கருத்து வெளியீட்டுக்‌ கருவியாகிய சைகையை 
'இயற்கைப்‌ பாஷை' யென்பார்‌ சிலர்‌. 


இவ்வியற்கைப்‌ பாஷை முதலிற்‌. காட்சியளவில்‌ நின்று, 
பின்னர்க்‌ கேள்வியளவினும்‌ பரவிற்று; அஃதாவது, சில ஒலிகளும்‌ 
ஒலிக்‌ கூட்டங்களும்‌ கருத்து வெளிப்பாட்டிற்குக்‌ கருவியாகிய 
அச்சைகைகளுடன்‌ கூடின. அவ்வொலிகளும்‌ ஒலிக்கூட்டங்களும்‌ 
மூவிதப்படும்‌. அவைதாம்‌, போறல்‌ வகையானும்‌, சுவை வகையானும்‌, 
அறிகுறி வகையானும்‌ எழுந்தனவாம்‌. 


பேச்சு நிலைக்கு வாராது சைகை நிலையில்‌ நின்ற 
காலத்திலெல்லாம்‌ தமிழ்‌ மக்கள்‌ புலி முதலியவற்றைக்‌ கொன்று 
வேட்டைத்‌ தொழில்‌ செய்து வந்தனர்‌. இவ்வேட்டைத்‌ தொழிலைச்‌ 
செவ்விபெற நடாத்துவதற்கு மிருகங்களின்‌ ஒலிகளை யுற்றுக்‌ கேட்டு 
நன்குணர்ந்து அவைபோலத்‌ தாமுங்‌ கத்தி அவற்றை ஏமாற்றித்‌ தம்‌ 
வலைப்படுத்தினர்‌. வேட்டை யாடுதலைப்‌ பயன்‌. கருதியதோர்‌ 
தொழிலாகவே முற்றும்‌ மதித்தல்‌ நேரிதன்று. இஃது ஆதிமக்களால்‌ 
விளையாட்டுத்‌ தொழிலாசவுங்‌ கருதப்பட்டு வந்தது. இக்காலத்தினும்‌ 
வேட்டையாடுதல்‌ பலர்க்குப்‌ பிரீதியானதோர்‌ விளையாட்டாம்‌. 
இவ்வாறு ஆதித்‌ தமிழ்‌ மக்கள்‌ வேட்டையாடினதனாற்‌ 
பலவகைப்பட்ட மிருகங்களினொலி வேறுபாடுகளையும்‌ 
நன்குணர்ந்து தமக்குள்ளே யவற்றை யறிந்து கொள்ளுமாறு 
அவ்வொலிகளினின்றுங்‌ குறிப்பு மொழிகள்‌ பல வகுத்தனர்‌. ஓன்று 
பிறிதுபோற்கத்திய ஒலியினின்றும்‌ உற்பத்தியான சொற்களைப்‌ 
“போறல்‌ வகை' யானெழுந்தன வென்சு. 


மக்கள்‌ சுவையுடையாராதலின்‌, அவற்றிற்குத்‌ தகுந்த 
மெய்ப்பாடுகள்‌ விளைக்கத்தக்க பொருள்கள்‌ எதிர்ப்பட்டனவாயின்‌, 
சில குறிப்புச்‌ சொற்கள்‌ தாமாகக்‌ கூ அவரன்றே? வெறுப்புச்‌ சுவையிற்‌ 
'சீ யென்றும்‌, வெகுளிச்‌ சுவையிற்‌ 'போ' வென்‌ அம்‌, உவகைச்‌ சுவையில்‌ 
'வா' வென்றும்‌ கூறப்படுஞ்‌ சொற்களைக்‌ காண்க. 'ஐ' யென்பது 

வியப்பினாலும்‌, 'ஓ' வென்பது அவலத்தினாலும்‌, 'ஐயோ' வென்பது 
அச்சத்தினாலும்‌ எழுந்தனவாமா றுணர்க. இவைகளெல்லாஞ 'சுவை 
வகை' யானுண்டாகிய சொற்களாம்‌. 


அறிகுறி வகை'யா னெழுந்த பகுதிகள்‌ மிகச்‌ 
சிறப்புடையனவாம்‌. இவைகள்‌ 'நாவின்‌ சைகை' என்பதனடியாக 
முதலிற்‌ பிறந்தன. இஃது அடிக்கடி, பல்‌, உதடு முதலிய. வாயின்‌ 
பகுதிகளைச்‌ சுட்டுதற்குரிய 'கைச்‌ சைசை'களைக்‌ சுவனிக்குமாறு கூவுங்‌ 
கூச்சலோடு தொடங்கும்‌. வேண்டுமென்றழாது அதநுதாபத்தினா 
லுதவி செய்ய வெழுந்த நாவின்‌ சைகை இயற்கையாகவே கைச்‌ 
சைகையைப்‌ பின்பற்றிவரும்‌. அதன்மேற்‌ கைச்‌ சைகை மிகையென்று 
சிறிது சிறிதாகக்‌ கைவிடப்படும்‌. உதாரணமாக, கவனிக்குமாறு கூவிய 
கூச்சல்‌ 'அ' என்ற உருவங்‌ கொண்டதாக வைத்துக்‌ கொள்வோம்‌. 
அப்படியானாற்‌ 'பல்‌'லைக்‌ குறிக்கும்‌ நாவின்‌ சைகை அடா' என்று 
உருவங்கொள்ளும்‌. இவ்வாறே தன்னைக்‌ கவனிக்குமாறு பிறரை 
விளித்த விளி 'ஏ' என்றிருந்ததாயின்‌, பல்லைக்‌ குறிக்கும்‌ நாவின்‌ 
சைகை 'ஏட' வென்றிருக்கும்‌. ஈண்டுக்‌ கூறியதற்கிணங்கவே, 
தமிழ்மொழியின்‌ கண்ணே, 'அடா; 'ஏட' என்ற விரண்டு சொற்களும்‌ 
பிறரை விளித்தற்கட்‌ பெரிதும்‌ பயன்படுகின்றன. “"ஏடவென்பது 
தோழன்‌ முன்னிலை" என்று கூறப்பட்டிருத்தலுங்‌ காண்க. 

வல்லாள னொருவன்‌ எளியவனுக்கு உதவி செய்யப்‌ புகுந்து 
சின்னாள்‌ அவனைப்‌ பாதுகாத்துப்‌ பின்னர்‌ அவன்‌ மேற்கொண்ட 
தொழிலை நன்றாக நடத்தாமை .கண்டு அவனைத்‌ தள்ளிவிட்டுத்‌ 
தான்‌ அத்தொழிலை மேற்கொண்டு நடாத்தப்‌ புகுந்தாற்போல, 
நாவின்‌ சைகையும்‌ கைச்‌ சைகையி னுதவிக்காக வந்து அதனைச்‌ 
சின்னாள்‌ பாதுகாத்துப்‌ பார்த்தும்‌ அது கருத்து வெளியீட்டுத்‌ 
தொழிலை நன்கு நடத்தாமையால்‌ அதனைத்‌ தள்ளிவிட்டுத்‌ தானே 
அத்தொழிலை மேற்கொண்டு நடாத்தப்‌ புகுந்தது. புகுந்து தான்‌ 
நடாத்தினதிற்‌ சொற்கள்‌ பலவுண்டாயின. 


சில தன்மை, முன்னிலைப்‌ பகுதிகள்‌ அறிகுறி வகையா 
லெழுந்திருக்கலா மென்றெண்ணுதற்கிடனுண்டு. அது தானும்‌ 
உச்சரிக்கச்‌ சுலபமாகவும்‌ எழுத்துக்களிற்‌ பிரதானமாகவுமுள்ள 'ம', 
ப”, என்ற எழுத்துக்களின்‌ சம்பந்தமுடையதாம்‌. இவ்விரண்‌ 
டெழுத்துக்களும்‌ குழந்தைகளான்‌ முதன்‌ முதல்‌ உச்சரிக்கப்‌ 
படுவனவாம்‌. இவவிரண்டுங்‌ குழந்தைகட்கு அருகிருந்து உதவிசெய்யுந்‌ 
தாய்‌ தந்தையரைக்‌ குறிப்பிக்குஞ்‌ சொற்களாகிய 'அம்மா', 'அப்பா' 
என்றன பிறப்பதற்கு முதற்கருவியாய்‌ நிற்பன. மேலும்‌ மகாரம்‌ பல 
பாஷைகளிலுந் தனள்மைச்‌ சொற்களை ஒருமையிற்‌ 

குறித்தற்க ணுபகாரப்படா நிற்ப, தமிழ்மொழியின்‌ கண்ணே 
அவற்றைப்‌ பன்மையிற்‌ குறித்தற்க ணுபகாரப்படா நின்றது. 'மாம்‌' 
(என்னை) என்பது வடமொழித்‌ தன்மையொருமை. 'யாம்‌', 'எம்மை' 
யென்பன தமிழ்மொழித்‌ தன்மைப்பன்மை. எவ்வாறாயினும்‌ மகாரந் 
தன்மைக்‌ கண்‌ உபகாரப்படுகின்றதென்பது மலையிலக்கே. இனி 
இதனோடு தாயைக்‌ குறிக்கும்‌ 'அம்மா' என்ற சொல்லின்‌ கண்ணும்‌ 
மகாரம்‌ உபகாரப்படுதலை உற்று நோக்கின்‌ தாய்‌ குழந்தைக்குத்‌ 
தன்னவளாயினள்‌. இதைக்‌ கவனிக்குமிடத்துத்‌ தந்‌ைத சிறிது 
தன்னினின்றும்‌ விலகினவனாக மதிக்கப்‌ படுதற்கு அறிகுமறயாகப்‌ 
பகார சப்தத்தினால்‌ 'அப்பா' என்றழைக்கப்படுகின்றனன்‌. 


தமிழ்ப்‌ பாரஷையின்‌ தோற்ற விஷயமாக, யாம்‌ மேற்கூறிப்‌ 
போந்தன வனைத்தும்‌ எவ்வாறு கருதப்படினும்‌ படுக. கருத்துக்கள்‌ 
தன்‌ முயற்சியானெழுூஉம்‌ ஒலிகளின்‌ சம்பந்தமாகவே வெளிப்படுகின்ற 
இயல்பினின்றுமே பாஷைகள்‌ உண்டாதலியலுமென்பது யாவரும்‌ 
மறுக்க முடியாததோர்‌ பாஷை நூலுண்மை. இவ்வுண்மையை 
யொட்டியே தமிழ்ப்‌ பாரஷையின்‌ தோற்றமும்‌ ஏற்பட்டி ரத்தல்‌ மிகவும்‌ 
கவனிக்கற்‌ பாலதே. 


ஈதிவ்வாறாக, தமிழ்‌ நூலாசிரியர்‌ பலரும்‌, இக்காலத்தினும்‌ 
ஆங்கில நுற்‌ பயிற்சிமில்லாத நண்பருட்‌ சிலரும்‌ தமிழ்மொழியும்‌ 
வடமொழியுந்தேவ பாஷைகளென்றும்‌, இவ்விரண்டும்‌ முறையே 
அகத்தியனார்க்கும்‌ பாணிநியார்க்கும்‌ சிவபெருமானால்‌ உபதேசிக்கப்‌ 
பட்டனவென்றும்‌ கூறாநிற்பர்‌. “ஆதியிற்‌ றமிழ்நூலகத்தியற்‌ 
குணர்த்திய, மாதொரு பாகனை வழுத்துதும்‌” எனவும்‌, “தழற்புரை 
நிழற்கடவு டந்ததமிழ்‌'” எனவும்‌, 'வடமொழியைப்‌ பாணிநிக்கு 
வகுத்தருளி யதற்கிணையாத்‌ தொடர்புடைய தென்மொழியைத்‌ 
தொடுகடல்சூழ்‌ வரைப்பதனிற்‌ குடமுனிக்கு வற்புறுத்தார்‌ 
கொல்லேற்றுப்‌ பாகர்‌” எனவும்‌, “இருமொழிக்குங்‌ கண்ணுதலார்‌ முதற்‌ 
குரவர்‌” எனவும்‌ முந்தையோர்‌ கூறியிருத்தலையுங்‌ காண்க. 


யாம்‌ மேற்கூறிப்‌ போந்தவாறு மக்களாக்கப்‌ பொருளாய்‌ 
விளைந்த தமிழ்ப்‌ பாஷையானது தமிழ்‌ மக்கள்‌ யாவருக்கும்‌ எவ்வாறு 
ஒருங்கே விளங்குவதாயிற்று என்றதோர்‌ ஆசங்கை இடையிலெழுதல்‌ 
இயல்பே. இது வெகுசுலபமாக விடுக்கப்படும்‌. யாவருக்கும்‌ விளங்கத்‌ 
தக்க சைகைகள்‌ இடை நின்று சொற்களை ஐயமுண்டான காலங்களில்‌ 
விளங்கினமையின்‌ தமிழ்ப்‌ பாஷையின்‌ சொற்பொரு ஞுணர்ச்சி 
தமிழ்மக்கள்‌ யாவருக்கும்‌ உண்டாகித்‌ தமக்குள்ளே யறிந்து 
கொண்டனர்‌. 


பாஷையின்‌ தோற்றம்‌ 1] 


இதுகாறும்‌ தமிழ்மொழியின்‌ தோற்றத்தைப்‌ பற்றிப்‌ 
பேசினோம்‌. இனித்‌ தமிழ்மொழியின்‌ தொன்மையைப்‌ பற்றிக்‌ 


கூறப்புகுவாம்‌. 


இவ்வுலகத்தின்‌ கண்ணே பேசப்படுவன ஏறக்குறையத்‌ 
தொள்ளாயிரம்‌ மொழிகளாம்‌. அவற்றுள்ளே நாலைந்து பாஷைகள்‌ 
தாம்‌ 'தொன்மொழிகள்‌' என்னும்‌ பெயர்க்குரியவாய்க்‌ 
கருதப்படுகின்றன. இந்நாலைந்தனுள்ளும்‌, தமிழ்மொழியும்‌ 
ஒன்றுகொல்‌? இதுவே யாம்‌ இப்பொழுது ஆராய வேண்டுவது. 


பரவை வழக்கற்று ஏட்டு வழக்காய்‌ மட்டில்‌ நிற்பனவே 
தொன்மொழிகள்‌; மற்று இக்காலத்திற்‌ பரவை வழக்காய்‌ இயங்குவன 
வெல்லாந்‌ தொன்மொழிகளாகாவென்பது சிலர்‌ துணிபு. இத்துணிபு 
தருக்கநூற்‌ குற்றமே. பாஷைகள்‌ பரவை வழக்கற்றுப்‌ போதற்குக்‌. 
காரணம்‌ இலிபிக ளேற்படாமையும்‌, பாஷை பேசுவோர்‌ பல்‌ 
வேறிடங்கட்குப்‌ பிரிந்து செல்லலும்‌, இடங்கட்குத்தக்கபடி புது 
இலிபிகள்‌ வகுத்துக்‌ கோடலும்‌ பிறவுமாம்‌. ஏட்டு வழக்குப்பாஷை 
பேச்சு வழக்குப்‌ பாஷைக்‌ கிணங்கி வாராவிடின்‌ முன்னது பரவை 
வழக்கற்றுத்‌ தன்னிலை வேறு படாது ஒரு நிலைப்பாடடடைந்து 
நிற்கும்‌. பின்னது விரிந்து கொண்டேபோய்‌ முன்னதினின்று மிகவும்‌ 
வேறுபட்டு அதன்‌ வழிமொழியெனக்‌ கருதப்படும்‌. ஆகவே பேச்சு 
வழக்கோடிணங்கி வாராதன வெல்லாந்‌ தொன்மொழிகளோ? அல்ல. 


தமிழ்‌ மொழியில்‌, 'ட்‌, ண்‌, ர்‌, ல்‌,ழ்‌, ற்‌, ன்‌, என்ற எட்டு 
மெய்யெழுத்துக்களையுங்‌ கொண்டு சொற்கள்‌ தொடங்குகின்றில; 
அஃதாவது, இவ்வெட்டும்‌ மொழிக்கு முதலில்‌ வாராத 
எழுத்துக்களாம்‌. இவைகளேன்‌ மொழிக்கு முதலில்‌ வரவில்லை? 
இவ்வெட்டும்‌ நாமேலண்ணத்தைத்‌ தொடுதலானே பிறக்கும்‌ 
நாவெழுத்துக்களாம்‌. அங்ஙனம்‌ மேலண்ணந்‌ தொட்டு உச்சரித்தற்‌ 
பொருட்டு வேண்டப்படு முயற்சி மிகுதியாயிருத்தலின்‌ அவ்வெட்டு 
மெய்களும்‌ மொழிக்கு முதலில்‌ வாராவாயின. இவ்வுண்மை கொண்டு, 
பண்டைக்காலத்தே, வழங்கிய உறுப்புக்கள்‌ உரமேறி அரிது முயற்சி 
செல்லாத இளம்‌ பருவத்தே முற்பட்டுத்‌ தோற்ற முற்றெழுந்த மொழி 
தமிழேயா மென்றுகூறி, அதன்‌ காகப்‌ மாட்சி நிறுத்தி 
விட்டேமென மகிழ்வாருமுளர்‌. 


“பின்பு, பொன்னிறைந்ததாயும்‌, அழகுடைத்தாயும்‌, 
முத்துமணி இவற்றால்‌ அணியப்பட்டதாயும்‌, நகரத்து அரணோடு 
இணைக்கப்பட்ட தாயுமுள்ள பாண்டியர்‌ வாயிற்கதவை, 
வானரர்காள்‌ போய்க்‌ காண்பீர்‌' என வான்மீகி முனிவர்‌ 

கூறுகின்றமையானும்‌, வியாத முனிவரும்‌ 'மகாபாரதத்‌்தின்‌ கண்ணே 
தமிழ்நாட்டின்‌ சிறப்பையும்‌ பாண்டியர்‌ அரசையும்‌ பற்றிக்‌ 
கூறுகின்றமையானும்‌, பாண்டியர்‌ ஆண்ட நாட்டின்‌ தொன்மையும்‌ 
அவர்‌ பேசிய தமிழ்மொழியின்‌ தொன்மையும்‌ ஓராற்றாற்‌ 
றெளியப்படுமாறு காண்க. 


இற்றைக்குச்‌ சற்றேறக்‌ குறையப்‌ பதினாயிரம்‌ வருஷங்கட்கு 
முற்பட்ட பழமையான எழுத்துச்‌ சாதனங்கள்‌ காணப்படுகின்றனவாம்‌. 
ஆயினும்‌ கி.மு. எண்ணாயிர வருஷங்களுக்கு முன்னரே மக்களுக்குள்‌ 
நாகரிகம்‌ தொடங்கியிருக்க வேண்டும்‌. இவ்வளவு காலம்‌ 
முன்னரென்பது வரையறுத்துரைக்க முடியாதாயினும்‌ எழுத்து வழக்கு 
இதற்கு முன்னரே யேற்பட்டிருத்தல்‌ வேண்டும்‌. இவ்வாறாயின்‌ 
பாஷைத்‌ தோற்றத்தின்‌ காலம்‌ இத்துணையாயிரம்‌ ஆண்டுகட்கு 
முன்னரென்பது யாவரான்‌ வரையறுத்துக்‌ கூறவியலுமோ? அறியேம்‌. 
பாஷைமூலம்‌ நதிமூல ௬ஷிமூலங்கள்‌ போலும்‌! 


இனித்தமிழ்‌ நூல்களிற்‌ பல இடைச்சங்கமிருந்த கபாடபுரம்‌ 
கடல்‌ கொள்ளப்பட்ட காலத்தில்‌ அழிந்து பட்டனவெனக்‌ கூறக்‌ 
கண்டுள்ளேம்‌. அஃதன்றியும்‌ தமிழில்‌ மிகப்‌ பழங்காப்பியமென 
அறிவுடையோர்‌ பலரும்‌ ஒத்தெடுத்த 'சிலப்பதிகார'த்திற்‌ காடுகாண்‌ 
காதையில்‌ ஆசிரியர்‌ இளங்கோவடிகள்‌, 


“வடிவே லெறிந்த வான்பகை பொறாது 
பஃறுளி யாற்றுடன்‌ பன்மலை யடுக்கத்துக்‌ 
குமரிக்‌ கோடுங்‌ கொடுங்கடல்‌ கொள்ள” 


என்றார்‌; இனி, .வேனிற்காதையில்‌, “நெடியோன்‌ குன்றமுந் 
தொடியோள்‌ பெளவமும்‌” என்புழி உரையாசிரியர்‌ அடியார்க்கு 
நல்லார்‌ “அக்காலத்து அவர்‌ நாட்டுத்‌ தென்பாலி முகத்திற்கு 
வடவெல்லையாகிய பஃறுளி யென்னும்‌ ஆற்றிற்குங்‌ குமரியென்னு 
மாற்றிற்குமிடையே எழுநூற்றுக்‌ காவதவா றும்‌, இவற்றின்‌ நீர்மலி 
வானென மலிந்த ஏழ்தெங்க நாடும்‌, ஏழ்‌ மதுரை நாடும்‌, ஏழ்‌ 
முன்பாலை நாடும்‌, ஏழ்‌ பின்பாலை நாடும்‌, ஏழ்‌ குன்ற நாடும்‌, 
ஏழ்குணகாரை நாடும்‌, ஏழ்குறும்பனை நாடும்‌ என்னும்‌ இந்த 
நாற்பத்தொன்பது நாடும்‌, குமரி கொல்லம்‌ முதலிய பன்மலை நாடும்‌, 
காடும்‌, நதியும்‌, பதியும்‌, தடநீர்க்குமரி வடபெருங்‌ கோட்டின்‌ காறும்‌ 
கடல்‌ கொண்டொழிதலாற்‌ குமரிப்‌ பெளவமென்றார்‌"” என்று 
கூறினார்‌. இன்னும்‌ 'புறநானூற்‌'நிற்‌ பாண்டியன்‌ பல்யாகசாலை 
முதுகுடுமிப்‌ பெருவழுதியை நெட்டிமையார்‌ பாடிய பாட்டிற்‌ 
'பஃறுளியாறு' வடிம்பலம்ப நின்ற பாண்டியனால்‌ உண்டாக்கப்‌ 

பட்டதென்பது. குறிக்கப்பட்டுள்ளது. சின்னாண்‌ முன்னர்‌ 
வெளிப்பட்ட 'செங்கோன்றரைச்‌ செலவு' என்றதோர்‌ .சிறு நூலினாற்‌ 
சில விஷயங்கள்‌ விளங்குகின்றன. மேல்‌ அடியார்க்கு நல்லா 
ருரையான்‌ விளங்கிய ஏழ்‌ தெங்க நாடு முதலிய நாடுகளைச்‌ சார்ந்த 
'பெருவள நாடு முதலிய பிற நாடுகளும்‌, 'மணிமலை' முதவிய சில 
மலைகளும்‌, 'முத்தார்‌', முதலிய சிலவர்களும்‌, சக்கரக்கோ, 
பேராற்றுநெடுந்துறையன்‌, இடைக்கழிச்‌ செங்கோடன்‌ முதலிய 
புலவர்‌ சிலரது பெயர்களும்‌, 'பெருநூல்‌', 'இயனூல்‌' எனச்சில 
நூற்பெயரும்‌ அத்நூலானும்‌அதனுரையானும்‌ வெளியாகின்றன. 
அநத்நுரல்‌ முதலூழியில்‌ தலைச்சங்கத்தார்‌ காலத்திற்‌ குமரியாற்றிற்கும்‌ 
பஃறுளி யாற்றிற்கும்‌ இடையேயுள்ள பெருவள நாட்டரசனாகிய 
செங்கோவை முதலூழித்‌ தனியூர்ச்‌ சேந்தன்‌ பாடினானென்பது, 


“செங்கோன்‌ றரைச்செலவைச்‌ சேந்தன றனியூரான்‌ 
துங்கன்‌ றமிழ்த்தாப்‌ புவித்தொடரா - லங்கிசைத்தான்‌ 
சக்கரக்கோ முன்னின்று சாற்றும்‌ பெருவூழி 
யக்கரக்கோ நாமஞ்சு வாம்‌” 


என்ற பஃறுளியாற்றுத்‌ தலைப்பாய்ச்சல்‌ ஏழ்தெங்க நாட்டு முத்தூர்‌ 
அகத்தியன்‌ கூறிய பாட்டினாற்‌ புலனாகின்றது. 


இவையனைத்தையும்‌ உற்று நோக்குமிடத்து, எழு.நூற்றுக்‌ 
காவதம்‌ அகன்று கிடந்த நாற்பத்தொன்பது தமிழ்‌ நாடுகள்‌ கடல்‌ 
கொள்ளப்பட்டன வென்பது புலனாம்‌. இக்காலத்து அளவின்படி. 
ஒரு காவதமென்பது பத்து மைலாக, எழுநூறு காவதமும்‌ ஏழாயிர 
மைலெல்லை யளவாம்‌. 'இந்துமகா சமுத்திரம்‌' இருநூற்றைம்பது 
லக்ஷம்‌ சதுர மைலுள்ளது. இதனால்‌ அது சிறிது குறையப்‌ பதினாறு 
லக்ஷம்‌ மைல்‌ நீளமும்‌ பதினாறு லக்ஷம்‌ மைல்‌ அகலமுமுடைய 
தென்பது பெறப்படும்‌. பெறவே இப்பதினாறு லக்ஷம்‌ மைல்‌ நீளத்தில்‌ 
ஏழாயிரம்‌ மைலனவு நிலனாயிருந்து கடல்‌ கொள்ளப்பட்டி ருத்தல்‌ 
வேண்டும்‌. இனி 'மோரீசுத்‌ தீவுக்கும்‌ 'பம்பாய்‌' நகரத்துக்கும்‌ 
இடையிலுள்ள நீர்ப்பரவை இரண்டாயிரத்தைந்‌ நூறு மைல்‌ 
நீளமுள்ளதாம்‌. மோர்சுத்‌ தவிற்கும்‌ அதற்குத்‌ தெற்கிலுள்ள 
'கெர்கியூலன்‌' : என்னுந்‌ தீவிற்கும்‌ இடையிலுள்ள நீளமும்‌ 
அவ்வளவினதேயாம்‌. ஆகவே நீளத்தில்‌ இக்காலத்திலுள்ள 'குமரி 
- முனையிலிருந்து கெர்கியூலன்‌ இவின்‌ தெற்கு வரையிலும்‌, அகலத்தில்‌ 
“மடகாசிகர்‌ தீவு' முதற்‌ 'சுமாத்திரா', 'ஜாவா: முதலியவற்றை 
யுள்ளடக்கிய 'சந்தாத்‌ தீவுகள்‌” அளவும்‌ விரிந்து கிடந்த குமரி நாடு ய 
கடல்‌ கொள்ளப்பட்ட தென்பது போதரும்‌. ற 

இக்குமரி நாடுதான்‌, கிழக்கே சந்தாத்‌ தீவுகள்‌. வரையினும்‌, 
மேற்கே மடகாசிகர்‌ தீவு வரையினும்‌ அகன்று கிடந்ததாகக்‌ கூறப்படும்‌ 
“இலெமுரியா” என்ற நிலப்பரப்பாம்‌. இந்நிலப்பரப்பு ஒரு 
காலத்தெழுந்த பெருவெள்ளத்தில்‌ ஆழ்ந்து போயிற்றென்றும்‌ 
அவ்வாறு ஆழ்ந்து போன பெருநிலம்‌ இவ்வுலக முழுவதற்கும்‌ நடுவிற்‌ 
கிடந்த பெரும்பரப்பாகலான்‌ மக்கள்‌ முதன்‌ முதல்‌ இந்நிலத்திலிருந்து 
பின்‌ நாற்றிசையினும்‌ பிரிந்து சென்று வேறுபட்டனரென்றும்‌, 
அங்ஙனம்‌ இதிலிருந்த தொல்லோர்‌ வழங்கிய தமிழ்ப்‌ 
பாஷையாமென்றும்‌, பல காரணங்கள்‌ காட்டி விளக்கி நிறுவினார்‌ 
மேற்புல விஞ்ஞானிகளு ளொருவர்‌. இது கேட்பதற்கு இனிதாகவும்‌ 
விநோதமாகவு மிருக்கின்றது. இதனானே யாம்‌ மேலெடுத்துக்‌ 
காட்டிய தமிழ்‌ நூற்‌ பகுதிகளிற்‌ சுண்ட விஷயங்களெல்லாம்‌ 
வலியுறுமாறு காண்க. 


ச்ள்ள்ள்ள்‌ 


6. பாஷையின்‌ சிறப்பியல்பு 


இவ்வுலகின்கணுள்ள பாஷைகளுள்‌ எவையேனும்‌ இரண்டு 
பாஷைகளாயினும்‌ தம்முள்‌ முற்றும்‌ ஒத்திருப்பதில்லை. 
வழிமொழிகளும்‌ தாய்மொழியினின்று வேறுபடுகின்றன. 
சொல்லமைப்பும்‌ கருத்தின்‌ பரப்பும்‌ இலக்கணவமைதியும்‌ 
பாஷைதோறும்‌ வேறுபடுகின்றன. பல பாஷைகளிற்‌ பயின்று 
அவற்றின்கண்‌ ஒருமைப்பாடு காணப்‌ புகுவார்க்குப்‌ பாஷைகளின்‌ 
சிறப்பியல்புகள்‌ பெரும்பாலுந்‌ தோன்றுவதில்லை; அகஸ்மாத்தாய்‌ 
ஏற்பட்ட இரண்டோ ரொற்றுமைப்பண்புகள்‌ அவர்களுடைய 
கண்ணை மறைக்கின்றன. அதுபற்றி அவர்கள்‌ மயங்குகின்றனர்‌. 


தமிழும்‌ மலையாளமும்‌ தாய்மொழியும்‌ வழிமொழியுமா 
யொற்றுமைப்பட்டனவேயாயினும்‌, 'செய்யும்‌' என்னும்‌ 
வினைமுற்றைத்‌ தமிழ்ப்‌ படர்க்கையிடத்திற்‌ பலர்பாலொழிந்த மற்றை 
நான்கு பாலினும்‌ வழங்குவதாக, மலையாளமோ அதனை இருதிணை 
யைம்பான்‌ மூவிடத்தினும்‌ வழங்கா நின்றது. இஃதுணர்ந்த 
வீரமாமுனிவர்‌ தமிழின்கண்‌ மலையாள வழக்கத்தைக்‌ கொணர்ந்து 
புகுத்துவார்‌ தமது “தேம்பாவணி' யென்ற நூலின்கண்‌ மேற்கொண்டு 
செய்யுட்‌ செய்துளர்‌. இன்னும்‌ மலையாளம்‌ திணை பாலுணர்த்‌ தும்‌ 
வினைவிகுதிகளை யொழித்துவிட்டதாகத்‌ தமிழ்‌ அவை 
யனைத்தையும்‌ ஒழித்து விடாது போற்றிக்‌ கொண்டுளது. 


இவ்வாறு மிக நெருங்கிய மொழிகளே வேறுபடும்போது 
மற்றையவற்றின்‌ வேறுபாட்டினைக்‌ குறித்து எடுத்துச்‌ சொல்ல 
வேண்டியதில்லை. பிறப்பு முறையானும்‌ வரலாற்று முறையானும்‌ 
ஏற்பட்ட மொழிப்பாகுபாடுகளில்‌ நிகழக்கூடிய பிழைகளைப்‌ 
போக்குவதற்குப்‌ பாஷைகளின்‌ அமைப்புமுறை யொரு பெருங்‌ 
கருவியாகுமாறு அறிக. 


இனித்‌ தமிழின்‌ நெடுங்கணக்கு மிகவும்‌ விநோதமானது; 
பன்னீருயிரும்‌ பதினெண்‌ மெய்யும்‌ ஓராய்தமுமாக முப்பத்தோ 
ரெழுத்துக்களுடையது. இவையே தமிழின்‌ முதலெழுத்துக்களாம்‌: 
இவற்றுள்‌, ற, ழ, ன' என்ற மூன்றெழுத்துக்களும்‌ தமிழ்ப்பாஷையின்‌ 
சிறப்பெழுத்துக்களாம்‌. தமிழின்‌ வழிமொழிகளில்லாத பிற 
பாஷைகளின்‌ கண்ணே இவ்வெழுத்தொலிகளில்லை. உயிர்‌ 
மெய்யெழுத்துக்கள்‌, பன்னீருயிரும்‌ பதினெண்‌ மெய்யும்‌ உறழப்‌ 
பிறக்கும்‌ இருநூற்றுப்‌ பதினாறெழுத்துக்களுமாம்‌. ஆங்கிலம்‌ முதலிய 
பிறபாஷைகளிற்‌ போலாது தமிழில்‌ உயிரெழுத்துக்களின்‌ வைப்பு 

முறையும்‌, மெய்யெழுத்துக்களின்‌ வைப்பு முறையும்‌. ஆகிய 
இவ்விரண்டும்‌ மிக நேர்த்தியான ஒழுங்குடையனவாய்‌, ஓசை நூரன்‌ 
முறை அணுவளவும்‌ பிறழாமல்‌ ஏற்பட்டிருக்கின்ற தன்மை யாவரும்‌ 
வியக்கத்‌ தக்கதே. தமிழ்மொழியிற்‌ கூட்டெழுத்துக்களேயில்லை. 
கூட்டொலியுண்டெனினும்‌ வரிவடிவில்‌ அவை. தனித்தனி 
யெழுத்துக்களா லெழுதப்படுவனவாம்‌. தமிழில்‌ எல்லா 
. வெழுத்துக்களும்‌ மொழிக்கு முதலிலே வாரா; பற்பல வரும்‌. எல்லா 
வெழுத்துக்களும்‌ மொழிக்‌ கிறுதியிலும்‌ வாரா; பற்பலவரும்‌. இனி 
மொழிக்‌ கிடையிலே எல்லா வெழுத்துக்களும்‌ ஒன்றி யுடனியங்கா; 
பற்பல தம்முளொத்தியங்குவனவாம்‌. நன்னூலார்‌ இவை 
யனைத்தையுந்‌ தெளிவு பெற எழுத்தியலிற்‌ கூறியிருத்தல்‌ காண்க. 


தமிழெழுத்துக்கள்‌ முப்பத்‌ தொன்றேயாகத்‌ தமிழொலிகள்‌ 
அவற்றினும்‌ மிகுகின்றன. மெல்லெழுத்துக்களுக்குப்‌ பின்னே யடுத்து 
வருகின்ற வல்லெழுத்துக்களெல்லாம்‌ தம்‌ வல்லோசையிழந்து தாமும்‌ 
மெல்லோசையுடையனவாகின்றன. உதாரணமாக, 'அங்கு', 'பஞ்சு', 
'வண்டு;, 'வந்தான்‌', 'பம்பி'; 'அன்று' என்ற சொற்களை யுச்சரித்துக்‌ 
காண்க. மெல்லெழுத்துக்களை மகளிராகவும்‌ வல்லெழுத்துக்களை 
ஆடவராகவுங்‌ கொண்டு, இல்லற வாழ்க்கையுற்ற ஆடவர்‌ இளகிய 
சிந்தையாராதல்போல, மெல்லெழுத்துக்களை யடுத்துவரும்‌ 
வல்லெழுத்துக்களும்‌ இளகி மென்மைத்‌ தன்மை மேவின வென்று 
உவமை கூறுதலு மேற்புடைத்தாம்‌. எனவே வல்லெழுத்தாறும்‌ 
தம்மோசையாறும்‌ பிறவோசையாறு முடையனவாம்‌. 'உகுதல்‌', 
'பசித்தான்‌', 'படர்ந்தது', 'பதிவு', 'செய்பவன்‌' என்ற சொற்களில்‌ 
முறையே ௧, ௪, ட, த, பக்கள்‌ தம்‌ மோதையின்‌ வே பட்டுப்‌ போயின. 
இவ்வைந்து சொற்களில்‌ மூன்றாவதினும்‌ நான்காவதினுமுள்ள ட, த 
வோசைகள்‌ முற்கூறிய மெல்லோசைகளேயாக, எஞ்சிய மூன்று 
சொற்களிலுமுள்ள ௧, ௪, ப வோசைகள்‌ வே று புத்தொலிகளாமாறு 
உச்சரித்‌ தறிக. எனவே முன்னர்க்‌ கூறிய ஆறு ஓதைகளோடு இந்த 
மூன்று புதிய வோதைகளையுங்‌ கூட்டவெழும்‌ ஒன்பதோசைகளும்‌ 
தமிழெழுத்துக்களின்‌ மிக்க தமிழோசைகள்‌. ஒவ்வோரொலிக்கும்‌ 
ஒவ்வோரெழுத்‌ திருத்தலே நியமம்‌. அவ்வா றன்றி ஓரெழுத்தால்‌ 
இரண்டு மூன்றொலிகளைக்‌ குறித்தல்‌ நேரிதன்று. அது பாஷையின்‌ 
குறைவே. தமிழின்‌ கண்‌ நாற்ப தொலிகளிருப்பவும்‌, அவற்றை 
வரிவடிவிற்‌ குறித்தற்கு முப்பத்தோ ரெழுத்துக்களேயுள. முப்பத்தோ 
ரெழுத்துக்களுக்கும்‌ முப்பத்தோரொலிகள்‌ போக, மிகுதியான 
ஒன்பதொலிகளுக்கும்‌ ஒன்பது தனி வேறெழுத்துக்களின்மை தமிழ்ப்‌ 
பாஷைக்குக்‌ குறைவாமாறு காண்க. ஆதியில்‌, தமிழ்மொழியில்‌ 
முப்பானோ ரொலிகளே யிருந்தன; வரவர நாளாவட்டத்தில்‌ 


பாஷையமின்‌ சிறப்பியல்பு 37 


மக்களது உச்சாரண பேதத்தினால்‌ ஒன்பா னொலிகள்‌ மிகுவன 
வாயின வென்று அமைவு கூறித்‌ தமக்குள்ளே மகிழ்வாருமுளர்‌. 
அன்னார்‌ மகிழ்ச்சியும்‌, உற்று நோக்குமிடத்து, ஓராற்றா 
னேற்புடைத்தேயாம்‌. 


இனித்‌ தமிழ்‌ நெடுங்கணக்கின்௧ண்‌ இன்னொரு 
விசேஷமுளது. அது குற்றுகர முற்றுகரப்‌ பாகுபாடாம்‌. 
குற்றுகரமாவது குறுகிய ஓசையுடையது; அரை மாத்திரை யளவிற்று. 
முற்றுகரமோ குறுகாது ஒரு மாத்திரை யுடையதாவது. நன்னூலார்‌ 
துற்றுகரத்திற்குக்‌ கூறிய விதியும்‌, குற்றுகரப்‌ புணர்ச்சிக்குக்‌ கூறிய 
விதிகளும்‌ மிகச்சிறப்புடையனவாம்‌ தனித்தமிழ்ச்‌ ' சொற்களுள்‌ 
உசுரவீற்றன வெல்லாம்‌, இக்காலத்திலுள்ள தமிழ்‌ மக்களாற்‌ குற்றுகர 
வீற்றுச்‌ சொற்களாகவே யுச்சரிக்கப்பட்டு வருகின்றன. 
மூற்றுகரமென்றதோர்‌ பாகுபாடு அத்துணை வேண்டுவதன்று. 
தமிழர்கள்‌ முற்றுகரத்தையுங்‌ குற்றுகரமாகவே யுச்சரிக்கின்றனர்‌. தமிழ்‌ 
மக்கள்‌ தமிழ்ச்‌ சொற்களாகிய :கதவு', :பசு' முதலிய முற்றுகர 
மொழிகளை உச்சரிக்கு மாற்றையும்‌, வடசொற்களாகிய 'இந்து”, 'சம்பு' 
முதவிய குற்றுகர மொழிகளை உச்சரிக்கு மாற்றையும்‌ உற்றுநோக்குக. 
நோக்கின்‌ முற்றுகரங்கள்‌ குற்றுகரங்களாகவும்‌, குற்றுகரங்கள்‌ 
முற்றுகரங்களாவும்‌ உச்சரிக்கப்படுகின்றன வென்பது புலனாம்‌. இது 
கண்டு இவ்வுகரப்‌ பாகுபாடு தமிழ்ச்‌ சொற்களுக்கேயன்றி 
வடசொற்களுக்‌ கில்லையென்று கொள்வாராயினர்‌ பலரும்‌. 
தெலுங்கிற்‌ குற்றுகர மின்மையைக்‌ கவனிக்குமிடத்து அது 
தமிழினின்று பிரிந்த பின்னரே தமிழின்கண்‌ இக்குற்றுகர வுச்சாரணம்‌ 
புகுந்திருத்தல்‌ வேண்டுமென்பது துணியப்படும்‌. இவ்வுகரப்‌ 
பாகுபாட்டின்‌ இன்றியமையாமை தமிழ்ச்‌ சொற்கள்‌ புணருமிடத்து 
வெளிப்படும்‌. 


இசை நலமும்‌ ஓதை நலமுஞ்‌ சான்ற பாஷைகள்‌ விசேஷமாக 
உயிர்‌ வருக்கத்தில்‌ நன்கு வேறுபட்ட ஒலிகள்‌ சிலவே யுடையன 
வாமெனவும்‌, &யிர்‌ வருக்கத்தில்‌ விசேஷமாக மிக்க ஒலிகளுள்ள 
பாஷைகள்‌, இசைநலம்‌ வேறுபட்டுத்‌ தெளிவின்றி ஏக ரீதியின்‌ 
இயங்குவனவாமெனவும்‌ பாஷை நூல்வல்ல பண்டிதர்‌ கூறுகின்றனர்‌. 
இவரது கூற்றை யொட்டித்‌ தமிழ்ப்‌ பாஷையை ஆராயுமிடத்துத்‌ 
தமிழ்‌ முதற்கட்‌ கூறிய பாஷைகளின்‌ வருக்கத்திற்‌ செணுவ்கமறரய்‌ 
பின்னர்க்‌ கூறிய வருக்கத்திற்‌ சேராது. 


தமிழ்‌ உச்சாரண பேதங்கள்‌ மூன்றாம்‌. அவை தாம்‌ எடுத்தல்‌, 
படுத்தல்‌, நலிதல்‌ என்பனவாம்‌. தமிழ்ச்‌ சொற்களை யுச்சரிக்கும்‌ போது 
பொருள்‌ சிறந்து நிற்கும்‌ பாகத்தினெழுத்துக்களை பெடுத்தும்‌, 

அயலெழுத்தைப்‌ படுத்தும்‌, மற்றையவற்றை நலிந்தும்‌ உச்சரிக்க 
வென்பதே முறை. தமிழர்களது உச்சாரண முறை நாளுக்கு நாட்‌ 
சிறிது சிறிதாக வேறுபட்டுக்‌ கொண்டே வருகின்றது. இவ்வாறு 
தமிமுச்சாரணம்‌ வேறுபட்டுக்‌ கொண்டே செல்லுமானால்‌, 
தமிழெழுத்துக்களின்‌ பிறப்பிடங்களும்‌ வேறுபடுதல்‌ வேண்டுவது 
இன்றியமையாததாகும்‌. ஆனாற்‌ பாஷைகளினளொலிகளினும்‌, 
அவற்றின்‌ பிறப்பிடங்களும்‌ ௨ச்சாரண பேதங்களும்‌ மிகவும்‌ 
நிறைபேறுடையனவாம்‌. இவ்விஷயம்‌ பாஷை நூல்களிற்‌ பெரிதும்‌ 
முழங்குவதாகும்‌. 


தமிழ்‌ பாஷையின்‌ கண்ணேயுள்ள மொழிகளைப்‌ பகுபதம்‌ 
பகாப்பதமென விருகூறாக்கி, அவற்றுட்‌ பகுபதங்களைப்‌ பகுதி, 
விகுதி, இடை... நிலை, சாரியை, சந்தி, விகாரம்‌ என்னும்‌ ஆறுறுப்புக்களு 
ளடங்குமாறு பகுத்து முறைப்‌ படுத்திருக்கும்‌ நன்னூலாரது செயல்‌, 
பாஷை .நூவிற்‌ கூறப்படும்‌ மொழியாக்க முறையைப்‌ பெரிதும்‌ ஒட்டி ச்‌ 
செல்லுகின்ற தெனினும்‌ அவர்‌ கூறிய பகாப்பத விலக்கணத்தினும்‌ 
இடுகுறிப்‌ பெயரிலக்கணத்தினும்‌ ஆகேககஷபிக்கத்‌ தக்க 
அமிசங்களிருக்கின்றன. தமிழ்ப்‌ பகுதிகளும்‌ அவற்றினின்று 
சொல்லாகுமாறும்‌ மிகவும்‌ நேரிய ஒழுங்குள்ளனவாம்‌. தமிழ்ப்‌ 
பகுதிகளின்‌ ஓழுங்குகளைக்‌ குறித்துப்‌ பிறிதோரிடத்திற்‌ பேசுதல்‌ 
கருதி, இப்போது அதை விடுத்து மேற்செல்லுகின்றாம்‌. 


. இனித்‌ தமிழிற்‌ சொற்களெல்லாம்‌ வாக்கியத்தின்‌ பகுதிகளாம்‌. 
அவை :நால்வகைய, பெயர்‌ வினை இடை உறரியென. 
பிறபாஷைகளிலுள்ள சொற்பாகுபாடுக ளெல்லாம்‌ இந்நான்கனு 
ளடங்குமென்க. இடைச்சொற்களும்‌ உரிச்சொற்களும்‌ முன்னொரு 
காலத்திற்‌ பெயர்வினைகளாயிருந்தன. அவைகளனைத்துங் 
காலக்கிரமத்தில்‌ அத்தன்மைக ஸிழந்து இப்போதுள்ள இடையுரிப்‌ 
பண்புகள்‌ அடைவனவாயின. பெயரும்‌ வினையும்‌ முதனிலைகளாகிய 
தனிப்‌ பகுதிகளினடியாகப்‌ பிறந்தன. அம்மூலப்‌ பகுதிகள்‌ தாழுத்‌ 
தனித்தனி வாக்கியங்களின்‌ மரூ௨உக்களாம்‌. எனவே வாக்கியங்கள்‌ 
பகுதிகளாய்க்‌ குறுகி முதனிலைத்‌ தன்மைப்‌ பட்டுத்‌ தம்மினின்றும்‌ 
பல சொற்களாக்கி அவற்றை மீட்டும்‌ வாக்கியங்களில்‌ தொடர்பு 
படுத்தினவென்பது கேட்போர்க்கு நகை விளைப்பதோர்‌ கூற்றே 
யாமாயினும்‌ அது பாஷை நூல்‌: வல்ல பண்டிதராயினார்‌ யாவர்க்கும்‌ 
ஒப்ப முடிந்ததோர்‌ கோட்பாடேயாம்‌. ப 


தமிழிலக்கண முடையார்‌, பாலையும்‌ எண்ணையும்‌ வேறு 
வேறு கூறாது இரண்டையும்‌ 'பால்‌' என்ற ஒன்றிலே யேற்றி, அண்‌, 
பெண்‌, பலர்‌, ஒன்று, பல' என ஐம்பால்‌ வகுத்தார்‌. அவ்வகுப்பினும்‌ 

ஆண்‌ பன்மைக்கும்‌, பெண்‌ பன்மைக்கும்‌ வேறுபாடு காட்டாது 
'பலர்பால்‌' என்றதன்‌ கண்‌ அடக்கினார்‌. உயர்‌ துணையிலாவது 
ஆணொருமை பெண்ணொருமை கொண்டார்‌; அஃறிணையில்‌ 
அதுவுமில்லை. அஃறிணைப்‌ பாற்பகுப்‌ பெல்லாம்‌ ஒருமைப்‌ 
பன்மைகளேயாம்‌. அஃறிணைச்‌ சொற்களில்‌ ஆண்‌ பெண்‌ பாகுபாடு 
பாஷை நடையிலிருக்கவும்‌ அதனை யிலக்கண நூலுடையார்‌ 
கவனியாது பாராமுகமாய்ச்‌ சென்றது யாது காரணம்‌ பற்றியோ? 


“அண்‌ பெண்‌ பலரென முப்பாற்‌ றுயர்திணை” 
“ஒன்றே பலவென்‌ நிருப்பாற்‌ றஃறிணை” 


என்று பெயரியலிற்‌ சூத்திரங்கள்‌ வகுத்த நன்னூலார்‌ தம்மையும்‌ 
மறந்து, 


“நூலுரை போதகா சிரியர்‌ மூவரும்‌ 
முக்குண வசத்தான்‌ முறைமறந்‌ தறைவரே” 


என்ற கூற்றிற்கு இலக்கியமாய்ப்‌ பொதுவியலின்‌ தொடக்கத்தே, 


“இருதிணை யாண்பெணு ளொன்றனை யொழிக்கும்‌ 
பெயரும்‌ வினையுங்‌ குறிப்பி னானே” 


என்ற சூத்திரத்தில்‌ அஃறிணைக்‌ கண்ணும்‌ ஆண்‌ பெண்‌ 
பாகுபாடுண்மை கூறி விட்டனர்‌. என்‌ செய்வார்‌? அவரால்‌ அதனை 
அறவே யொதுக்க முடியவில்லை. 


தமிழில்‌ வினைச்‌ சொற்களுட்‌ சில, பகுதி யொற்றிரட்டியும்‌, 
பல, இடை நிலைகளானும்‌, வேறு -தில, விகுதிகளானும்‌ 
காலங்காட்டுகின்றன. இறப்பு, நிகழ்வு, எதிர்வு எனக்காலங்கள்‌ மூன்றாக 
வழங்குகின்றன வெனினும்‌, ஆதிகாலத்தில்‌ தநிகழ்காலமென்ற 
தொன்று ஏற்படவேயில்லை. ஒரு நிமிஷம்‌ முந்தினால்‌ இறந்த 
காலமும்‌ ஒரு நிமிஷம்‌ பிந்தினால்‌ எதிர்காலமுமாய்ப்‌ போதலின்‌ 
நிகழ்காலத்திற்கு இயக்கமின்றி யொழிதல்‌ காண்க. இதுபற்றியன்றே 
தொல்காப்பியனாரும்‌ நிகழ்காலத்திற்‌ கெளத்‌ தனிவேறிடை 
நிலைகள்‌ கூறாது சென்றனர்‌. பாஷையோ நாடோறும்‌ முதிர்ந்து 
முக்காலமும்‌ அவற்றிற்‌ சில பாகுபாடுகளும்‌ வேண்டி நிற்பதாயிற்று. 
இது கண்ட நன்னூலார்‌, பாஷை நடையை முற்றிலும்‌ உற்று 
நோக்காது ஒருபுடை நோக்கமாய்‌ 'ஆநின்று, கின்று, கிறு' என்று 
மூன்று நிகழ்கால விடை நிலைகள்‌ வகுத்து, அவ்வளவில்‌ 
அமைவராயினார்‌. தமிழ்ப்‌ பாஷையின்‌ போக்கோ, பின்வருமாறு 
காலப்பாகுபாடுகள்‌ வேண்டாநின்றது:- 

! இறந்தகாலம்‌ 
| இறப்பிலிறப்பு; (௨-ம்‌) செய்திருந்தான்‌. 
1] இறப்பில்‌ நிகழ்வு; (௨-ம்‌) செய்திருக்கிறான்‌. 
111 இறப்பிலெதிர்வு; (உ-ம்‌) பேள்துடிஸ்மான்‌. 
1 நிகழ்காலம்‌:- 
1 நிகழ்விலிறப்பு, (௨-ம்‌) செய்யாநின்றான்‌. 
11 நிகழ்வில்‌ நிகழ்வு; (உ-ம்‌) செய்யா நிற்கிறான்‌. 
(11 நிகழ்விலெதிர்வு; (உ-ம்‌) செய்யா நிற்பான்‌. 
பி எதிர்காலம்‌:- ஒன்றே; (உ-ம்‌) செய்வான்‌. 


இப்பாகுபாட்டினாற்‌ பெருநலம்‌ விளைதலின்‌ இலக்கண 
நூலுடையார்‌ இதனைக்கடிதின்‌ மேற்கொள்வாரென்பது திண்ணம்‌. 


ஒவ்வொரு பாஷையினும்‌, அஃதுடையார்‌ முன்பின்‌ 
பயின்றறியாத பொருள்களுக்குங்‌ கருத்துக்களுக்கும்‌ உற்ற தகு 
சொற்கள்‌ நாடுதல்‌ நேரிதன்றாம்‌. யாவருக்குந்‌ தெரிந்திருக்க வேண்டிய 
கருத்துக்களினுமே சிற்சில வேறுபாடுகள்‌ உண்டாகுமானால்‌ மற்றைய 
விஷயங்களைக்‌ குறித்துப்‌ பேசவும்‌ வேண்டுமோ? பாஷையியல்பு 
இவ்வாறாயிருக்கத்‌ தமிழின்கண்ணே இதற்குத்‌ தக்க சொல்லவில்லை; 
அதற்குத்‌ தக்க சொல்லில்லை யென்று பலவாறாக வீண்மொழி 
பிதற்றி வாய்ப்பறை யறைவதனால்‌: யாதுபயன்‌? ஒரு 
சொல்லுக்கொரே சொல்லாய்த்‌ தானிருத்தல்‌ வேண்டுமென்பது என்ன 
நியாயமோ? ஒரு சொற்பொருளைப்‌ பல சொற்களாற்‌ கூறின்‌ அது 
குற்றமாத லெப்படி? 'சுருங்கச்‌ சொல்லல்‌! என்ற அழகில்லை யென்று 
கூறிற்‌ கூறலாம்‌. அன்றியும்‌ இவ்விஷயத்தில்‌ ஒருவரும்‌ துணிந்து 
கூறுதலியலாது; நூற்பரப்பினுள்‌ யாங்கேனும்‌ தக்க சொற்கள்‌ 
கிடைப்பினுங்‌ கிடைக்கலாம்‌. அவ்வாறு. கிடைத்த தனித்தமிழ்ச்‌ 
சொற்களும்‌ பலவுள. ... 


ஒரு காலத்தில்‌ யாம்‌ வடமொழிப்‌ புலவரொருவரோடு 
சல்லாபஞ்‌ செய்து கொண்டிருந்த போது, அவர்‌ திடீரென்று, “மெய்‌, 
வாய்‌, கண்‌, மூக்கு, செவி யென்ற வைம்பொறியானும்‌ சிறந்து விளங்கி 
யாக்கை நலம்‌ வாய்ந்த தமிழ்‌ மகள்‌, 'தன்‌ சம்ஸ்கிருத நாயகனை 
யெதிர்ப்பட்டு மணக்குங்காறும்‌,. முகங்காட்டாது தலைகவிழ்ந்து 
நின்றனள்‌! இஃதென்னே!' என்று கூறிப்‌ புன்னகை செய்தனர்‌. 

அஃதுணர்ந்த யாமுங்‌ காலந்தாழ்த்தலின்றி, அவர்‌ எதிர்பாராத 
வண்ணமாய்‌, “எவ்வாற்றானும்‌ யாக்கை நலன்‌ வாய்ந்ததொளிருந் 
தமிழ்மகள்‌ தன்னை மணக்குமாறு போந்த வடமொழி நாயகன்‌ 
மூங்கையாய்‌ வாய்‌ திறத்தலின்றி முகத்தினாற்‌ பல சைகைகள்‌ செய்து 
நின்றமை கண்டு, முகஞ்‌ செய்து புறக்கணித்து நின்றனள்‌! 
இஃதென்கொாலோ!'' என்று கூறி இளநகை யரும்பினம்‌. 
இச்சம்பாஷணையின்‌ பொருளாவது, அவர்‌ தமிழில்‌ முகத்திற்குத்‌ 
தக்க சொல்லில்லை யென்றார்‌. யாம்‌ 'முகம்‌' தமிழ்ச்‌ சொல்லே 
என்பாரோடிணங்கி, அதனை வலியுறுத்திச்‌ சொல்லு முகத்தால்‌, 
வடமொழியில்‌ முகத்தின்‌ சொற்களைத்‌ தவிர்த்து 'வாய்‌'க்‌ குத்தக்க 
சொல்லின்மை காட்டி, அது பேச்சு வழக்கற்ற பாஷையென்று 
குறித்தனம்‌. இச்சல்லாபத்தை அறிவுடையோர்‌ விநோதார்த்தமாகக்‌ 
கொண்டு எம்மைக்‌ கடைக்கணிப்பாராக. 


தமிழ்ச்‌ சொற்‌ பரப்போ ஒரு பெருங்கடல்‌ போன்று 
விளங்குகின்றது. தமிழ்ச்‌ சொற்களனைத்தையுங்‌ கோவை செய்து 
வகுத்த நிகண்டுகளும்‌ அகராதிகளும்‌ குறைபாடுடையனவாய்‌ 
நிற்கின்றன.. ஒரு நாலேனும்‌ சொற்பொருளாராய்ச்சி செய்து 
கூறவில்லை. யாவும்‌ சொற்‌ பொருள்‌ மட்டிற்‌ கூறுகின்றன; சொல்லின்‌ 
பகுதிகளாவன இவை வபென்றுஷஞ்‌ சுட்டிற்றில. ஆதித்தமிழர்க்கு ஒன்று 
முதல்‌ நூறாயிரங்காறும்‌ எண்ணத்‌ தெரிந்திருந்தது; ஏனெனில்‌ 
இவற்றைக்‌ குறிக்குஞ்‌ சொற்களெல்லாந்‌ தனித்தமிழ்ச்‌ சொற்களாம்‌. 
ஆழாக்கு, உழக்கு, நாழி, குறுணி, பதக்கு, தூணி, கலன்‌ என்ற 
முகத்தலளவைச்‌ கணக்கும்‌, சாண்‌, அடி, முழம்‌ என்ற நீட்டலளவைக்‌ 
கணக்கும்‌, பலம்‌, வீசை, மணங்கு என்ற எடுத்தலளவைக்‌ கணக்கும்‌, 
கால்‌, அரைக்கால்‌, மாகாணி, மா, அரைமா, காணி, முந்திரி, இம்மி 
என்ற கீழ்வாய்க்‌ கணக்கும்‌ அவற்றின்‌ குறியீடுகளும்‌ தமிழரது 
கணக்கறிவின்‌ உயர்வை விளக்குகின்றன. 'தொண்ணூறு", 
'தொள்ளாயிரம்‌' என்ற சொற்களைக்‌ குறித்துப்‌ பலப்பல ஆராய்ச்சிகள்‌ 
நிகழ்ந்துள; எனினும்‌ அவற்றுளொன்றேனும்‌ எமக்கு மனவமைதி 
தரவில்லை. 'தொண்டு' என்பது ஒன்பதிற்குப்‌ பெயராய்‌ நிகண்டினும்‌ 
இலக்கியங்களினும்‌ பயின்று வருவதனால்‌, அச்சொல்லை 'ஒன்பது' 
என்ற விடத்தில்‌ நிறுத்தி 'தொண்டு * நூறு - தொண்ணூறு" எனவும்‌, 
'தொண்டு 4 ஆயிரம்‌ - தொள்ளாயிரம்‌' எனவுஞ்‌ செய்கை செய்து 
முடித்தமைக்கலா மென்பது எமது துணிவு. 

தமிழ்ப்‌ பாஷையில்‌ நாட்பெயர்‌, கோட்‌ பெயர்‌, மதிப்பெயர்‌ 
என்பவற்றுள்‌ பெரும்பாலன தமிழ்ச்‌ சொற்களேயாம்‌; சிறுபாலன 
சந்தேகத்திற்கு இடந்தருகின்றன. அவை புதன்‌, சனி' என்பனவும்‌ 


42 தமிழ்‌ மொழியின்‌ வரலாறு 


பிறவும்‌ போல்வன. இத்தகையன வடசொற்களென்று கூறினும்‌ 
படுவதோ ரிழுக்கில்லை யென்னலாம்‌. 


'கடவுள்‌' என்ற சொல்லுண்மையால்‌, தமிழர்‌ 'கடவுளுண்டு' 
என்ற கொள்கையுடை யாரென்க. தமிழில்‌ முருகக்‌ கடவுளைக்‌ 
குறிப்பதற்குப்பல சொற்களிருப்பவும்‌, ஏனைய கடவுள்களைக்‌ 
குறிப்பதற்குத்‌ தக்கசொல்‌: 'ஒன்றேனுமின்மையால்‌, : முருகக்‌ 
கடவுளொருவரே தமிழ்க்‌ கடவுள்‌, மற்றைக்‌ கடவுளர்கள்‌ தமிழ்க்‌ 
கடவுளரல்ல ரென்று வாதிப்பார்‌ பலருளர்‌. சிலர்‌ சிவபிரானையுந்‌ 
தமிழ்க்‌ கடவுளென்பர்‌. அவரது கொள்கைப்படி, 'சாஸ்தா' சைனக்‌ 
கடவுளுந்‌ 'திருமால்‌' ஆரியக்‌ கடவுளுமாவர்‌. சில்லோர்‌ தமிழ்‌ 
பாஷைக்குள்ளே 'விக்கிரகம்‌' என்றதை குறிப்பதற்குத்‌ தக்க 
தனித்தமிழ்ச்‌ சொல்லில்லையெனவும்‌, அதனால்‌ தமிழர்கள்‌ 
விக்கிரகாராதனம்‌ செய்பவர்களல்லரெனவும்‌ துணிந்து 
கூறுவாராயினர்‌. அவர்‌ கூற்றுப்‌ 'படிவம்‌, வடிவம்‌' என்ற தனித்தமிழ்ச்‌ 
- சொற்களாற்‌ போலியென்று ஒதுக்கப்படுவதாயிற்று. அன்றியுந் தமிழர்‌ 
முதுமரங்களிற்‌ கடவுளை ஆரோபித்துத்‌ தொழுதனரென்பது 
பண்டைத்‌ தமிழ்‌ நூல்களான்‌ ஏற்படுகின்றது. 


“கட்புல னில்லாக்‌ கடவுளைக்‌ காட்டுஞ்‌ 
சட்டகம்‌ போலச்‌ செவிப்புல வொவியை 


யுட்கொளற்‌ கிடு முரு வாம்வடி வெழுத்தே” 


என்ற இலக்கண நூலார்‌ கூற்றையும்‌ உய்த்துணர்க. 


சு ள்ஸ்ஸ்ஸ்‌ 


7. பாஷை வேறுபடுமாறு 


பேச்சு வழக்குள்ள பாஷைகளெல்லாம்‌ எப்பொழுதும்‌ 
பலவகையிலும்‌ வேறுபட்டுக்‌ கொண்டேயிருக்கின்றன. 
வேறுபடுதலின்றி யொருநிலைப்பாடு அடைந்துள பாஷைகளுக்கு 
அழிவு வெகுதூரத்தில்‌ இல்லை. ஆகவே பேச்சு வழக்குள்ள 
பாஷைகள்‌ அழியாது நீடித்தகாலம்‌ இயங்க வேண்டுமாயின்‌, 
அவற்றிற்கு வேறுபாடு இன்றியமையாதது. தமிழும்‌ பேச்சு 
வழக்குள்ளதோர்‌ சிறப்புடைப்‌ பாஷையாமாதலின்‌ இஃதும்‌ 
வேறுபட்டியங்குவது நியாயமே. அவ்வாறே யாரென்ன தடுத்த 
போதிலும்‌ தமிழ்ப்‌ பேராறு தனக்கெதிருள்ள தடைகளனைத்தையும்‌ 
உந்தி யெறிந்து சுழிகொண்டு விளையாடிச்‌ செல்லாநின்றது. 


உயிர்‌ நூலோர்‌ 'இயற்கைப்‌ பிரிநிலை' யென்று கூறும்‌ சுபாவ 
நியழம்‌, பாஷை வளர்ச்சியினுங்‌ கொள்ளப்படும்‌. பாஷை 
வளர்ச்சிக்குத்‌ தடை பயப்பனவும்‌ பயனற்றனவு மாகியவைக 
ளனைத்தும்‌ பயிற்சிக்குறைவான்‌ வழக்காறற்றுப்‌ போக, மற்று அதன்‌ 
வளர்ச்சிக்குத்‌ தடை பயவாதனவும்‌ பயனுள்ளனவுமாகிய யாவையும்‌ 
பயிற்சி மிகுதியான்‌ வழக்காற்றில்‌ நிலைபெறுகின்றன. இது பாஷை 
நூலிற்‌ கொள்ளப்படும்‌ இயற்கைப்‌ பிரிநிலை'. 


இனிப்‌ பொச்சாப்புக்‌ காரணமாகவும்‌, சோம்பல்‌ 
காரணமாகவும்‌ மக்கள்‌ சொற்களைத்‌ தக்கபடி யுச்சரியாமையால்‌ 
அவை தம்முடைய முன்னையுருவங்‌ குலைந்து சிதைகின்றன. மிகவும்‌ 
நீளமான சொற்களை மக்கள்‌, காலச்‌ சுருக்கமும்‌ முயற்சிச்‌ சுருக்கமுங்‌ 
கருதிக்‌ குறுக்கியும்‌ மாற்றியும்‌ வழங்குதலால்‌ அவை தம்‌ 
முன்னுருவத்தினின்றும்‌ வேறுபடுவனவாகின்றன. இவ்வாறு தொன்று 
தொட்டு வருதலின்றி, அவ்வக்‌ காலங்களில்‌, இடையிலே சில 
வெழுத்துக்‌ கெட்டும்‌, சில வெழுத்துத்‌ திரிந்தும்‌, சில வெழுத்துத்‌ 
தோன்றியும்‌, இலக்கணத்திற்‌ சிதைந்து முன்னுருவம்‌ மாறித்‌ தாமே 
மருவி வழங்குவனவற்றையெல்லாம்‌ 'மரூ௨ என்பர்‌ இலக்கண நூலார்‌. 
அருமந்தபிள்ளை', 'ஆச்சு', 'இருக்குது' என்பன முதலாயின இதற்கு 
உதாரணமாம்‌. 'கற்று', 'சுற்று', 'நேற்று' என்பன போன்ற றகர 
வொற்றிடையிலுள்ள சொற்கள்‌, தகர வொற்றிடையிலுள்ள 
சொற்களாக உச்சரிக்கப்படுகின்றன; 'வைத்து', 'தைத்து', 'பாய்த்து', 
என்பனபோன்ற சொற்களின்‌ தகரங்கள்‌ சகரங்களாகின்றன. இனிச்‌ 
சாமானியத்‌ தமிழ்‌ மக்களிடை வழங்கும்‌ மரூஉ 
மொழிகளினியல்புகளை முற்ற வெடுத்துக்‌ காட்டுதலரிதாம்‌. எனினும்‌, 
தோன்றல்‌, திரிதல்‌, கெடுதல்‌, நீளல்‌, நிலைமாறுதலென்னும்‌ ஐந்து 

வகைகளாக மரூஉவைப்‌ பிரித்துத்‌ தக்க வுதாரணங்கள்‌ கண்டு கொள்க. 
'யாவது/, 'மாசி, “அனை, 'போர்‌;, 'விசிறி' என்பன முறையே அம்மரூ.௨ 
வகைகட்கு உதாரணங்களாமாறு அறிக. 


அ ஐ முதவிடை யொக்குஞ்‌ சஞயமுன்‌” 


“ஐகான்‌ யவ்வழி நவ்வொடு சில்வழி 
ஞஃகா னுநழு மென்மரு மூளரே” 


என்று நன்னூலார்‌ கூறிய மொழி முதற்‌ போலியும்‌ மொழியிடைப்‌ 
போலியும்‌ வகுத்துரைக்குஞ்‌ சூத்திர விதிகள்‌ யாம்‌ மேற்கூறிய 
முயற்சிச்‌ சுருக்க வியல்பினையன்றே வலியுறுத்திக்‌ காட்டுகின்றன. 
'ஐந்து', 'உய்ந்தனன்‌' என்ற சொற்களை யுச்சரித்தலிற்‌ சிறிதளவு 
கஷ்டமிருத்தலாற்‌ சுகபுருஷராகிய தமிழ்‌ மக்கள்‌ அவற்றை 'அஞ்சு', 
'உஞ்சனன்‌' என்று வழங்குவாராயினர்‌. 


தெளிவு கருதியும்‌ உச்சரிப்பு நலங்கருதியும்‌, தமிழ்மக்கள்‌ 
சிலசொற்களை மாற்றிவழங்குகின்றனர்‌. உதாரணமாகப்‌ 'பெண்‌' என்ற 
சொல்லைப்‌ 'பெண்டு' என்றும்‌, 'நிலம்‌', 'கலம்‌' என்பவற்றை “நிலன்‌', 
'கலன்‌' என்றும்‌ முறையே எழுத்துக்‌ கூட்டியும்‌, ஒரெழுத்தைப்‌ பிரிதோ 
ரெழுத்தாக மாற்றியும்‌ உபயோகிக்கின்றனர்‌. குறிவிணை 
மொழியிறுதியில்‌ மகரம்‌ தெளிவாகச்‌ செவிப்‌ புலனுறாமையின்‌ 


இவ்வேறுபாடு: வேண்டப்படுவதாயிற்று. இதைத்தான்‌ மொழியிறுதிப்‌ 
போலியென நன்னூலார்‌, 


“மகர விறுதி யஃறிணைப்‌ பெயரின்‌ 
னகரமோ டுறழா நடப்பன வுளவே” 


என்ற சூத்திர விதியின்கட்‌ கூறுவா ராயினார்‌. சில குற்றுகரவீற்று 
அஃறிணை மொழிகளுந்‌ தெளிவு கருதி, இறுதி யுகரங்‌ கெடுத்து 'அர்‌' 
ஏற்றி யுச்சரிக்கப்படுகின்றன. 'வண்டர்‌', 'சுரும்பர்‌' என்ற 
மென்றொடர்க்‌ குற்றுகர மொழியினும்‌, :சிறகர்‌' என்ற 
வுயிர்த்தொடர்க்‌ குற்றுகர மொழியினும்‌, 'இடக்கர்‌' என்ற 
வன்றொடர்க்‌ குற்றுகர மொழியினும்‌ இவ்வுண்மை காண்க. 'பூ' வைப்‌ 
'பூவர்‌' என்றாரு முளர்‌. 


ஒன்றைப்‌ பிறிதொன்று போலுமெனப்‌ பிழைபட.க்‌ 
கருதலானும்‌, இஃது இவ்வாறிருந்தால்‌ அழகுடைத்தாமெனக்‌ 
கருதலானும்‌, தமிழ்‌ மக்கள்‌ சொற்களை மாற்றி வழங்குவர்‌. 
இலக்கணமில்லையாயினும்‌, இலக்கண முடைய து போல்‌ அடிப்பட்ட 
சான்றோராலே தொன்று தொட்டு வழங்கப்பட்டு வருகின்ற 
'இலக்கணப்‌ போலியும்‌ இக்கருத்துக்கள்‌ பற்றியே யுண்டாயிற்றுப்‌ 

போலும்‌. 'இல்‌ முன்‌' என்பதை 'முன்றில்‌' என்பதும்‌, 'மரநுனி' என்பதை 
'நுனிமரம்‌' என்பதும்‌ இவற்றிற்கு முறையே ௨தாரணமாம்‌. 'முற்றம்‌' 
என்ற சொல்லோடு போலியொப்புமை கொண்டு 'இல்முன்‌' 'முன்றில்‌' 
எனத்‌ திரிக்கப்பட்டது. 'நுனிமரம்‌' என்று கூறுதற்கண்‌ உச்சாரண 
சுகமூுண்மை காண்க. 


தமிழ்‌ மக்களது நாகரிக நிலை முதிர்ச்சிக்‌ கேற்றபடி, தமிழ்ப்‌ 
பாஷையும்‌ முதிர்ச்சியடைதல்‌ வேண்டும்‌. நன்‌ மக்களிடத்தே சொல்லத்‌ 
தகாத சொல்லை, அவ்வாய்பாடு மறைத்துப்‌ பிற வாய்பாட்டாற்‌ 
சொல்லும்‌ இடக்கரடக்கல்‌ வழக்கும்‌, மங்கலமில்லாததை யொழித்து 
மங்கலமாகக்‌ கூறும்‌ 'மங்கல வழக்கும்‌ நாகரிக நிலை முதிர்ச்சியா 
னேற்பட்டனவாம்‌. 'ஆப்பி' என்ற சொல்‌ நாகரிக நிலை நன்கு 
முதிராத காலத்திலெழுந்து, பின்னர்‌ நன்கமக்களா ஸிறுதி 
குறுக்கப்பட்டது. 

இராஜ்யங்களின்‌ மாறுபாட்டாற் பாஷைகளும்‌ 
வேறுபடுதலுண்டு. உதாரணமாகத்‌ தமிழ்‌ மொழியின்‌ கண்ணே, 
மகம்மதிய. அரசு ஓங்கியதனால்‌ எத்தனையோ 'இந்துஸ்தானி பாஷைச்‌ 
சொற்கள்‌' இடம்‌ பெறுவனவாயின. உதாரணமாகச்‌ 'சலாம்‌;, 'சபாசு' 
என்ற சொற்கள்‌ தமிழிலக்கியங்களினு மேறிவிட்டன. 


“சுராதிப, திமாலய னுமாலொடு சலாமிடு 
சுவாமிமலை வாழும்‌ பெருமாளே” 


என்று அருணகிரிநாதர்‌ தமது 'திருப்புகழ்‌' நூலின்கட்‌ கூறியதும்‌, 


“குறவர்‌ மகட்குச்‌ சலாமிடற்‌ கேக்கறு 
குமரனை முத்துக்‌ குமாரனைப்‌ போற்றுதும்‌” 


என்று குமரகுருபர சுவாமிகள்‌ தமது 'மீனாக்ஷியம்மை பிள்ளைத்‌ 
தமிழ்‌' நூலின்கட்‌ கூறியதுங்‌ காண்க. 


“கற்ப கந்திரு நாடுயர்‌ வாழ்வுற 
சித்தர்‌ விஞ்சையர்‌ மாகர்‌ ௪பாசென 
கட்ட வெங்கொடு சூர்கிளை வேரற விடும்வேலா” 


என்றார்‌ அருணகிரிநாதரும்‌. இன்னும்‌ இதனைக்‌ குறித்துப்‌ 
பிறிதோரமயத்திற்‌ பேசுதற்கிடனுண்டாதலின்‌ இதைவிடுத்து 
மேற்செல்வாம்‌. 

நெட்டுயிருங்‌ குற்றுயிரும்‌ வெவ்வேறு விதிகள்‌ பற்றி 


வேறுபடுகின்றன. 'சந்தியக்கரங்க' ளாகிய ஐகார ஓளகாரங்கள்‌ 
விசேஷமாக நிலைபேறுடையனவல்ல. ஆதலா னன்றே 

அவைகளிரண்டும்‌ தம்மாத்திரையிற்‌ குறுகி யொலிப்பனவாயின. 
ஐகார ஒளகாரக்‌ குறுக்கங்கள்‌ தமிழிலக்கணங்களிற்‌ பெரிதும்‌ 
விரித்துக்‌ கூற்ப்பட்டிருக்கின்றன. ஆண்டுக்‌ கண்டுகொள்க. 
தனிக்குற்றெழுத்திற்குப்‌ பின்னே யடுத்து வரும்‌ நேரசைகளெல்லாம்‌ 
தம்மளவிற்‌ சிறிது : குறுகி, நிரையசையாகின்றன. குற்றெழுத்துக்கள்‌ 
வீழ்ந்துபடுமியல்பின; எனினும்‌ அவை நெட்டெழுத்துக்களினும்‌ மிக்க 
நிலைபேறுடையன. இரண்டு மாத்திரை யளவுகாலம்‌ வரையில்‌ நாவை 
ஒருநிலைக்‌ கண்ணே நிறுத்தி வைத்தல்‌ மிகவும்‌ அரியதோர்‌ 
செயலாதலின்‌, நெட்டுயிர்கள்‌ அத்துணை நிலைபேறுடையன 
வல்லவாயின. 


இனித்‌ தமிழ்‌ மக்கள்‌ வேற்று மக்களோடு வாணிக நிமித்தமாக 
ஊடாடுங்‌ காலத்தும்‌ அவர்கள்‌ இவர்களோடு வந்து கலக்குங்‌ 
காலத்தும்‌, புறத்தடைகள்‌ எவையுமில்லாமையாற்‌ 
பிறபாஷைகளினொலிகள்‌ தமிழின்கட்‌ புகுவனவாயின. இத்தகைய 
கலப்பினால்‌ தமிழ்ப்பாஷையின்‌ கண்ணே ரகர றகர வேறுபாடு 
காண்டலும்‌, ழகர ளகர வேறுபாடு காண்டலும்‌ அரியவாயின. 
ஆரியர்‌ கலப்பினால்‌ ரகர றகரங்கள்‌ எல்லாம்‌ ஒரே ரகாரமாகவும்‌, 
ழகர ளகரங்களெல்லாம்‌ ஒரே ளகாரமாகவும்‌ 
உச்சரிக்கப்படுவனவாயின. தமிழ்ப்‌ பண்டிதராயினார்‌ இவ்வுச்சாரண 
விஷயமாக மாணாக்கர்களை எவ்வளவு திருத்தியும்‌ அவர்கள்‌ 
திருந்துதல்‌ அரிதாயிருக்கின்றது. ழகர ளகர வேறுபாட்டை அறவே 
யொழிக்கக்‌ கருதி வீரசோழியமுடையார்‌, ஈரெழுத்துக்களையும்‌ 
ஒன்றுபோல்‌ வைத்துக்‌ காரிகை செய்தனர்‌. அவர்‌ விதியின்படி, “புகழ்‌ 
* தீபம்‌ - புகடீபம்‌' எனவும்‌, 'பாழ்‌ 4 நரகு - பாணரகு' எனவும்‌ வரும்‌. 


“திகட சக்கரச்‌ செம்முக மைந்துளான்‌” 


என்று காப்பிலுரைத்தார்‌ 'கந்தபுராணம்‌' செய்த கச்சியப்ப 
சிவாசாரியாரும்‌. 


வளர்மொழிகளெல்லாம்‌ தனித்தனி நால்வேறு 
நிலைகளுடையனவாம்‌. அவைதாம்‌ 'தனிநிலை', *தொடர்நிலை', 
'உருபுநிலை', 'பிரிவுிநிலை' யென்பனவாம்‌. தனிநிலைப்‌ 
பாஷைகளெல்லாம்‌ சில நூற்றாண்டுகளில்‌ தொடர்நிலைப்‌ 
பாஷைகளாக மாறிவிடும்‌. தொடர்நிலையன உருபுநிலை 
யெய்துதலுமுண்டு. உருபு நிலையுற்றன இறுதியிற்‌ பிரிவு 
நிலையனவாய்‌ விளங்கும்‌. தமிழ்‌ மொழியோ தனிநிலை கடந்து 
தொடர்‌ நிலையில்‌ இருக்கின்றதென்று பலரும்‌ கூறுவர்‌. ஆனால்‌ தமிழ்‌ 
மக்கள்‌ தொடர்நிலையில்‌ ஒரு தாளை யூன்றியும்‌ மற்றைத்‌ தாளை 

உருபு நிலையில்‌ வைக்குமாறு எடுத்தும்‌ நிற்கின்றனள்‌ என்று 
கூறுதலே யேற்புடைத்தாம்‌. 


பாஷை வேறுபடுமாற்றில்‌ யாவருங்‌ கருதத்‌ தக்க 
தோருண்மையுண்டு. அஃதாவது பாஷைகளெல்லாம்‌ சில சமயங்களில்‌ 
மிகவும்‌ விரைந்து வேறுபட்டும்‌, வேறுசில சமயங்களில்‌ மிகவுந்‌ 
தாமதமாக வேறுபட்டுஞ்‌ செல்லும்‌ இயல்புடையன. இவ்வுண்மைக்‌ 
கிணங்கியே தமிழ்ப்‌ பாஷையும்‌ பரந்த கொள்கைகள்‌ மேவி விரிந்து 
வேறுபடுகின்றது. சிலகாலம்‌ .மிக விரைந்தும்‌, சிலகாலம்‌ வேறுபாடு 
தோன்றாமல்‌ அமைந்தும்‌, சிலகாலம்‌ மந்தமாக மெல்லென நின்று 
நின்றும்‌ வேறுபட்டுச்‌ செல்லாநின்ற தமிழ்மகளின்‌ செலவு ஒரு 
பேராற்றின்‌ இனிய வொழுக்கம்‌ போலும்‌. எப்பொழுதும்‌ ஏட்டு 
வழக்குத்‌ தமிழும்‌ பேச்சு வழக்குத்‌ தமிழும்‌ வேறுபட்டுக்‌ கொண்டே 
வந்திருக்கின்றன. ஆதியில்‌ இவ்விரண்டும்‌ அதிகவேறுபாடின்றி 
ஒத்தன வெனினும்‌, ஏட்டு வழக்குத்‌ தமிழ்‌ வேறுபாடுறுவது 
மிகமந்தமான நடையிலேதான்‌; மற்றுப்‌ பேச்சு வழக்குத்தமிழ்‌ 
வேறுபடுவதோ மிகவிரைவான நடையிலேதாம்‌. எனவே ஏட்டு 
வழக்குத்‌ தமிழ்க்கும்‌ பேச்சு வழக்குத்‌ தமிழ்க்கும்‌ இக்காலத்திலுள்ள 
பேதம்‌ மிகவதிகமாம்‌. இதுவும்‌ அதுவும்‌ வெகுதூரத்தில்‌ நிற்கின்றன 
இவ்விரண்டும்‌ தமக்குள்ளே அதிகமாக வேறுபட்டு வெகுதூரத்தில்‌ 
நிற்கவொட்டாது முயலவேண்டுவது இலக்கண நூலார்க்கு உற்ந 
தொழிலாம்‌. இனி இத்தகைய வேறுபாடுகளினால்‌ உண்டாகும்‌ 
பயன்கள்‌ யாவை என்ற விஷயத்தைக்‌ குறித்து அராய்வாம்‌.. 


சொற்களும்‌ சொற்றொடர்களும்‌ வாக்கியங்களும்‌ சொல்லின்‌ 
பாகங்களும்‌ தத்தமக்குரிய பொருட்‌ பெற்றி விரிந்துங்‌ குறைந்தும்‌ 
முற்றிலும்‌ வேறுப்ட்டும்‌ போகின்றன. பொதுவாகப்‌ பல 
பொருள்களைக்‌ குறித்து நின்ற சொற்கள்‌ சிறப்பாகச்‌ சிலவற்றை 
யேனும்‌ ஒன்றையேனுங்‌ குறிக்கும்‌ நிலைமையை யடைகின்றன. 
இதனைப்‌ 'பொதுப்படை நியமம்‌' என்னலாம்‌. உதாரணமாக நெய்‌' 
என்ற சொல்லைக்‌ காண்க. இஃது ஆதியிற்‌ பசுவின்‌ நெய்‌, வேப்பநெய்‌, 
எள்ளின்‌ நெய்‌, ஆமணக்கு நெய்‌, இலுப்பை நெய்‌ முதலிய 
பலவற்றிற்கும்‌ பொதுவான சொல்‌. அஃது இப்பொழுது பசுவினெய்‌, 
எருமை நெய்களையே சிறப்பாகக்‌ குறிக்கின்றது. மற்றுச்‌ சிறப்பாக 
ஒவ்வொரு பொருளையே குறித்து நின்ற சொற்கள்‌ பொதுவாகிப்‌ 
பல பொருள்களையுங்‌ குறிக்கும்‌ நிலைமையை யடைதலுமுூண்டு. 
இதனைச்‌ 'சிறப்புப்படை நியமம்‌' என்னலாம்‌. ஆதியில்‌ எள்ளினின்று 
போந்த. நெய்‌ என்ற ஓஒரேபொருளைக்‌ குறித்த 'எண்ணெய்‌' என்ற 
சொல்‌ இப்போது பொதுவாகி, 'வேப்பெண்ணெய்‌”, 
'விளக்கெண்ணெய்‌', 'இலுப்பெண்ணெய்‌' என்பனவாதிய பல 

பொருள்களையுங்‌ குறிக்கின்றது. 'ஓலை', 'மரக்கால்‌' என்னுஞ்‌ சொற்கள்‌ 
தம்‌ பொருட்‌ பெற்றி முற்றிலும்‌ வேறுபட்டனவாமாறு காண்க. தமிழ்‌ 
மகளிர்‌ பனையோலைச்சுருளும்‌ தென்னோலைச்சுருளும்‌ தங்‌ 
காதணியாகக்‌ கொண்டமைபற்றி அக்காதணியும்‌ 'ஓலை' யென்னப்‌ 
பட்டது; இப்போது பொன்னாலும்‌ மணியாலுமியன்ற காதணிகளும்‌ 
அந்த 'ஒலை'ச்‌ சொல்லாலேயே குறிக்கப்படுதலுணர்க. ஆதியில்‌ 
மரத்தினாற்‌ செய்யப்பட்ட உழக்கிற்கு மரக்கால்‌' என்று பெயர்‌, 
இப்பொழுது அஃது இரும்பினாலாகிய குறுணியளவு கருவியையே 
குறித்தலுமுணர்க. சில சொற்கள்‌ ஆதியில்‌ இழிபொருளுணர்த்தி 
இப்போது அவற்றை. இழந்து உயர்பொருளுணர்த்துவனவாம்‌. 
'களிப்பு' என்ற. சொல்‌ முதலிற்‌ கள்ளுண்டு களித்தலையே 
யுணர்த்திற்று; இப்பொழுது 'மகிழ்ச்சி' என்ற உயர்பொருள்‌ பெற்றது. 
'விளையாட்டு' என்ற சொல்‌ ஆதியிற்‌ கள்ளுண்டு ஆடுதலைக்‌ 
குறித்தது; இப்பொழுது அது கள்ளுண்ணாமல்‌ ஆடுகின்ற பலவகை 
விநோதமான ஆட்டங்களையுங்‌ குறிக்கின்றது. இவ்வாறு வரும்‌ 
நியமத்திற்கு 'உயர்‌ பொருட்பேறு' என்றும்‌ பெயரிடலாம்‌. இனி 
இதுபோலவே 'இழிபொருட்பேறு' முண்டு. அஃதாவது சொற்கள்‌ 
முதலில்‌ உயர்பொருள்‌ உணர்த்திப்‌ பின்னர்‌ இழிபொருள்‌ 
தருமென்பது. உதாரணமாக நாற்றம்‌' என்ற சொல்லைக்‌ காண்க. 


“ஒன்றொழி பொதுச்சொல்‌ விகாரந்‌ தகுதி 
யாகு பெயரன்‌ மொழிவினைக்‌ குறிப்பே 
முதறொகைக்‌ குறிப்போ டின்ன பிறவுங்‌ 
குறிப்பிற்‌ றருமொழி யல்லன வெளிப்படை” 


என்ற 'நன்னூற்‌'. சூத்திரவிதியிற்‌ கூறப்பட்டுள குறிப்புச்‌ 
சொற்களெல்லாம்‌ பொருட்‌ பெற்றி வேறுபடுமா று காட்டுகின்றன. 


இனி மக்களாவார்‌ உணர்ந்து கொண்டே சில வே பாடுகள்‌ 
செய்தலுண்டு. ஒவ்வொரு கூட்டத்தார்‌ யாதேனும்‌ ஒரு பொருளை 
மறைத்துக்‌ கூறவேண்டி, அதனது சொற்குறியை யொழித்து வேறொரு 
சொற்குறியால்‌ அதனைக்‌ கூறும்‌ ' குழூஉக்குறி' என்பதும்‌, 
'பிறிதினவிற்சி', 'புனைவிலி புகழ்ச்சி' முதலிய அணிவகைகளும்‌ 
அறிந்து செய்‌ வேறுபாட்டின்பாற்‌ படுமென்க. 


இவ்வாறு நிகழ்கின்ற வேறுபாடுகள்‌ நிகழவும்‌ வேண்டும்‌; 
அவ்வேறுபாடுகள்‌ அளவிறந்தன வாகாமல்‌ அடக்கவும்வேண்டும்‌. 
ஆதலாற்‌ பாஷையின்‌ வேறுபாடுகளை யடக்குதற்‌ பயன்கருதியே 
இலக்கணங்களேற்பட்டன. இவ்விலக்கணங்கள்‌ தாமும்‌ பாஷையின்‌ 
இயக்கத்திற்குத்‌ தக்கபடி இயங்காதிருத்தல்‌ பாஷைக்கே 

கேடுவிளைக்கும்‌. இவ்வுண்மையைத்‌ தமிழ்‌ நூலரர்‌ சில காலங்களில்‌ 
நன்குணர்ந்து நடந்து வந்தனர்‌. பேச்சுத்‌ தமிழ்ச்‌ சொற்கள்‌ கொஞ்சங்‌ 
கொஞ்சமாகத்‌ தமிழிலக்கிய நூல்களிலேறின. அவ்வாறு 
இலக்கியங்கண்ட சொற்களுக்கு இலக்கணமும்‌ நாளேற நாளேற 
இயம்பப்படுவனவாயின. இலக்கியங்‌ கண்ட சொற்களெல்லாம்‌ 
நிகண்டுகளினும்‌ புகுந்தன. 


நிகண்டு வகுத்த புலவர்களிற்‌ சிலர்‌ சொற்பொருளாராய்ச்சிக்‌ 
குறைவாற்‌ பிழைபோன விடங்களுமுண்டு. உதாரணமாகச்‌ 'சூடாமணி 
நிகண்டு' என்ற நூலிற்‌ காணப்படும்‌ பல பிழைகளுள்‌ ஒன்று 
காட்டுவாம்‌. 'சாகம்‌' என்ற சொல்லுக்குத்‌ 'தேனீ' என்ற 
பொருளில்லையாகவும்‌, இந்நூலின்கட்‌ 


“சாகஞ்சா கினிவெள்ளாடு தேக்கெனுந்‌ தருவுதேனீ” 


என்று கூறப்பட்டுளது. இதற்குற்ற காரணமென்னை? 'சரகம்‌' என்ற 
சொல்லுக்கே அப்பொருளுண்டு; ஆகவே 'சரகம்‌' என்றதிலுள்ள 
ரகாரத்தைச்‌ சகர ஆகாரத்தின்‌ அறிகுறியாகிய காலென 
வரிவடிவிற்கண்டு மருண்ட மருட்சியே அப்பிழைக்குற்ற 
காரணமாமாது தேற்றம்‌. 


இவ்வாறு ஆராய்ச்சிக்‌ குறைவால்‌ நிகழ்ந்த மேற்கூறிய வழு 
பிற்றை நாளிலக்கியங்களிலும்‌ இடம்‌ பெற்று விட்டது. இலக்கண 
விலக்கியத்தெழுவரம்‌ பிசைந்த சிவஞான முனிவரது மாணாக்கருட்‌ 
சிறந்தவரும்‌, 'தணிகைப்‌ புராணம்‌! முதலிய பல அரிய நூல்களின்‌ 
ஆசிரியருமாகிய கச்சியப்ப முனிவர்‌ தமது 'வண்டுவிடுதூது' என்ற 
நூவின்‌ கண்‌ “ஏக்குலங்க, டாங்கி யுகை யாத சாகமே” என்று வண்டை 
விளிக்கின்றனர்‌. 


ஆகவே நிகண்டேறி இலக்கியங்களினும்‌ பயின்றுவருஞ்‌ 
சொற்கள்‌ தவறுடையன வென்பது, பின்னர்‌ நிகழும்‌ ஆராய்ச்சிகளிற்‌ 
புலப்பட்டாலும்‌ அவற்றைத்‌ திருத்தப்புகுதல்‌ ஒருநாளும்‌ 
ஓராற்றானுஞ்‌ சாலா.து. பிழை பிழையாகவேதான்‌ இருத்தல்‌ வேண்டும்‌. 
மாற்றுதல்‌ பாஷையின்‌ வரலாற்றிற்குத்‌ தீங்கு பயக்கும்‌. இப்படிப்‌ 
பிழைபோன விடங்கள்‌ ஆங்கிலம்‌ முதலிய பிற பாஷைகளில்‌ 
எத்துணை உள. 


இலக்கியமும்‌ இலக்கணமும்‌ ஒன்றனை ஒன்று விடாமற்‌ பற்றி 
நிற்கின்றன. இவற்றின்‌ வளர்ச்சிக்கும்‌ இவை தம்முள்ளே 
காரணங்களாகின்றன. ஆதிகாலத்திலேயே இவ்வருமை சான்ற 
உண்மையை நன்குணர்ந்த ஆசிரியா்‌ அகத்தியனார்‌, 


50 தமிழ்‌ மொழிமின்‌ வரலாறு 
“இலக்கிய மின்றி 'யிலக்கண மின்றே 
யிலக்கண மின்றி மிலக்கிய மின்றே; 

எள்ளினின்‌ றெண்ணெ யெடுப்பது போல 
விலக்கி யத்தினின்‌ றெடுபடு மிலக்கணம்‌” 


என்று சூத்திரஞ்‌ செய்ததனை அறிவுடையோர்‌ உய்த்து நோக்குக 


ஜ்ஸ்ஸ்ஸ்ஸ்‌' 


8. நூற்பரப்பு 


ஒரு பாஷையின்‌ நூற்பரப்பு அதன்‌ முதிர்ச்சிக்கும்‌ அதனைப்‌ 
பயில்வாரது நாகரிக விருத்திக்குந்தக்கபடி வேறுபடுமென்பது 
யாவருமுணர்ந்த விஷயம்‌. நூற்செல்வ முடைய பாஷைகளுக்குள்ள 
கெளரவமுஞ்‌ சிறப்பும்‌ அளவிட்டுரைக்க முடியா. இப்போதுள்ள 
பாஷைகளுளெல்லாம்‌ மிக்க நூற்செல்வ வாய்ப்புடையது ஆங்கில 
பாஷை'யாம்‌. 'ஜெர்மானியம்‌', 'பிரெஞ்சு' முதலியன ஆங்கிலத்திற்கு 
அடுத்த படியில்‌ நிற்கத்‌ தக்கனவெனக்‌ கூறலாம்‌. 

தமிழ்‌ மொழியை இவ்விஷயத்தில்‌ இவற்றோடொப்பிட்டுப்‌ 
பார்ப்போம்‌. தமிழிலுள்ள நூல்களெல்லாம்‌ அறம்‌ பொருளின்ப 
வீடுகளாகிய நான்கு புருஷார்த்தங்களையே கூறுவனவாம்‌. 
சிறுபான்மையன வைத்திய நூல்களுஞ்‌ சோதிட நூல்களுமாம்‌. 
மற்றுப்‌ 'பெளமிய நூல்‌, 'வான நூல்‌', 'மனித நூல்‌', 'விலங்கியனூல்‌', 
'மனிதசமூக நூல்‌', 'உள நூல்‌', உயிர்‌ நூல்‌, 'உடனூல்‌', 'பொருள்வலி 
நூல்‌', “பொருட்டிரிவு நூல்‌' முதலிய பல சாஸ்திரங்களின்‌ உண்மைகள்‌ 
தெரிப்பன தமிழின்கட்‌ கடையா. ஆங்கில பாஷையிற்‌ புதிது புதிதாக 
வெளிப்படும்‌ விநோத நூல்கள்‌ போன்றன தந்தமிழின்கட்‌ 
காண்டலரிது. ஆங்கிலத்தில்‌ இக்காலப்‌ பாவலர்‌ பாடல்கள்‌ 
விசேடமான கெளரவமுடையன. தமிழிலோ இக்காலப்‌ பாவலர்‌ 
பாடல்கட்கு விசேட மதிப்பில்லை. தமிழ்‌ மொழிக்குள்ள 
கெளரவமெல்லாம்‌ பூர்வ காலத்து நூல்களிலேயே யன்றிப்‌ 
பிற்காலத்து நூல்களிலேயே யன்றிப்‌ பிற்காலத்து நூல்களிலே 
யென்னப்படாது. 


இனி 1 ஆதிகாலம்‌; 11 இடைக்காலம்‌: (1) முற்பகுதி (2) 
பிற்பகுதி: [1] பிற்காலம்‌ என வெவ்வே று பாகுபாடு செய்து கொண்டு 
தமிழ்‌ நூற்பரப்பை ஓராற்றான்‌ ஆராய்வாம்‌. 


[ ஆதிகாலம்‌: கி.பி. 100க்கு முற்பட்ட காலம்‌. 


(1) முற்பகுதி: கி.பி. 100 முதற்‌ கி.பி. 600 
வரையிலுள்ள காலம்‌. 


11 இடைக்காலம்‌ | (2) பிற்பகுதி: கி.பி. 600 முதற்‌ கி.பி. 1400 
வரையிலுள்ள காலம்‌. 


111 பிற்காலம்‌ இ.பி. 1400 முதல்‌ இற்றைநாள்‌ வரையிலுள்ள 
காலம்‌. 


52 தமிழ்‌ மொழியின்‌ வரலாறு 
1 ஆதிகாலம்‌: கி.பி. 100க்கு முற்பட்ட காலம்‌, 


ஆதிகாலமென்பது சரித்திர வாராய்ச்சிக்கு வாராத 
முற்காலம்‌. முச்சங்கங்களிலே தலைச்சங்கத்தின்‌ காலமும்‌ இடைச்‌ 
சங்கத்தின்‌ காலமும்‌, கடைச்‌ சங்க காலத்தின்‌ முற்பகுதியும்‌ இவ்வாதி 
காலத்தின்‌ கண்ணே யடங்கும்‌. இம்‌ முச்சங்கங்களையும்‌ பற்றி 
'இறையனாரகப்‌ பொருளுரை'யின்கட்‌ கூறப்பட்டிருப்பதே 
மிகப்பழமையான சரிதம்‌. அதன்‌ கண்ணே, “தலைச்சங்கமிருந்தார்‌ 
அகத்தியனாரும்‌, திரிபுரமெரித்த விரிசடைக்‌ கடவுளும்‌, குன்றெறிந்த 
முருகவேளும்‌, முரிஞ்சியூர்‌ முடிநாகராயரும்‌, நிதியின்‌ கிழவனுமென 
இத்தொடக்கத்தார்‌ ஐஞ்ஜூற்று நாற்பத்தொன்பதின்மர்‌ என்ப. 
அவருள்ளிட்டு நாலாயிரத்து நானூற்று நாற்பத்‌ தொன்பதின்மர்‌ 
பாடினாரென்ப. அவர்களாற்‌ பாடப்பட்டன. எத்துணையோ 
'பரிபாடலும்‌ 'முதுநாரையும்‌ 'முதுகுருகு'ங்‌ 'களரியாவிரை' யும்‌ என 
இத்தொடக்கத்தன. அவர்‌ நாலாயிரத்து நானூற்று 
நாற்பத்திற்றியாண்டு சங்கமிருந்தாரென்பது. அவர்களைச்‌ சங்கம்‌ 
இரீஇயினார்‌ காய்சின வழுதி முதலாகக்‌ கடுங்கோனீறாக எண்பத்‌ 
தொன்பதின்மரென்ப. அவருட்‌ கவியரங்‌ கேறினார்‌ எழுவர்‌ 
பாண்டியரென்ப. அவர்‌ சங்கமிருந்து தமிழாராய்ந்தது கடல்‌ 
கொள்ளப்பட்ட மதுரையென்ப. அவர்க்கு நூல்‌ 'அகத்தியம்‌' என்ப” 
எனத்‌ .தலைச்‌ சங்கத்தைப்‌ பற்றியும்‌, “இனி இடைச்‌ சங்கமிருந்தார்‌ 
அகத்தியனாருந்‌ தொல்காப்பியனாரும்‌ இருந்தையூர்க்‌ கருங்கோழி 
மோசியும்‌ வெள்ளூர்க்‌ காப்பியனும்‌ சிறு பாண்டரங்கனும்‌ திரையன்‌ 
மாறனும்‌ துவரைக்கோமானும்‌ சீரந்தையுமென இத்தொடக்கத்தார்‌ 
ஐம்பத்தொன்பதின்மரென்ப. அவருள்ளிட்டு மூவாயிரத்தெழு 
நூற்றுவர்‌ பாடினாரென்ப. அவர்களாற்‌ பாடப்பட்டன 'கலியும்‌ 
'குருகு'ம்‌ “வெண்டாளி'யும்‌ 'வியாழமாலையகவ'லு மென 
இத்தொடக்கத்தன வென்ப. அவர்க்கு நூல்‌ 'அகத்திய'மும்‌ 
'தொல்காப்பிய'மும்‌ 'மாபுராண'மும்‌ 'இசை நுணுக்க'மும்‌ 
'பூதபுராண'முமென இவை. அவர்‌ மூவாயிரத்‌ தெழு நூற்றி யாண்டு 
சங்கமிருந்தாரென்ப. அவரைச்‌ சங்கம்‌ இரீஇயினார்‌ வெண்டேர்ச்‌ 
செழியன்‌ மூதலாக முடத்திரு மாறனீறாக ஐம்பத்தொன்‌ 
பதின்மரென்ப. அவருட்‌ சுவியரங்கேறினார்‌ ஐவர்‌ பாண்டி யரென்ப. 
அவர்‌ சங்கமிருந்து தமிழாராய்ந்தது 'கபாடபுர'த்தென்ப. 
அக்காலத்துப்‌ போலும்‌ பாண்டியனாட்டைக்‌ கடல்‌ கொண்டது” என 
இடைச்‌ சங்கத்தைப்‌ பற்றியும்‌ கூறப்பட்டுள. 


இக்கூற்றுக்களை யாம்‌ ஆராய்ந்து பார்க்குமிடத்து, 
,தலைச்சங்கத்தை ஒவ்வொரு பாண்டியனும்‌ ஏறக்குறைய ஐம்பதைம்ப 

தாண்டுகளாக நடாத்த அது நடந்து வந்திருத்தல்‌ வேண்டுமென்பதும்‌, 
இடைச்சங்கத்தை ஒவ்வொரு பாண்டியனும்‌ ஏறக்குறைய அறுபத்து 
மூன்றறுபத்து மூன்றாண்டுகளாக நடாத்த அது நடந்து வந்திருத்தல்‌ 
வேண்டுமென்பதும்‌ போதருகின்றன. இச்சங்கங்களிரண்டும்‌ நீடித்த 
காலம்‌ நடந்து வந்திருக்க வேண்டுமென்பதிலும்‌, பல 
நூல்களியற்றப்பட்டன வென்பதிலும்‌ பாவலர்‌ பலர்‌ சங்கத்தை 
யொட்டி. வாழ்ந்தன ரென்பதிலும்‌, சங்க மிரண்டும்‌ முறையே யிருந்த 
மதுரையுங்‌ கபாடபுரமுங்‌ கடல்‌ கொள்ளப்பட்டன வென்பதிலும்‌, 
அது காரணமாகப்‌ பல அரிய தமிழ்‌ நூல்கள்‌ அழிந்து பட்டன 
வென்பதிலும்‌ ஐயப்பாடில்லை யென்னலாம்‌. மற்றும்‌ 
பாண்டியராசர்கள்‌ முறையே ஐம்பதாண்டும்‌ அறுபத்து 
மூன்றாண்டுமாக ஆண்டு வந்தன ரென்றுரைத்தல்‌ ஐயுறற்பாலதே. 
ஆயினும்‌ பாண்டியர்‌ எண்பத்தொன்பதின்மரும்‌ பாண்டியர்‌ ஐம்பத்‌ 
தொன்பதின்மரும்‌ ஒரே தொடர்ச்சியாக ஆண்டு வந்தனரென்று 
சுருதா.து, நடுவில்‌ இடையீடுபட்டு அரசின்றிக்‌ கழிந்த ஆண்டுகளும்‌ 
இவ்வாண்டுகளுடன்‌ கூட்டிக்‌ கொள்ளப்பட்டிருத்தல்‌ வேண்டு ' 
மென்று கருதுக. இவ்வாறு தலைச்‌ சங்கமிருந்த நாலாயிரத்து நானூற்று 
நாற்பதிற்றியாண்டில்‌ இடையீடுபட்டுக்‌ கழிந்தன எத்துணை 
யாண்டுகளோ? இடைச்‌ சங்கமிருந்த மூவாயிரத்‌ தெழு.நூற்றி 
யாண்டில்‌ இடையீடுபட்டுக்‌ கழிந்தன்‌ எத்துணையோ? இவற்றிற்கும்‌ 
ஒருவாறு உத்தேச வகையால்‌ தக்க கணக்கிட்டுக்‌ கொள்ளின்‌ 
மேற்கூறிய பாண்டியர்‌ எண்பத்‌  தொன்பதின்மரும்‌ பாண்டியர்‌ ஓம்பத்‌ 
தொன்பதின்மரும்‌ ஆண்ட காலத்தின்‌ அளவு குறைந்து 
நம்புதற்பாலதாகுமென்ச. இத்துணை யுய்த்தணர மாட்டாத சிலர்‌ 
வேறுபடக்‌ கூறுவர்‌. 


க்ளவியற்‌ பொருள்‌ கண்ட கணக்காயனார்‌ மகனார்‌ 
நக்ரைனாரினின்றும்‌ பத்தாந்‌ தலைமுறையாளராகிய நீலகண்டனார்‌ 
“சடைச்‌ சங்கமிருந்து தமிழாராய்ந்தார்‌ சிறுமேதாவியாரும்‌ சேந்தம்‌ 
பூதனாரும்‌ அறிவுடையரனாரும்‌ பெருங்குன்றூர்க்‌ கிழாரும்‌ 
இளந்திருமாறனும்‌ மதுரையாசிரியர்‌ நல்லந்துவனாரும்‌ மதுரை 
மருதனிள நாகனாரும்‌ கணக்காயனார்‌ மகனார்‌ நக்ரேனாருமென 
இத்தொடக்கத்தார்‌ நாற்பத்தொன்பதின்மரென்ப. அவருள்ளிட்டு 
நானூற்று நாற்பத்‌ தொன்பதின்மர்‌ பாடினாரென்ப. அவர்களாற்‌ 
பாடப்பட்டன 'நெடுந்தொகை நானூறும்‌ 'குறுந்தொகை நானூறும்‌ 
நற்றிணை நானூறும்‌ 'புறநானூறு'ம்‌ 'ஐங்குறுநூறு'ம்‌ 
'பதிற்றுப்பத்து'ம்‌ 'நூற்றைம்பதுகலி'யும்‌ “எழுபது பரிபாட'லும்‌ 
கூத்தும்‌ 'வரியும்‌ 'சிற்றிசையும்‌ 'பேரிசை'யுமென்று இத்தொடக்கத்தன. 
அவர்க்கு" நூல்‌ 'அகத்திய'முநீ 'தொல்காப்பிய'முமென்ப. 

அவர்‌ சங்கமிருந்து தமிழாராய்ந்தது *ஆயிரத்‌ தெண்ணூற்‌ 
றைம்பதிற்றி யாண்டென்ப. அவர்களைச்‌ சங்கம்‌ இரீஇயினார்‌ கடல்‌ 
கொள்ளப்பட்டுப்‌ போந்திருந்த முடத்திருமாறன்‌ : முதலாக உக்கிரப்‌ 
பெருவழுதியீறாக: நாற்பத்‌ தொன்பதின்மரென்ப. அவருட்‌ கவியரங்‌ 
கேறினார்‌ மூவர்‌ என்ப. அவர்‌ சங்கமிருந்து தமிழாராய்ந்தது 'உத்தர 
மதுரை' யென்ப” - என்று கடைச்சங்கத்தைப்‌ பற்றிக்‌ கூறாநின்றனர்‌. 


இக்கூற்றை யாராயு மிடத்துப்‌ பாண்டியர்‌ நாற்பத்‌ 
தொன்பதின்மரும்‌ ஆண்டகாலம்‌ இடையீடுபட்டுக்‌ கழிந்த 
காலத்தொடுங்‌ கூடி ஆயிரத்‌ தெண்ணூற்‌ றைம்பதிற்றியாண்டா 
கின்றது. பாண்டிய ரொவ்வொருவரும்‌ (இடையீட்டுக்‌ 
காலத்தொடுங்கூட்டி) முப்பத்தெட்டாண்டுகள்‌ அரசாட்சி 
செய்தவராகின்றனர்‌. இது நம்புதற்பாற்றே. இனித்‌ தலைச்சங்கமிருந்த 
நாலாயிரத்து நானூற்று நாற்பது வருஷங்களும்‌, இடைச்சங்கமிருந்த 
மூவாயிரத்தெழு நூறு வருஷங்களும்‌, கடைச்சங்கமிருந்த ஆயிரத்‌ 
தெண்ணூற்‌ றைம்பது வருஷங்களுமாகக்‌ கூடி 'ஒன்பதினாயிரத்துத்‌ 
தொள்ளாயிரத்துத்‌ தொண்ணூறு வருஷங்களாகின்றன. இதனைக்‌ 
கி.பி. நூற்றிலிருந்து பிற்கணக்கிட்டுச்‌ சென்றால்‌ தலைச்சங்கம்‌ கி. மு. 
ஒன்பதினாயிரத்துத்‌ தொண்ணூற்றுத்‌ தொண்ணூறு வருஷங்கட்கு 
முன்னர்த்‌. தாபிக்கப்பட்டிருத்தல்‌ வேண்டும்‌. தமிழ்மொழியின்‌ 
தொன்மை மாட்சி கூறி வந்த விடத்துக்‌ க. மு. 8000 ஆண்டுகட்கு 
முற்பட்ட எழுத்துச்‌ சாதனங்கள்‌ கண்டுபிடிக்கப்பட்டுள 
வென்றமையால்‌ அதனினும்‌ ஏறக்குறைய பத்தொன்பது 
நூற்றாண்டுகள்‌ முன்னரே தலைச்சங்க மேற்பட்டு விட்டதென்றல்‌ 
சாலாதென வாதித்தற்கும்‌ இடமுண்டு. எனினும்‌ காலாந்தரத்தில்‌ 
ஆராய்ச்சிகளால்‌ இவ்விடர்ப்பாடுகளையப்பட்டு உண்மை 
வெளிப்பட்டு மேற்கூறிய கூற்றுக்கள்‌ வலியுறினும்‌ உறலாம்‌. 


இவ்வாதி காலத்து நூல்களுட்‌ கடல்‌ கொண்டழிந்தனவும்‌ 
இன்னுங்‌ கண்டுபிடிக்கப்படாதனவும்‌ போக, இப்போழ்தத்துக்‌ 
கடைப்பன தலைச்சங்கத்தார்‌ காலத்துச்‌ செய்யப்பட்ட 'அகத்தியம்‌' 
என்ற ,நூலின்கட்‌ சில சூத்திரங்களும்‌, இடைச்சங்கத்தார்‌ காலத்துச்‌ 
செய்யப்பட்ட 'தொல்காப்பியம்‌' என்ற இலக்கண நூலும்‌, 
கடைச்சங்கத்தார்‌ காலத்துச்‌ செய்யப்பட்ட 'எட்டுத்தொகை' என்ற 
நூற்றொகையுளடங்கிய எட்டு நூல்களும்‌ 'பத்துப்‌ பாட்டு',ம்‌ 


'பதினெண்கீழ்க்கணக்கு'மாம்‌. எட்டுத்தொகை நூல்களைப்‌ பின்வரும்‌ 
பாட்டானுணர்ச: 


ர னாம்‌ எவவ ககக வ வைகைைைத சைக கைகள காக கைக கள்‌ அக க கை களை ககக சைகை தைச ப வவைவாவ வ்வ்கவவைதைது கை 


* ஆயிரத்துத்‌ தொள்ளாயிரத்‌ தைம்ப தென்பாரு முளர்‌. 

“நற்றிணை நல்ல குறுந்தொகை யைங்குறு நூ 
நறொத்த பதிற்றுப்பத்‌ தோங்கு பரிபாடல்‌ 
கற்றறிந்தார்‌ சொல்லுங்‌ கவியோ டகம்புறமென்‌ 
றித்திறத்த வெட்டுத்‌ தொகை." 


இவ்வெட்டுத்‌ தொகையுட்‌ 'கலித்தொகை, ஐங்குறுநூறு, புறநானூறு" 
என்ற மூன்று நூல்களும்‌ அச்சாகி வெளிப்போந்துள. இம்மூன்றனுள்‌ 
முன்னைய இரண்டும்‌ அகப்பொருளும்‌ பின்னையதொன்றும்‌ 
புறப்பொருளுங்‌ கூறுவனவாம்‌. 'பத்துப்பாட்டு' வெளியாகி விட்டது. 
இது பெரும்பாலும்‌ அரசர்களைச்‌ சிறப்பித்துக்‌ கூறுவது; இதன்கண்‌ 
'திருமூருகாற்றுப்படை' என்ற முதற்‌ பாட்டு மட்டில்‌ 
மூருகக்கடவுளைப்‌: புகழ்வது. பத்துப்பாட்டு நூல்களை 
யிவ்வெண்பாவா ஸனுணர்க: 


“முருகு பொருதாறு பாணிரண்டு முல்லை 
பெருகு வளமதுரைக்‌ காஞ்சி - மருவினிய 
கோலநெடு நல்வாடை கோல்குறிஞ்சி பட்டினப்‌ 
பாலை கடாத்தொடும்‌ பத்து” 


மற்றுப்‌ பதினெண்‌ 8ழ்க்கணக்கு நூல்களைப்‌ பின்வரும்‌ வெண்பாவா 
னுணர்க: 


“நாலடி நான்மணி நானாற்ப தைந்திணைமுப்‌ 
பால்கடுகங்‌ கோவை பழமொழி மாமூலம்‌ 
இன்னிலைய காஞ்சியோ டேலாதி யென்பவே 
கைந்நிலையொ டாங்கீழ்க்‌ கணக்கு” 


இனி இவற்றுளடங்கியதாய்ச்‌ சங்கத்தாராற்‌ செய்யப்படாது, 
திருவள்ளுவனாராற்‌ செய்யப்பட்டுச்‌ சங்கத்தாரான்‌ அங்கீகரிக்கப்‌ 
பெற்ற 'திருக்குறள்‌' என்ற அரிய நூலும்‌ இவ்வாதி காலத்ததாம்‌. 
இந்நூல்‌ மக்களுறுதிப்‌ பொருள்களாகிய 'அறம்‌ பொருள்‌ இன்பம்வீடு' 
என்ற நான்கனுள்‌ முதல்‌ மூன்றையும்‌ பற்றிப்‌ பொது வகையால்‌ 
யாவருமொப்ப விரித்துக்‌ கூறும்‌ 1330 குறள்‌ வெண்பாக்களா லாயது. 
இதனை மேற்கொள்ளாத நூலும்‌ புகழாத மாந்தரு மில்லை. 
திருவள்ளுவனாரது சகோதரியாரெனக்‌ கூறப்படும்‌ ஒளவையார்‌ 
செய்தருளிய 'ஆத்திசூடி', 'கொன்றைவேந்தன்‌', 'மூதுரை' என்ற 
நூல்களெல்லாம்‌ இக்காலத்தனவாம்‌. இனிக்‌ கடைச்‌ சங்கப்‌ 
பிற்காலத்தைப்‌ பற்றிப்‌ பேசப்‌ புகுவாம்‌. 

11 இடைக்காலம்‌: (1) முற்பகுதி 


இது கடைச்சங்கப்‌ பிற்காலமாம்‌; கி.பி. 100 முதற்‌ கி.பி. 600 
வரையிலுள்ளது. இக்காலத்திலேதான்‌ ஐம்பெருங்‌ காப்பியங்களு 
மெழுந்தன. அவைதாம்‌ 'சிந்தாமணி, சிலப்பதிகாரம்‌, மணிமேகலை, 
வளையாபதி, குண்டலகேசி' என்பனவாம்‌. இவற்றுட்‌ சிலப்பதிகார 
மணிமேகலைகள்‌ சிந்தாமணிக்கு முன்னரே யாக்கப்பட்டி ருத்தல்‌ 
வேண்டும்‌. இவ்வைந்தனுள்‌ முதல்‌ மூன்றும்‌ அ௮ச்சேறிவிட்டன. 'நீலகேசி, 
சூளாமணி, யசோதரகாவியம்‌, நாககுமார காவியம்‌, உதயணன்‌ கதை' 
என்ற ஐந்து சிறு காப்பியங்களும்‌ இக்காலத்தனவாம்‌. இவற்றுட்‌ 
'சூளாமணி' ஒன்றே வெளிவந்துள்ளது. இப்பதின்‌ காப்பிங்களும்‌ 
நவரசங்களோடு கூடிய கற்பனாலங்காரங்களும்‌ அரிய பெரிய 
நீதிகளும்‌ இனிது காட்டி விளங்குவனவாம்‌. பேரின்பக்‌ கடலுள்‌ 
திளைத்து விளையாடிய மணிவாசகப்‌ பெருமான்‌ வாய்‌ மலர்ந்தருளிய 
'திருவாசகம்‌' என்ற உயரிய நூலும்‌ இக்காலத்ததே. இது பத்திச்‌ சுவை 
யொழுகச்‌ சிவபெருமானைப்‌ பாடியதோ ரரிய நூலாம்‌. இவர்‌ 
செய்தருளிய 'திருச்சிற்றம்பலக்‌ கோவையார்‌' என்னுந்‌ திவ்வியப்‌ 
பிரபந்தம்‌ அகப்‌ பொருட்டுறைகளாலமைந்ததெனப்‌ புறத்தே 
தோன்றினும்‌, அது சிற்றின்பக்‌ கருத்தும்‌ பேரின்பப்‌ பொருளும்‌ 
ஒருங்கே பயப்பதாம்‌. 


“அரணங்‌ காணென்ப ரந்தணர்‌ யோகிய ராகமத்தின்‌ 
காரணங்‌ காணென்பர்‌ காமுகர்‌ காமநன்‌ னூலதென்பார்‌ 
ஏரணங்‌ காணென்ப ரெண்ண ரெழுத்தென்ப ரின்புலவோர்‌ 
சரணங்‌ காயகற்‌ றம்பலக்‌ கோவையைச்‌ செப்பிடினே.” 


'மேருமந்தர புராணம்‌' என்ற சைன நூலும்‌ இக்காலத்ததே. 'திவாகரம்‌', 
'பிங்கலம்‌' என்ற நிகண்டுகளும்‌ 'அணியியல்‌' என்ற அலங்கார நூலும்‌ 
இக்காலத்திற்‌ செய்யப்பட்டனவே. சேர சோழ பாண்டியர்‌ மூவரையுந்‌ 
தனித்தனி தொள்ளாயிரம்‌ பாடல்களாற்‌ சிறப்பித்துக்‌ கூறும்‌ 
'முத்தொள்ளாயிரம்‌' என்ற நூலும்‌ இக்காலத்திலேதான்‌ 
யாக்கப்பட்டிருத்தல்‌ வேண்டும்‌. இதிற்‌ சிற்சில பகுதிகள்‌ 
காணப்படுகின்ற அத்துணை யல்லது நூல்‌ முழுதுங்‌ 
காணப்படவில்லை. ஆழ்வார்களுட்‌ சிலர்‌ இக்காலத்‌ திருந்திருக்கலாம்‌. 
ஆகவே யன்னாரது பிரபந்தங்களுட்‌ சில இக்காலத்தன வாகலாம்‌. 
இதுகாறுங்‌ கடைச்சங்கப்‌ பிற்காலத்தைப்‌ பற்றிப்‌ பேசிக்‌ 
கொண்டிருந்தோம்‌. இனி, இடைக்காலத்தின்‌ பிற்பகுதியைப்‌ பற்றிப்‌ 


பேசுவாம்‌. 


(2) பிற்பகுதி: இது கி. பி. 600 முதற்‌ கி.பி. 1400 வரையிலுள்ள து. 
இவ்விடைக்‌ காலத்திலேதான்‌ சமய சாஸ்திர நூல்களெழுந்தன. 


தூற்பரப்பு $7 


சைனர்‌ பெளத்தர்‌ முதலாயினார்‌ மிக்கிருந்தமை பற்றியும்‌ சாமானிய 
ஜனங்கள்‌ அன்னார்‌ வயப்படுகின்றமை பற்றியும்‌ சைவசமயத்தினும்‌ 
வைணவ சமயத்தினும்‌ முறையே நாயன்மார்களும்‌ ஆழ்வார்களுந் 
தோன்றித்‌ தத்தஞ்‌ சமய ஸ்தாபனஞ்‌ செய்தனர்‌. திருஞான சம்பந்தர்‌, 
திருநாவுக்கரசர்‌ இவ்விருவரும்‌ ஒரே காலத்தினர்‌. சுந்தரமூர்த்தி 
நாயனார்‌ கி. பி. ஒன்பதாம்‌ நூற்றாண்டினிறுதியி விருந்தவர்‌. 
இம்மூவரும்‌ பாடிய 'தேவாரப்‌ பதிகங்கள்‌' கணக்கில. இத்தேவாரப்‌ 
பதிகங்களெல்லாம்‌ இசைத்தமி ழிலக்கியங்களாமாறு காண்க. வேத 
சாரத்தைத்‌ தொகுத்துத்‌ தேவாரக்‌ கலத்திலே பெய்து 
வைத்திருக்கின்றனர்‌ மூவருமென்பதே ஆன்றோர்‌ துணிபு. இனி 
வைணவ சமயகுரவர்களான ஆழ்வார்களுட்‌ பலர்‌ அருமையான 
திவ்யப்‌ பிரபந்தங்கள்‌ யாத்தனர்‌. சைவர்கள்‌ தமது சமய நூல்களைப்‌ 
பன்னிரண்டு திருமுறைகளாக வகுத்தனர்‌. வைணவர்கள்‌ தம்முடைய 
சமய நூல்களைப்‌ 'நாலாயிரப்பிரபந்தம்‌' எனத்‌ தொகுத்தனர்‌. 


ஏறக்குறையக்‌ கி.பி. பத்தாம்‌ நூற்றாண்டில்‌ எழுந்து 
விளங்குவதாயிற்று ஓர்‌ அரிய நூல்‌. அது 'கல்லாடம்‌' என்பது. இஃது 
அகப்பொருட்டுறைகளுள்‌ நூற்றினை யெடுத்து விளக்கிக்‌ கூறிச்‌ 
செல்லுமுகத்தால்‌ அநேக அரிய விஷயங்களையுமுடன்‌ கூறாநின்றது. 
உயர்வுங்‌ கம்பீரமும்‌ வாய்ந்த நடையும்‌ படைத்துரையாற்றலும்‌ 
நவின்றோர்க்‌ கினிமையுங்‌ காட்டி யொளிர்வது. 'நன்னூல்‌', 
'நேமிநாதம்‌', நாற்கவிராஜ நம்பி யியற்றிய 'அகப்பொருள்‌ விளக்கம்‌', 
ஐயனாரிதனார்‌ இயற்றிய 'புறப்பொருள்‌ வெண்பாமாலை', 
'யாப்பருங்கல விருத்தி', 'யாப்பருங்கலக்‌ காரிகை' என்ற 
நூல்களெல்லாம்‌ தோன்றிய திக்காலமேயாம்‌. 


இதன்‌ மேற்‌ கி.பி. பதினோராம்‌ நூற்றாண்டிலிருந்த 
குலோத்துங்க சோழ னவைக்களத்தை யலங்கரித்தார்‌ கம்பர்‌. 
ஒட்டக்கூத்தர்‌, புகழேந்திப்‌ புலவர்‌ முதலாயினார்‌. மூன்‌ சங்கத்தார்‌ 
காலத்திலே ஓர்‌ ஒளவையார்‌ இருந்தன ரென்பதன்றி 
இக்குலோத்துங்கன்‌ காலத்தும்‌ ஓர்‌ ஒளவையார்‌ இருந்தனரென்ப. 
இருவர்‌ ஒளவையாரெனக்‌ கொள்ளலே யேற்புடைத்தாம்‌. கம்பர்‌ 
வடமொழியினின்றும்‌ இராம கதையைக்‌ கற்றுணர்ந்து, தமது சுதந்திர 
யூகமுங்‌ கற்பனா சக்தியுங்‌ காட்டி, விசேஷக்‌ கருத்து நலம்‌ வாய்ப்ப, 
பத்தழகும்‌ பாங்குடனமைய, ஒன்பான்‌ சுவையுமொருங்கே யொழுகப்‌ 
பதினாயிரஞ்‌ செய்யுட்களில்‌ 'இராமாயணம்‌' செய்து முடித்தனர்‌. 
அஃது அவர்‌ பெயரொடுங்‌ கூட்டிக்‌ 'கம்ப ராமாயணம்‌' என்று 
இன்றும்‌ வழங்குகின்றது. அஃது என்றும்‌ வழங்கு மென்பதில்‌ 
ஐயுறவில்லை. கம்பர்‌ இராமாயணத்தைத்‌ தவிர்த்துச்‌ சில சிறு 
நூல்களுஞ்‌ செய்துளர்‌. அவை இராமாயணம்‌ போல அத்துணை 


58 தமிழ்‌ மொழியின்‌ வரலாறு 


மதிக்கப்‌ படுவனவல்ல. ஒட்டக்கூத்தர்‌ இராமாயணத்தின்‌ 
பிற்பகுதியாகிய 'உத்தரகாண்ட'த்தை இரண்டாயிரஞ்‌ செய்யுட்களில்‌ 
யாத்து முடித்துக்‌ கம்பராமாயணத்தைப்‌ பூர்த்தி செய்தனர்‌. தம்மை 
யாதரித்த குலோத்துங்க சோழன்மீது அகப்பொருட்டுறைகளா 
லமைந்த 'கோவை' யொன்றும்‌, 'உலா!ும்‌, 'அந்தாதி'யுஞ்‌ செய்தனர்‌. 
இவர்‌ செய்த 'குலோத்துங்க சோழன்‌ கோவை' யென்பது 
சொன்னயமும்‌ பொருணயமுங்‌ கனிந்து கற்பனைக்‌ களஞ்சியமா 
யொளிர்கின்றது. புகழேந்திப்‌ புலவர்‌ புகழெல்லாம்‌ 'நளவெண்பா' 
என்ற இனிய சிறிய நூல்‌ காரணமாகவேயாம்‌. இந்நூல்‌ 425 
வெண்பாக்களிற்‌ காப்பியச்‌ சிறப்புககளமையச்‌ சொற்‌ பொருணயங்கள்‌ 
செறியச்‌ செய்யப்பட்டுள்ளது. இதன்‌ நடை மிகத்‌ தெளிவானது. 
ஒளவையார்‌ 'நல்வழி', 'மூதுரை', என்ற நீதிநூல்கள எியற்றினர்‌. 
பன்னிரண்டாம்‌ நூற்றாண்டிற்‌ செயங்கொண்டாளனாற்‌ 
'கலிங்கத்துப்பரணி' இயற்றப்பட்டது. இக்காலத்திலேயே 
கந்தபுராணம்‌, 'பெரிய புராணம்‌' என்ற அருமையான சைவ நூல்க 
ளேற்பட்டன. 'வீரசோழியம்‌' என்ற இலக்கண நூல்‌ வெளிப்பட்டதும்‌ 
இக்காலமாம்‌. பின்னர்த்‌ திருவெண்காட்டடிகள்‌ என்னப்படும்‌. 
பட்டினத்துப்பிள்ளையாரது பாடல்கள்‌ வெளிவந்தன. 
தண்டியாசிரியர்‌ இயற்றிய 'அலங்கார'மும்‌ இக்காலத்திலே 
யுண்டாயிற்றென்க. உரையாசிரியர்களாகிய சேனவரையர்‌, 
பரிமேலழகர்‌, நச்சினார்க்கினியர்‌, அடியார்க்கு நல்லார்‌ இவர்கள்‌ 
விளங்கிய காலமும்‌ இதுவேயென ௨ளகித்தற்கிடனுண்டு. 


முற்காலத்துச்‌ சங்க நூல்களெல்லாம்‌ இயற்கை வனப்பையும்‌ 
மக்களியல்பையும்‌ புனைந்து கூறிச்‌ சென்றனவாக, இடைக்காலத்து 
முற்பகுதி நூல்கள்‌ சமயச்சார்பாகவும்‌ பிற்பகுதி நூல்கள்‌ 
மனோபாவத்தினாற்‌ கற்பித்தும்‌ சுதந்திர யூகத்தினாற்‌ புதுவது 
புனைந்தும்‌, உயர்வு நவிற்சியாதிய அணிகள்‌ மேவியுஞ்‌ 
செல்வனவாமாறு காண்க. 


பிற்காலம்‌: கி.பி. 1400க்குப்‌ பிற்பட்ட காலம்‌ 


ஆதிகாலத்துச்‌ சங்கத்தார்‌ ஆதரவும்‌ இடைக்காலத்துச்‌ 
சிற்றரசர்‌ அஆதரவுமிருந்தன. அவ்விருவகைய ஆதரவு மற்ற 
இப்பிற்காலத்திற்‌ குறுநில மன்னர்‌ சிலரும்‌ திருவாவடுதுறை முதலிய 
ஆதீனத்தார்‌ சிலரும்‌ தமிழையுந்‌ தமிழ்ப்‌ புலவரையும்‌ போற்றிப்‌ 
பாதுகாப்பாராயினர்‌. அதிவீரராம பாண்டியரும்‌ வரதுங்கராம 
பாண்டியரும்‌ இருந்து பலவகைத்‌ தமிழ்‌ நூல்கள்‌ செய்தனர்‌. 
'நைடதம்‌', 'கூர்மபுராணம்‌',, 'காசிகாண்டம்‌' முதலிய அரிய நூல்களை 
யியற்றினர்‌ அதி வீரராம பாண்டியர்‌; வரதுங்கராம பாண்டியா 


இலிங்க புராணம்‌' 'திருக்கருவைப்‌ பதிற்றுப்‌ பத்தந்தாதி' முதலிய 
நூல்களியற்றினர்‌. இவ்விருவருக்கும்‌ ஆசிரியராகிய நிரம்பவழகிய 
தேசிகர்‌ 'சேதுபுராணம்‌;, 'திருப்பரங்கிரிப்‌ புராணம்‌' என்ற நூல்கள்‌ 
யாத்தனர்‌. இதற்கிடையில்‌ வில்லிபுத்தூரார்‌ வடமொழியினின்றும்‌ 
'பாரத'த்தை மொழி பெயர்த்தனர்‌. [சங்கப்‌ புலவருளொருவராகிய 
பெருந்தேவனார்‌ செய்த -'பாரதம்‌', உரையிடையிட்ட பாட்டுடைச்‌ 
செய்யுள்‌ அரைகுறையாய்‌ அகப்படுகின்றதேயன்றி முற்றுங்‌ 
காணப்படவில்லை.] 'வில்லிபுத்தூரர்‌ பாரதம்‌' பத்துப்‌ பருவத்துடன்‌ 
நின்துவிட்டதென்லும்‌, இனியவாக்கும்‌ நல்ல சந்தமும்‌ பயின்று 
செல்லுதலாற்‌ பலரானும்‌ பாராட்டப்‌ படுவதாயிற்று. 
வில்லிபுத்தூராரது கர்வபங்கத்திற்குக்‌ காரணரா யிருந்தவரெனக்‌ 
கூறப்படும்‌ அருணகிரிநாதர்‌ 'திருப்புகழ்‌' என்ற பெயரில்‌ முருகபிரான்‌ 
மீது அளவிறந்த பாசுரங்கள்‌ பாடித்‌ தமிழ்நாடெங்கணும்‌ 
முழங்குமாறு செய்தனர்‌. திருப்புகழ்ப்‌ பாசுரங்களனைத்தும்‌ சந்த 
நலங்கொழித்துக்‌ கேட்போருள்ளங்களைத்‌ தம்வயப்படுத்தி 
இன்பச்சுவையும்‌ பத்திரசமுந்துளிப்பச்‌ ' செல்லாநின்றன. 
இத்திருப்புகழின்‌ முதலிரண்டு பாகங்கள்‌ வ. த. சுப்பிரமணிய 
பிள்ளையவர்களது முயற்சியால்‌ வெளிப்போந்துள. அருணகிரிநாதர்‌ 
'கந்தரந்தாதி' பாடி. வில்விபுத்தூரரைக்‌ கர்வபங்கப்‌ படுத்தின ரென்ப. 
வில்லிபுத்தூரார்‌ மகனார்‌ வரந்தருவாரும்‌, அட்டாவதானி - அரங்கநாத 
கவிராயரென்பாருந்‌ தனித்தனி 'வில்லி பாரத'த்தைப்‌ பூர்த்தி செய்தனர்‌. 
இவற்றுட்‌ பின்னது வெளிப்பட்டுளது. பின்னர்‌ நல்லாப்பிள்ளை 
யென்பார்‌ தோன்றி வில்லிபுத்தாரர்‌ பாடல்களை இடையிடையே 
செறித்து, அவர்‌ சுருக்கிக்‌ கூறிய கதைகளைத்‌ தாம்‌ விரித்தும்‌ 
அவர்விட்டுவிட்ட கதைகளைக்‌ கூட்டியும்‌ ஒரு பாரதம்‌ 74,000 
செய்யுட்களிற்‌ பாடி முடித்தனர்‌. 'நல்லாப்‌ பிள்ளை பாரதம்‌' 
அச்சாகியும்‌ விசேஷமாய்ப்‌ பயில வழங்கவில்லை. மதுரைத்‌ 
'தருவிளையாடற்‌ புராண'த்தைக்‌ கல்வி நலம்‌ விளங்கப்‌ பத்திச்சுவை 
யொழுகப்‌ பரஞ்சோதி முனிவர்‌ பாடினர்‌. 


இதற்கிடையில்‌, திருவாவடுதுறை யாதீனத்தாரால்‌ 
தமிழ்மொழியடைந்த அபிவிருத்திக்கோ அளவில்லை. 
'கல்விக்களஞ்சியம்‌' .திருவாவடுதுறை யென்று கூறுவது 
எவ்வாற்றானும்‌ ஏற்புடைத்தேயாம்‌. அருணந்தி சிவாசாரியர்‌, உமாபதி 
சிவாசாரியர்‌ முதலாயினாராற்‌ 'சைவ சித்தாந்த சாஸ்திரங்கள்‌' 
முன்னரே வெளிப்பட்டன. இம்‌மடத்தைச்‌ சார்ந்த மயிலேறும்‌ 
பெருமாள்பிள்ளை 'கல்லாடவுரை'யும்‌, ஈசான தேசிகர்‌ இலக்கணக்‌ 
கொத்துரை'யும்‌, சங்கர நமச்சிவாயப்‌ புலவர்‌ 'நன்னூல்‌ 
விருத்தியுரை'யும்‌, சிவஞான முனிவர்‌ 'சித்தாந்த மரபு கண்டன 


60 தமிழ்‌ மொழியின்‌ வரலாறு 


கண்டனம்‌', 'தொல்காப்பியச்‌ சூத்திர விருத்தி', 'இலக்கணவிளக்கச்‌ 
சூறாவளி என்ற நூல்களுஞ்‌ செய்தனர்‌. தருமபுர வாதீனத்தைச்‌ சார்ந்த 
வைத்தியநாத தேசிகர்‌ 'குட்டித்‌ தொல்காப்பியம்‌' எனப்படும்‌ 
'இலக்கண விளக்கம்‌' இயற்றினர்‌. இவருதவி கொண்டு மாதைத்‌ 
திருவேங்கட மன்னன்‌ வடமொழியிற்‌ 'கிருஷ்ணமிசிரன்‌' செய்த 
'பிரபோத சந்திரோதயம்‌' என்ற நாடகத்தைக்‌ காப்பிய ரூபமா 
யமைத்தனன்‌. இது நகைச்சுவை பெரிதும்‌ நண்ணியதோர்‌ 
விநோதமான நூல்‌; மிகவுந்‌ தெளிவான செய்யுணடையில்‌ 
இயற்றப்பட்டுளது. இது நிற்க... 


ன்‌ சிவஞானமுனிவர்‌ பல அருமையான செய்யுணூல்கள்‌ 
செய்தும்‌, தருக்கநூல்‌ இயற்றியும்‌, சித்தாந்த சாஸ்திரங்களுக்கு உரை 
வகுத்தும்‌, இலக்கண நூல்‌ புனைந்தும்‌, கண்டனங்கள்‌ வெளியிட்டும்‌, 
மாணாக்கர்‌ பலர்க்குத்‌ தமிழறிவுறுத்தும்‌ விளங்கிய மகாவித்துவச்‌ 
சிகாமணி. இவர்‌ புகழ்‌ பரவாத மூலையில்லை;: வடமொழியும்‌ 
ஒருங்குணர்ந்தவர்‌: இக்காலத்து 'வரலாற்று முறையிற்‌ கற்ற 
வித்துவான்‌௧ள்‌' என்போரது வரலாற்றை ஆராய்ந்தால்‌ இவரிடத்தே 
வந்து முடியும்‌. இவர்‌. மாணாக்கருட்‌ சிறந்த கச்சியப்ப முனிவர்‌ 
'தணிகைப்‌ புராணம்‌' 'விநாயக புராணம்‌' முதலிய நூல்கள்‌ பாடித்‌ 
திருத்தணிகைக்‌ - கந்தப்பையர்க்குத்‌ தமிழறிவுறுத்தனர்‌. இலக்கணம்‌ 
- சோமசுந்தரக்‌ கவிராயர்‌ இராமநாதபுரஞ்‌ சென்ற ஆண்டுத்‌ தமிழ்க்‌ 
கல்வியைப்‌ பரப்பினர்‌. 'திருக்கழுக்குன்றக்‌ கோவை' செய்தார்‌ இவரே. 


இராமநாத புரத்திற்‌ சேதுகாவலர்கள்‌ இன்றளவுந்‌ 
தமிழ்மொழியை வளர்ப்பாராயினர்‌. அமிர்த கவிராயர்‌ என்பார்‌ 
இரகுநாத சேதுபதியின்‌ மீது 'ஒரு துறைக்கோவை' பாடினர்‌. 


சிவப்பிரகாச சுவாமிகள்‌ 'கற்பனைக்கு ஊற்று' எனக்‌ 
கருதப்படும்‌ 'பிரபுலிங்கலீலை'யும்‌ 'வெங்கைக்‌ கோவை'யும்‌ 
'நன்னெறியும்‌ முதலிய பல நூல்கள்‌ செய்தனர்‌. தருமபுரவாதீனத்தைச்‌ 
சார்ந்த குமரகுருபர சுவாமிகள்‌ 'மீநாக்ியம்மை பிள்ளைத்தமிழ்‌', 
'நீதிநெறி விளக்கம்‌' முதலிய பல நூல்கள்‌ சொற்பொருணலங்கனிய 
இயற்றினர்‌. பத்திச்சுவை மிகுந்து யாவருள்ளத்தையுங்‌ கவரவல்ல 
தத்துவராயரது 'அடங்கன்‌ முறையும்‌, 'பாடுதுறையும்‌, தாயுமானார்‌ 
செய்த 'திருப்பாடல்‌'களும்‌ மிகவுங்‌ கவனிக்க வேண்டியனவாம்‌. 
ஏறக்குறையத்‌ தாயுமானார்‌ காலத்திலேயே வீரமா முனிவர்‌ என்பவர்‌, 
'தொன்னூல்‌ விளக்கம்‌' என்னும்‌ இலக்கணமும்‌ 'தேம்பாவணி' 
யென்னுங்‌ காவியமும்‌ செய்தனர்‌. 


இனி வைணவருள்‌ 'திவ்யகவி' என்றழைக்கப்படும்‌ பிள்ளைப்‌ 
பெருமாளையங்கார்‌ தோன்றிச்‌ சொல்லின்பமும்‌ பொருளின்பமும்‌ 
ஒருங்கே யமைய 'அட்டப்பிரபந்தம்‌' என எட்டு நூல்கள்‌ செய்தனர்‌. 

சைவ - எல்லப்ப நாவலர்‌ 'திருவாரூர்க்‌ கோவை", 
'அருணாசலப்‌ புராணம்‌', 'அருணைக்‌ கலம்பகம்‌” முதலிய சில 
நூல்களியற்றினர்‌. மேலகரம்‌ - திரிகூடராசப்பக்‌ கவிராயர்‌ 
'திருக்குற்றாலத்‌ தலபுராணம்‌' முதலிய பல நூல்கள்‌ செய்தனர்‌. 


இனிப்பலர்‌ அந்தாதிகளும்‌, கலம்பகங்களும்‌, பிள்ளைத்‌ 


தமிழ்களும்‌, சிலேடை வெண்பாக்களும்‌, மாலைகளும்‌, பதிகங்களும்‌, 
ஆகப்‌ பலப்பல நூல்கள்‌ தாந்தாங்‌ கண்டவாறு புனைந்து விட்டனர்‌. 


அதன்மேல்‌ திருவாவடுதுறையாதினத்தைச்‌ சார்ந்த 
திரிசிரபுரம்‌ - மகாவித்துவான்‌ - மீநாட்சி சுந்தரம்பிள்ளை யவர்கள்‌ 
தோன்றிக்‌ கணக்கற்ற நூல்கள்‌ பல பாடஞ்‌ சொல்லியும்‌, 
தனிப்பாடல்கள்‌ பல பாடியும்‌ விளங்கினர்‌. இவர்‌ செய்த நூல்களுள்‌ 
'திருநாகைக்‌ காரோணப்‌ புராணம்‌' பெரிதும்‌ பயிலுகின்றது. 


தமிழ்மொழியின்‌ செய்யுணடை நூல்கள்‌ இவ்வாறாக, வசன 
நடை நூல்களின்‌ தோற்றத்தையும்‌ சிறிது குறிப்பாம்‌. தமிழில்‌ வசன 
நடையானது உரையாகிரியர்களாலேயே நூலுரைகளிற்‌ பயிலப்பட்டு 
வத்தது. வசன நடையை “உரை நடை' யென்றலும்‌ வழக்காறாதலின்‌ 
உரையிடை யிட்ட பாட்டுடைச்‌ செய்யுளாகிய 'பெருந்தேவனார்‌ 
பாரதம்‌', 'சிலப்பதிகாரம்‌' என்ற நூல்களிலே உரைநடை 
காணப்படுகின்றது. வட௦மொழியிற்‌ கத்திய காவியங்களிருத்தல்‌ போலத்‌ 
தமிழ்மொழியின்‌ கண்ணே வசன காவியங்கள்‌ காண்டலரிதாம்‌. 
'ஸ்ரீபுராணம்‌', கத்திய சிந்தாமணி' முதவிய சைன நூல்களுட்‌ சில 
வசன நடையினவாம்‌. இவ்வாறு சைனர்களால்‌ வசனநடையில்‌ 
இரண்டொரு நூல்‌ செய்யப்பட்டனவேயன்றி மற்றையோர்களால்‌ 
அது பெரிதும்‌ பயிலப்படாமைக்குக்‌ காரணமென்னோ? நன்கு 
புலப்படவில்லை. இனிச்‌ சிலர்‌ இவ்வுரைநடையையும்‌ ஒருவகைச்‌ 
செய்யுளெனக்‌ கருதிச்‌ சூத்திரஞ்‌ செய்தனர்‌. 


“பாட்டிடை வைத்த குறிப்பி னானும்‌ 

பாவின்‌ றெழுந்த கிளவி யானும்‌ 

பொருளொடு புணராப்‌ பொய்மொழி யானும்‌ 
பொருளொடு புணர்ந்த நகைமொழி யானுமென்‌ 
றுரைவகை நடையே நான்கென மொழிப” 


என்றார்‌ இலக்கண விளக்கப்‌ பாட்டியலுடையார்‌. இனி 
அச்சூத்திரவுரையில்‌ “ஒருபாட்டின்‌ இடையிடை கொண்டு நிற்கும்‌ 
கருத்தான்‌ வருவன உரையெனப்படும்‌: என்னை? பாட்டுறுவது 
சிறுபான்மையாகலின்‌, அவை 'தகடூர்‌ யாத்திரை' போல்வன. 
மற்றுப்பிறபாடை விரவிவருவன வோவெனின்‌, அவற்றுளுந் 
தமிழமுரையாயின ஈண்டு அடங்கும்‌. பிறபாடைக்கு ஈண்டு 

ஆராய்ச்சியின்று. பாவின்‌ நெழுந்த கிளவி பாட்டின்றிச்‌ 
சூத்திரத்திற்குப்‌ பாட்டெனப்‌ படாவோ வெனின்‌? படா; பாட்டும்‌ 
உரையும்‌ நூலுமென வேறோதினமையின்‌. இதனாற்‌ போந்தது 
சொற்சீரடியான்‌ இற்ற சூத்திரம்‌ உரைச்செய்யு ளென்பதாம்‌. 
பொருளொடு புணராப்‌ பொய்ம்மொழி பொருளின்றிப்‌ பொய்படத்‌ 
தொடர்ந்து செல்லுவன. பொருளொடு புணர்ந்த நகைமொழி 
பொய்யெனப்படாது மெய்யொடுபட்டு நகுதற்கு ஏதுவாகுந்‌ 
தொடர்நிலை. இந்நான்கும்‌ உரைச்‌ செய்யுளென்று கூறுவர்‌ புலவர்‌" 
என்றார்‌ தியாக ராச தேசிகர்‌. இவ்வாறு வசன நடையும்‌ ஒருவகைச்‌ 
செய்யுணடையாகப்‌ பாவிக்கப்பட்டு வந்தால்‌ அதற்குரிய 
தனித்தியங்கும்‌ நிலைமையும்‌ அற்றுக்‌ கட்டுப்பாடுடையதாகின்றது. 
இது மிகவும்‌ பரிதபிக்கத்‌ தக்கதோர்‌ விஷயம்‌. இடைக்காலத்தில்‌ 
உரையாசிரியர்களானன்றி ஏனையோரால்‌ இவ்வசனநடை பெரிதும்‌ 
பயிலப்படா தொழிந்திருந்தது. பிற்காலத்துப்‌ போந்த வீரமாமுனிவர்‌ 
'வேதியரொழுக்கம்‌', 'அவிவேகபூரண குருக்கதை' என்ற வசன நூல்கள்‌ 
இயற்றினர்‌. இதற்கிடையில்‌ திருவாவடுதுறை யாதீனத்தாராற்‌ பல 
கண்டன நூல்கள்‌ வசன நடையி லியற்றப்பட்டு வெளிப்போந்தன. 
கி.பி. 17ஆம்‌ நூற்றாலஎடின்‌ தொடக்க முதல்‌ தமிழில்‌ வசனநடை 
விசேடமாய்‌ வழங்கப்படுவதாயிற்று. அதன்மேல்‌ இக்காலத்தில்‌ 
திருத்தணிகைச்‌ சரவணப்‌ பெருமாளையர்‌, யாழ்ப்பாணத்து 
நல்லூர்‌ ஆறுமுக நாவலரவர்கள்‌ முதலிய வித்துவான்‌௧ள்‌ இவ்வசன 
நடையைப்‌ பெரிதும்‌ போற்றி அதன்கட்‌ பல நூல்கள்‌ இயற்றி 
வெளியிடுவாராயினர்‌. இப்பொழுது அச்சியந்திரத்தின்‌ உதவியால்‌ 
நாடோறும்‌ பல வசன பத்திரிகைகளும்‌ வாரந்தோறும்‌ சில நூல்களும்‌ 
வெளியாகின்றன... இவ்வாறு வெளியாகும்‌ வசனநடை நூல்களிற்‌ 
பெரும்பாலன சாமானிய ஜன விருப்பத்திற்கு ஏற்றவைகள்‌. சிற்சில 
நூல்களே பண்டிதர்கள்‌ பாராட்டத்‌ தகுவன. எனினும்‌ பாஷையின்‌ 
கண்ணே நூல்கள்‌ பல வெளிப்பட்டக்கால்‌ அவை தாந்தாம்‌ 
பதிப்பிக்கப்படுந்தோறுந்‌ திருத்தமுற்றுப்‌ பிறர்க்கு நலம்பயக்கும்‌ 
ஆதலின்‌ எவையும்‌ கடியப்‌ படுவனவல்ல. ' சாமானிய ஜனங்களைத்‌ 
திருத்துவதற்குச்‌ செய்யுள்‌ நூல்களினும்‌ வசன நூல்களே மிகவும்‌ 
உபகாரமுடையனவாயிருத்தலின்‌ வசன நூல்களை அறிவுடையோர்‌ 
சிலர்‌ விசேடமாக மதிக்கின்றனர்‌. 


இதுகாறுந்‌ தமிழிலக்கியப்‌ பரப்பைப்‌ பற்றிப்‌ பேசிக்கொண்டு 


போந்தோம்‌. இனித்‌ தமிழ்ப்‌ பாஷை மேற்கொள்ள வேண்டி௰ சில 
சீர்ததிருத்தங்களைக்‌ குறித்து விரிப்பாம்‌. 


*ர்ஆடு 


9. பாஷையின்‌ சீர்திருத்தம்‌ 


பரவை வழக்குள்ள பாரஷைகளெல்லாம்‌ சதா இயங்கிக்‌ 
கொண்டிருப்பதினாலே, தங்களியக்கத்திற்குத்‌ தக்கபடி, நாகரிக 
நிலைக்குரிய புதிய கருத்துக்களை மேற்கொள்ளு மென்பது திண்ணம்‌. 
புதிய. கருத்துக்கள்‌ மேற்கொள்ளப்பட்டால்‌, அவற்றைத்‌ தக்கவாறு 
குறிக்கவல்ல சொற்களுஞ்‌ சொற்றொடர்களும்‌ பாஷையின்‌ கண்‌ 
ஏற்படுதல்‌ இன்றியமையாததே. 


உட்கருத்தின்‌ வேறுபாடு வெளிச்சொல்லிற்‌ பிரதிபலிக்கும்‌; 
ஆதலால்‌ மநோபாவம்‌ விரியுந்தோறும்‌, புதுவிஷயங்கள்‌ 
கண்டுபிடி க்கப்படுந்தோறும்‌, கலைஞான வுண்மைகள்‌ வெளிப்‌ 
படுந்தோறும்‌, வேற்று நாடுகளினின்று புதிய பொருள்கள்‌ 
உட்புகுந்தோறும்‌, பாஷைவிரிந்து முதிர்ந்து சீர்திருந்துதல்‌ 
வழக்காறேயாம்‌. 


உலகத்தின்‌ நாகரிக நிலை முதிர்ச்சிக்குத்‌ . தக்கவாறு 
பாஷையும்‌ ஒத்தியங்கித்‌ திருந்தி முதிர்ச்சியடைதல்‌ வேண்டும்‌. 
அங்ஙனம்‌ முதிரும்‌ பாஷையே செழிப்புள்ள பாஷையாம்‌. 
அதன்கண்ணேயே எக்கருத்துக்குந்‌ தக்க சொல்‌ அகப்படும்‌. 
மேற்கூறியவாறு திருந்தி முதிராத பாஷை *'பிராணதாரணப்‌ 
பிரயத்தின'த்தில்‌ நிலைத்து நில்லாது காலக்கிரமத்தில்‌ அழிந்துபடும்‌. 

தமிழ்மொழியின்‌ வளர்ச்சி நாகரிக வளர்ச்சிக்குத்‌ தக்கவாறு 
அமையவில்லை. நாகரிக வளர்ச்சியின்‌ விரைவினும்‌ தமிழ்மொழியின்‌ 
வளர்ச்சி விரைவு குறைவு படுதலாலே இவ்விரண்டற்கு முள்ள தூரம்‌ 
மிகுந்து கொண்டே. போகின்றது. இத்தூரம்‌ இனிமேலும்‌ மிக 
வொட்டாது தடுத்தல்‌ வேண்டும்‌. இதுகாறும்‌ ஏற்பட்டுள்ள 
தூரத்தைச்‌ சிறிது சிறிதாகக்‌ குறைத்தலும்‌ வேண்டும்‌. இவை 
செய்யாக்கால்‌ தமிழ்‌ மொழி அருகி அலஃகுவதாகும்‌. தம்‌ தாய்‌ 
மொழியாகிய தமிழ்‌ அத்தன்மையான நிலைமையை யடையாது 
அதனைப்‌ போற்றுதல்‌ தமிழ்‌ வாணராயினார்‌ யாவர்க்கும்‌ உற்ற 
கடப்பாடன்றோ? 

மன்பதையின்‌ ஆக்கப்‌ பொருளாகிய பாஷையின்கண்ணே, 
தனித்தனி மக்கள்‌ கருத்துக்களின்‌ போக்குக்கியைந்தபடி. யெல்லாம்‌ 
சொற்கள்‌ அகப்படுமென்‌ றெதிர்பார்த்தல்‌ செவ்விதன்று. அவரவர்‌ 
கஷ்டப்பட்டுச்‌ சொற்கள்‌ படைத்தல்‌ வேண்டும்‌. அவை மற்றையோர்‌ 

சுவைக்கும்‌ ஏற்றனவாய்க்காணப்படின்‌ உடனே மேற்கொள்ளப்பட்டுப்‌ 
பாஷையிலே வழங்குவனவாகும்‌; அல்லாக்கால்‌ அவை தாமே 
வீழ்ந்துபடும்‌. ஒருமுறை ஒரு கருத்து வெளிப்பட்டுவிட்டதாயின்‌, 
அப்புறம்‌ கஷ்டமில்லை. முன்னரேயுள்ள சொற்களை உருவத்திற்‌ 
சிறிதளவு திரித்தாதல்‌, சிறிதளவு குறைத்தாதல்‌, புத்துருவம்‌ 
படைத்தாதல்‌ மாற்றித்‌ தங்கருத்துக்களை நாகரிகநிலை முதிர்ந்த 
மக்கள்‌ வெளிப்படுத்தியே விடுவார்கள்‌. ... 


தமிழ்மொழியிலோ யார்‌ என்ன செய்த போதிலும்‌ 
கேள்விமுறையில்லை. அவரவர்‌ தத்தமக்குத்‌ தோன்றியவாறும்‌ 
வாய்க்குவந்தன வந்தவாறும்‌ எழுதுகின்றனர்‌. இவ்வாறு செல்ல 
விடுதலுங்‌ கேடே. தமிழிலக்கண முடையார்‌ முற்புகுந்து இதனைச்‌ 
சிறிது அடக்கியாளலும்‌ வேண்டும்‌. இக்காலத்திற்‌ பண்டிதர்‌ தமிழும்‌ 
பாமரர்‌ தமிழும்‌ மிகவும்‌ வேறுபடுகின்றன. இவ்விரண்டற்கும்‌ 
வேறுபாடு மிகுந்து கொண்டே போமாயின்‌, பண்டிதர்‌ த.மிழ்‌ 
வடமொழியைப்‌ போலப்‌ பேச்சுவழக்கற்று ஏட்டு வழக்காய்‌ மட்டில்‌ 
நின்றுவிடும்‌; மற்றுப்‌ பாமரர்‌ தமிழோ, தெலுங்கு மலையாளங்கள்‌ 
போல ஒரு வழிமொழியாய்‌ அமைந்துவிடும்‌. 


ஆதலின்‌ தமிழ்மொழி யிவ்வாறு பிரிந்து பிரிந்து 
வழிமொழிகட்கு இடஞ்‌ செய்து கொண்டு ஒரு நிலைப்பாடெய்திப்‌ 
பயிற்சி குன்றி, ஆரியம்‌ போற்‌ பரவை வழக்கு அழிந்தொழிந்து 
போதல்‌ விரும்பாத தமிழ்‌ மக்கள்‌ தமது அருமையான பாஷையை 
வேண்டியவளவு சர்திருத்திக்‌ கொள்ள இன்னே புகுதல்‌ வேண்டும்‌. 
இன்னுங்‌ காலந்தாழ்க்கலாகா து. ப 


அப்படியானால்‌ தமிழ்மொழியுடனே மேற்கொள்ள 
வேண்டிய சீர்திருத்தங்கள்‌ யாவை? பண்டிதராயினார்‌ திரிசொற்கள்‌ 
பலவழங்கியும்‌, அருகிய சொல்லுருவங்களை யுபயோகித்தும்‌, 
செய்யுட்களினும்‌ அருகிவரும்‌ அளபெடைகளைத்‌ தொடுத்தும்‌, விரிக்க 
வேண்டிய வேற்றுமை யுருபுகளைத்‌ தொகுத்தும்‌, சாமானிய ஜனங்கள்‌ 
மருண்டு ஒதுங்கிச்‌ செல்லத்‌ தக்கவாறு எழுதும்‌ வழக்கத்தை 
நிறுத்திவிடல்‌ வேண்டும்‌. 


ஒருவரும்‌ ஒன்றையெழுதி அதனைத்‌ தாமே படிக்க 
வேண்டுமென்று வைத்துக்‌ கொள்ளமாட்டார்‌. எழுதுவோரும்‌ 
படிப்போரும்‌ ஒருவராயிருத்தலரிது. ஆதலின்‌ ஒருவர்‌ 
ஒன்றெழுதினால்‌ அதனைப்‌ பிறரெல்லாம்‌ படித்தறிந்து கொள்ள 
வேண்டுமென்ற நோக்கத்தோடே எழுதுகின்றாராதல்‌ வேண்டும்‌. 
அந்தோக்கமே அவர்க்குப்‌ புகழும்‌ பொருளும்‌ தரவல்லது. ஆகவே 

பிறரெல்லாம்‌ படித்துணர்ந்து கொள்ளத்தக்க தெளிவான 
நடையிலெழுதுவதே யாவரும்‌ மேற்கொள்ளத்தக்கது. 
அத்தன்மையான தெளிவு நடைக்குத்‌ திரிசொற்கள்‌ வேண்டாம்‌; 
இயற்சொற்களே போதும்‌; தப்பித்தவறி யிரண்டொன்று வழங்கி 
விட்டாலும்‌ பாதகமில்லை. இதுபோலவே பூர்வாசிரியர்களுடைய 
நூற்களிற்‌ காணப்பட்டு இக்காலத்தில்‌ அருகிப்‌ போன 
சொல்லுருவங்களைக்‌ கிளப்பிக்‌ கொணர்ந்து வழங்குதலும்‌ 
நேரிதன்று. இவற்றாற்‌ பொருள்‌ மயக்கம்‌ உண்டாகின்றதே யன்றி 
வேறில்லை. பிறரை மயங்கவைக்க வேணடுமென்பது ஒருவருக்கும்‌ 
நோக்கமா யிருக்கலாகாது. அது நோக்கமாயிருந்தாற்‌ பொருளில்‌ 
தெளிவு எப்படி யேற்படும்‌? ஏற்படவே படாது. உதாரணமாக, 'அவன்‌ 
இங்கே தங்கியிருந்து மறுநாட்‌ போனான்‌' என்ற வாக்கியத்தை, 
அன்னோன்‌ ஈண்டை இறுத்‌ திருக்குபு பிற்றை ஞான்றை யேகினன்‌' 
என்றெழுதினாற்‌ சாமானிய ஜனங்கள்‌ அறிந்து கொள்ளுவார்களா? 
ஒரு நாளும்‌ அறிந்து கொள்ள மாட்டார்கள்‌. ஒரு வேளை செய்யு 
ளெழுதுவதா யிருந்தால்‌ யாப்பு நேர்மை கருதி இரண்டோர்‌ அருகிய 
சொல்லுருவங்களை வழங்கினாலும்‌ அஃது இழுக்கில்லை. 


இவைபோலவே யாம்‌ வீணாக அளபெடைகளை 
வழங்குதலும்‌. அளபெடைகள்‌ யாப்பு நேர்மைக்காகவே 
வகுக்கப்பட்டன. வசன நடையில்‌ யாப்பு நேர்மையேது? இல்லை. 
ஆனாற்‌ பண்டித ரெழுதும்‌ வசன நடை செய்யுணடையை 
யொட்டியே நடத்தலால்‌ அவர்‌ ஓசையின்பங்‌ கருதி வழங்கு 
வாராயினர்‌. இவ்வளபெடை வழக்கும்‌ நீங்க வேண்டும்‌, பொருளில்‌ 
தெளிவு கருதினால்‌. 


இவ்வாறே, வேற்றுமை யுருபுகளும்‌ பிறவும்‌ வாக்கியங்களில்‌ 
விரிந்திராவிட்டால்‌, அவ்வாக்கியங்கள்‌ நெருங்கிச்‌ செறிந்து கருதிய 
பொருளை ஆழ்த்தி விடுகின்றன. இத்தன்மையான நூல்களைப்‌ 
படித்துப்‌ பொருள்‌ காணவந்தவர்‌, அவற்றின்‌ கண்ணே நுழைந்து 
மூழ்கிப்‌ பொருள்‌ காண்பரென்ப தென்ன நிச்சயம்‌? சாதாரணமாகச்‌ 
சனங்கள்‌ மேலே முதல்‌ நோக்கத்திலேயே பொருள்‌ தெரியாவிட்டால்‌ 

ஆதலால்‌, யாம்‌ மேற்கூறியவாறு, காலத்தினருமை கருதியும்‌, 
யாவருக்கும்‌ பொருள்‌ விளங்கவேண்டும்‌ மென்பது கருதியும்‌ தமிழ்ப்‌ 
பண்டிதர்களும்‌, புலவர்களும்‌, வித்துவான்களும்‌, நாவலர்களும்‌ 
முதலிய யாவரும்‌, தெளிவான தமிழ்நடையைக்‌ கைப்பற்றி, 
அந்நடையிலேயே நூல்கள்‌ எழுதுவார்களாக. பண்டிதர்கள்‌ தமது 
நடைத்தெளிவினாற்‌ பெரிதும்‌ சாமர்னிய சனங்களைத்‌ திருத்தி 

நல்வழிப்படுத்தலாம்‌. சாமானிய சனங்களும்‌ அதிக கஷ்டமில்லாமல்‌ 
எளிதில்‌ திருந்துவர்‌. இருவர்க்கும்‌ உள்ள வொற்றுமை யேற்படும்‌. 
இருவரும்‌ ஒத்தியங்குவர்‌. பண்டிதர்‌ நூல்கள்‌ சாமானிய மக்களால்‌ 
ஆதரிக்கப்படும்‌. அவ்வாறு ஆதரிக்கப்படுமேற்‌ பண்டிதர்கட்‌ குக்‌ 
குறைவேயில்லை. 


இவ்விஷயத்தில்‌ ஆங்கில வாணரைப்‌ பார்த்து நாம்‌ 
பொறாமைப்படுதல்‌ வேண்டும்‌. 


“தம்மினும்‌ 
கற்றாரை நோக்கிக்‌ கருத்தழிக கற்றதெலாம்‌ 
எற்றே யிவர்க்குநா மென்று!" 


என்றபடி, ஆங்கில நூல்‌ வாணரைப்‌ பார்த்தாவது தமிழ்‌ வாணரும்‌ 
சாமானிய சனங்களை யொட்டிச்‌ சென்று அவர்களைக்‌ கைவிடாது 


பற்றிக்‌ கொண்டு திருத்தி, ண்கள்‌ மகிழ்வித்துத்‌ தாமும்‌ ' 


மகிழ்வார்களாக. 


“தாமின்‌ புறுவ துலகின்‌ புறக்கண்டு 
காமுறுவர்‌ கற்றறிந்‌ தார்‌” 


என்ற திருவள்ளுவனார்‌ வாக்கு ஒருபொழுதும்‌ மறக்கற்‌ பாலதன்று. 


இனித்‌ தமிழ்ப்‌ புலவர்கள்‌ தாம்‌ எழுதும்‌ நூற்களிற்‌ 
சந்திசேர்த்தே எழுதுகின்றனர்‌. சந்திசேர்த்‌ தெழுதுதலே தமிழிலக்கண 
மரபாயினும்‌ வசன நடையிலும்‌ அவ்வாறு எழுதுதல்‌ வேண்டுமென்ற 
நியமமில்லை. முற்காலத்தே ஏற்பட்ட உரை நூல்களினும்‌, முற்றுஞ்‌ 
சந்தி சேர்த்தெழுதியிருக்கக்‌ காணோம்‌. இக்காலத்தினும்‌ பண்டிதர்‌ 
பலர்‌ சிலவிடங்களிற்‌ சந்தி சேர்த்தும்‌ சில விடங்களிற்‌ சந்தி 
சேராமலும்‌ எழுதி வருகின்றனர்‌. ஆதலின்‌ கடின சந்திகளை 
எப்பொழுதும்‌ பிரித்தெழுதுக. பொருள்‌ மயக்கமாவது, பொருள்‌ 
வேறுபாடாவது உண்டாக்கவல்ல சந்திகளைச்‌ சேராமற்‌ பிரித்தே 
எழுதுக. சந்தி சேராமையாற்‌ பொருள்‌ கெடுவதா யிருந்தால்‌ 
அவ்விடத்திற்‌ சந்திசேர்த்‌ தெழுதுக. எளிய சந்திகளைச்‌ சேர்க்கினும்‌ 
சேராவிடினும்‌ ஒன்றுதான்‌. எளிய சந்திகளைச்‌ சேர்ப்பதனாற்‌ 
சாமானிய சனங்களுக்குப்‌ படிப்பதிற்‌ கஷ்டப்படவேண்டி௰ய 
தொன்றுமில்லை. நன்று, இவ்விதிகளெல்லாம்‌ வசனநடையில்‌ 
அ.தநுசரிக்கத்‌ தகுவனவாகும்‌; மற்றுத்‌ தமிழ்ச்‌ செய்யுணடையிலும்‌ 
இவை தழுவத்தக்களவோ? இது சிறிது வாதம்‌ விளைக்கத்‌ தக்கதோர்‌ 
விஷயம்‌. செய்யுளின்கண்‌ இவை மேற்கொள்ளப்படுமேல்‌, செய்யுளை 
ஓசையூட்டி இசையறுத்துப்‌ படிக்கும்‌ போது இடர்ப்பாடு 

காணப்படும்‌. ஆதலாற்‌ சந்தி சேர்த்து இசை நலங்‌ கெடாமல்‌ ஒரு 
பாடந்‌ தந்த பின்னர்ச்‌ சந்திபிரித்துப்‌ பிறிதொரு பாடம்‌ அதனடியில்‌ 
தருதல்‌ வேண்டும்‌. 


ஆகவே சந்தி பிரித்‌ தெழுதும்‌ விஷயத்தில்‌ எவ்வளவு மட்டில்‌ 
இடர்ப்பாடின்றி மேற்கொள்ளலாமோ அவ்வளவையும்‌ 
மேற்கொள்ளவே வேண்டும்‌. இதன்‌ கண்ணே தமிழ்வாணர்‌ காலம்‌ 
போக்கற்க. 


இனி ஆங்கிலம்‌ முதலிய பிற பாஷைகளிலே மிகவும்‌ 
பிரயோசனமுள்ளதாகக்‌ காணப்படுகின்ற 'குறியீட்‌ டிலக்கணம்‌' 
தமிழின்‌ கண்‌ முழுவதுந்‌ தழுவிக்‌ கொள்ளப்படல்‌ வேண்டும்‌. 
அதனாற்‌ பொருட்டெளிவும்‌ விரைவுணர்ச்சியும்‌ உண்டாகின்றன. 
இவை காரணமாகப்‌ படித்தானுக்குப்‌ படித்த நூலின்கண்‌ 
ஆர்வமுமுண்டாகின்றது. இக்குறியீட்‌ டிலக்கண மெல்லாந்‌ தமிழ்‌ 
வசன நடை கைவந்த வல்லாளராகிய ஸ்ரீலஸ்ரீ. ஆறுமுக 
நாவலரவர்களானே முன்னரே மேற்கொண்டு வழங்கப்பட்டுள. 
இதனை வசன நடையின்கண்‌ ஆக்ஷேபிப்பா ரெவருமில்லை. 
செய்யுணடையிலேதான்‌ உள்ள வம்பெல்லாம்‌. இதனைச்‌ 
செய்யுணடையில்‌ ஒருவாறு மேற்கொள்ளலாமென்று துணிந்து 
புகுந்தாலும்‌, குற்றியலுகரம்‌ போல்வன வருமிடத்து இடர்ப்பாடு 
காரண வேண்டியதாகின்றது. அதனையும்‌ ஒருவகைத்‌ தலைக்குறியாற்‌ 
கனம்‌ பொருந்திய ஜி. யூ. போப்பையார்‌ அவர்களும்‌, உடுக்குறியாற்‌ 
காலஞ்சென்ற திருவனந்தைச்‌ சுந்தரம்பின்ளையவர்களும்‌ விலக்கிக்‌ 
கொண்டனர்‌. 


இனி, உள்ளவாறே உற்று நோக்குமிடத்துக்‌ குறியீட்டி 
லக்கணத்தைப்‌ பற்றி ஆக்ஷேபித்தற்குத்தக்க நியாயங்களுமில்லை. 
அக்பிக்குமியல்புடையாரும்‌ ஆக்ஷேபிக்கவில்லை. ஆதலின்‌ ஆது 
விரைவில்‌ மேற்கொள்ளப்பட்டு முற்றிலும்‌ பயிலப்படும்‌ என்பதிற்‌ 
சந்தேகமில்லை. அதனால்‌ தமிழிற்கு விசேஷ நன்மைகள்‌ 
விளையுமென்பதினுந்‌ தடையில்லை. 


தமிழ்‌ மக்கள்‌ ஆங்கிலரோடு நாடொறும்‌ 
ஊடாடுபவராயினர்‌. *அங்கிலர்‌ ஆள்வோரும்‌ தமிழர்‌ 
ஆளப்படுவோருமா யிருக்கின்றனர்‌. 


“அரைசருங்‌ குடிகளு மம்ம வேறலா்‌ 

உரைசெயி னுயிருலா முடல மாவரால்‌” 
த பபப பப பப ப ப ப அ அபஅஅபபஅஅபபபுப்ப்ப்பவ 
* இந்நூல்‌ 1903 ஆம்‌ வருடம்‌ எழுதப்பட்ட தென்பதை மனத்திற்‌ கொள்க. 

என்று யாம்பிறிதோரிடத்திற்‌ கூறியாங்கு இருவரும்‌ ஒத்தே இயங்குதல்‌ 
வேண்டும்‌. இவ்வாறு இருவரும்‌ ஓத்தியங்குமிடத்துத்‌ தமிழ்ச்சொற்கள்‌ 
ஆங்கில பாஷையிற்‌ புகுதலும்‌, ஆங்கிலச்‌ சொற்கள்‌ தமிழ்ப்‌ 
பாஷையிற்‌ புகுதலும்‌ இயற்கையே. இதனைத்‌ தடுக்க முடியாது; 
தடுக்கப்‌ புகினும்‌ அது வீண்முயற்சியாய்‌ முடியுமேயன்றி வேறில்லை. 
ஏறக்குறைய அங்கில அரசாட்சி வந்து ஐம்பதறுபது 
வருஷமாகிறதற்குட்‌ கணக்கற்ற ஆங்கிலச்‌ சொற்கள்‌ பரவை வழக்குத்‌ 
தமிழிலே புகுந்துவிட்டன. கிராமவாசிகளும்‌ பிறர்‌ தம்மை நாகரிக 
மக்களாகக்‌ கருதல்‌ வேண்டி, ஆங்கிலச்‌ சொற்களைத்‌ தம்‌ பேச்சிலே 
ஆவலொடு வழங்குகின்றர்‌. இவ்வாறு பேச்சுத்‌ தமிழ்‌ அளவிறந்த 
ஆங்கிலச்‌ சொற்களை மேற்கொண்டும்‌, ஏட்டுத்‌ தமிழ்‌ அவற்றை 
ஏற்றுக்‌ கொள்ளப்‌ பின்னிடுகின்றது. எனினும்‌, 'சுதேச மித்திரன்‌' 
போன்ற பத்திரிகைகள்‌ ஆங்கிலச்‌ சொற்கள்‌ சிலவற்றைத்‌ தமிழின்கண்‌ 
ஏற்றப்‌ புகுந்தன. 'மதுரைப்‌ புதுத்தமிழ்ச்‌ சங்க'த்‌ தாரும்‌ சிற்சில 
ஆங்கிலச்‌ சொற்களை மேற்கோடல்‌ இன்றியமையா தெனக்‌ கண்டனர்‌; 
காண்டலும்‌ மேற்கொண்டனர்‌. அவர்‌ செயல்‌ மிகவும்‌ நேரிதே. 


ஆங்கில வாணர்‌ சகல சாஸ்திரங்களினும்‌ வல்லுநராய்‌, 
யாங்குச்‌ சென்ற போதிலும்‌ ஆங்குள்ள அரிய விஷயங்களை மதித்து 
மேற்கொள்வதனோடு நில்லாமல்‌, ஆங்குள்ளார்‌ பயிலும்‌ பாஷைச்‌ 
சொற்களையும்‌ மேற்கொள்கின்றனர்‌. ஆதலானன்றே அவர்கள்‌ 
லெளகிக ஞானம்‌ விரிந்து, வாழ்க்கை நியமங்களை நன்குணர்ந்து, 
ஊக்கங்குன்றாது பலநாடுகளை வென்று நாகரிக நிலையில்‌ 
யாவரினும்‌ மிகவும்‌ உயர்ந்தோரென மதிக்கப்படுகின்றனர்‌. 


ஆங்கிலரைப்‌ போலத்‌ தமிழ்‌ மக்களும்‌ நாகரிக நிலையில்‌ 
உயர வேண்டின்‌ ஆங்கிலங்‌ கற்று அவர்கள து சாஸ்திர ரகசியங்களை 
அறிந்து கொள்ள வேண்டும்‌. அங்ஙனங்‌ கற்றுக்‌ கொண்டோரிற்‌ சிலர்‌ 
அவ்வரிய உண்மைகளைத்‌ தம்முடைய தாய்மொழியாகிய தமிழ்‌ 
மொழியில்‌ வெளியிடுதற்குரிய ஆற்றலிலராய்த்‌ தம்மவர்க்குப்‌ 
பயன்படாது வாணாள்‌ வீணாள்‌ கழிக்கின்றனர்‌. இப்பொழுதுதான்‌ 
சிலர்‌ தமிழ்மொழியைக்‌ கண்விழித்துப்‌ பார்ப்‌பாராயினர்‌. அதேகர்‌ 
ஆங்கில நூல்களை மொழிபெயர்க்கப்‌ புகுந்தனர்‌. இவ்வாறு 
மொழிபெயர்ப்பு வகையால்‌ ஆங்கிலக்கருத்துக்கள்‌ தமிழின்கண்‌ 
எவ்வளவு புகினும்‌ நலமே. இம்மொழிபெயர்ப்பு வகை ஒன்று 
போதாது; இன்னும்‌ வேறுவகைகளும்‌ வேண்டும்‌. தமிழ்ப்‌ 
பகுதிகளினின்று புதுச்சொற்கள்‌ படைத்துக்‌ கருத்தை 
வெளிப்படுத்தலாம்‌. உள்ள சொற்களைத்‌ திரித்தும்‌ சில 
புதுக்கருத்திற்கு இடஞ்‌ செய்யலாம்‌. சிலர்‌ ஆங்கிலக்‌ கருத்துக்களுக்கு 
ஏற்ற சொற்கள்‌ தமிழ்‌ மொழியிற்‌ காண்டல்‌ அரிதாயின, 

வடசொற்களின்‌ மூலமாக அவற்றைத்‌ தமிழில்‌ வெளியிடுகின்றனர்‌. 
இவ்வளவு தாரஞ்‌ சுற்றுவானேன்‌? தலைகசுற்றித்தான்‌ மூக்கைத்‌ தொடல்‌ 
வேண்டுமோ? நேரே மூக்கைத்‌ தொடல்‌ கூடாதோ? 


ஆங்கிலச்‌ சொற்களையும்‌ 'திசைச்‌ சொற்்‌'களாக 
மேற்கொண்டா லென்னை? மேற்கும்‌ ஒரு திசையன்றோ? 


“செந்தமிழ்‌ நிலஞ்சேர்‌ பன்னிரு நிலத்தினும்‌ 
ஒன்பதிற்‌ றிரண்டினிற்‌ றமிழொழி நிலத்தினுந்‌ 
தங்குறிப்‌ பினவே திசைச்சொ லென்ப.” 


என்ற சூத்திர விதியின்கண்‌ ஆங்கிலநாடு அடங்கவில்லையே யென்று 
வாதித்தலும்‌ ஒக்குமோ? ஆங்கில மொழி திசைச்சொற்குரிய 
நிலங்களினும்‌ வடசொற்குரிய நிலங்களினும்‌ பயிலப்படுவதேயன்றிச்‌ 
செந்தமிழ்க்குரிய நிலத்தினும்‌ பயிலப்பட்டு வருதலால்‌, ஆங்கிலச்‌ 
சொற்களைத்‌ திசைச்சொற்களென மேற்கொள்ளுவதிலே யாது 
தடையோ? இவ்வாறு செய்தலே அறிவுடையோர்‌ செயலாம்‌. 
இதனைப்‌ பேரறிவாளராயினார்‌ பிற பரவை வழக்குள்ள 
பாஷைகளின்‌ சரித்திரங்களோடு ஒப்பிட்டுச்‌ சீர்தூக்கிச்‌ செவ்வனே 
யாராய்ந்து உண்மையெனக்‌ கண்டு காலந்தாழ்த்தலின்றி யுடனே 
மேற்கொண்டு தமிழ்ப்பாஷை முதிர்ந்து நாகரிக நிலையிலுயர்ந்து 
முன்னுக்கு வருமாறு செய்வாராக. 


“பழையன கழிதலும்‌ புதியன புகுதலும்‌ 
வழுவல கால வகையி னானே” 


என்ற பவணந்தி முனிவர்‌ கூற்று அறிவுடையோர்‌ அனைவருஞ்‌ 
சிந்திக்கற்பாலது. இவ்வளவு சுவாதீனமுள்ள தமிழ்ப்‌ பாஷைக்கு 
மேற்கூறியாங்கு செய்வதற்குத்‌ தடையென்ன? ஒரு தடையுமில்லை. 
பழையன கழிதலும்‌ புதியன புகுதலுமாகிய இவ்விரண்டும்‌ பாஷை 
யியக்கத்திற்குரிய இரண்டு கால்களென மதிக்கப்படுகின்றன. 
இவ்வுண்மையை யுய்த்துணர்ந்து தமிழ்ப்பாஷையின்கட்‌ 
செய்யவேண்டிய சீர்‌ திருத்தத்களை யுடனே மேற்கொள்ளுதல்‌ தமிழ்‌ 


மக்கள்‌ கடனாம்‌. 


ந்ங்த்ந்‌ 


10. முடிவுரை 


இதுகாறும்‌ ஒன்பது ௨பந்நியாசங்களிலும்‌ யாங்‌ கூறிவந்த 
விஷயங்களைத்‌ தவிர்த்து அவ்வுபந்நியாசத்‌ தலைப்‌ பெயர்களோடு 
பொருந்தாது, எஞ்சிய சில விஷயங்களைப்பற்றி இவ்வுபந்நியாசத்திற்‌ 
கூறித்‌ தமிழ்மொழியின்‌ வரலாற்றிற்கும்‌ ஓராற்றான்‌ முடிவுரை 
கூறுவாம்‌. 


யாங்கூறும்‌ இம்முடிவுரை 'தமிழ்மொழியின்‌ வரலாறு" 
என்றவிந்‌ நூலிற்கேயன்றித்‌ தமிழ்மொழியின்‌ வரலாற்றிற்‌ கன்றென 
வுணர்க. தமிழ்மொழி வளர்ந்து முதிர்ந்து கொண்டே செல்லும்‌ 
பாஷையாம்‌. ஆதலால்‌ இந்நூலும்‌ முடிந்த நூலன்றென்பது தேற்றம்‌. 
இது தமிழ்மொழியின்‌ வளர்ச்சிக்கேற்ப வளர வேண்டுவது. 


இக்காலத்தில்‌ ஆங்கிலபாஷை கற்ற தமிழ்‌ மக்களிற்‌ பலர்‌ 
தமது தாய்மொழியாகிய தமிழைப்‌ படிக்க வேண்டுவது அவசியமன்‌ 
றென்றும்‌, தமக்கு வேண்டிய விஷயங்கள்‌ யாவும்‌ ஆங்கிலத்திலேயே 
அகப்படுகின்றன வென்றும்‌ பல திறப்படக்‌ கூறுவர்‌. அவர்‌ அங்கில 
மொழிச்‌ சிறப்பு மட்டிற்‌ கூறியமைவதே நன்றாகுமன்றித்‌ தமிழ்‌ 
கற்கவேண்டிய தவசியமன்று என்பது அறியாமையொடு கூடிய 
துணிந்துரையாம்‌. இது சுதேசாபிமானமும்‌ சுபாஷாபிமானமு மற்றவர்‌ 
கூற்றாம்‌. இவ்விரண்டும்‌ மிக்க ஆங்கிலர்‌ இவ்விரண்டும்‌ 
அற்றவர்களை எவ்வாறு மதிப்பரோ? ஆங்கிலம்‌ முதலிய பிறபாஷைக்‌ 
குரியராய்‌ அப்பாஷைகள்‌ வல்லுநரெல்லாம்‌ தமிழ்மொழியின்‌ 
மீதார்வ முடையராய்த்‌ தமிழைக்‌ கற்றும்‌ தமிழ்‌ நூல்களைத்‌ தங்கள்‌ 
பாஷைகளில்‌ மொழி பெயர்த்துங்‌ கொள்ளுதலை உற்று 
நோக்கியாதல்‌ தமிழ்க்கல்வி அவசியமன்று என்பார்க்குப்‌ புத்தி 
வரட்டும்‌. 


பாஷையறிவு பிறிதொரு பயனுக்குக்‌ கருவியாகுமேயன்றி, 
அது தானே பயனாகாது. பாஷையறிவே பயனெனக்கருதி, அதன்கண்‌ 
இன்பங்‌ காண்பாருமுளர்‌. சபைகளிலாவது சம்பாஷணைகளிலாவது 
சாதுரியமாகப்‌ பேசுவோர்‌ பாஷையறிவுடையாரேயன்றிச்‌ சாஸ்திரக்‌ 
கல்வியுடையாரல்லர்‌. சாஸ்திரக்‌ கல்வியுடையார்‌ எங்கே போனாலுந் 
தங்கள்‌ கடையை விரிக்கப்‌ புகுவாரேயன்றி வேறன்று. சாஸ்திரக்‌ 
கல்வியுடையார்க்குப்‌ பாஷையறிவும்‌ இன்றியமையாததே. தங்கள்‌ 
கருத்துக்களால்‌ உலகமனைத்தினும்‌ இன்பவுணர்ச்சி யெழுப்ப வல்ல 
நல்லிசைப்‌ புலவர்கள்‌ செய்த பாமுறைகளைப்‌ படித்தலானுண்டாகும்‌ 

பயன்‌ அளவிடற்‌ பாலதன்று; மக்களிடத்தில்‌ அடங்கிக்‌ கிடக்கும்‌ 
மநோவிகாரங்களை எழுப்பிச்‌ சுவை பயக்கும்‌. 


இனியிது நிற்க. தமிழ்‌ நாட்டில்‌ ஆங்கில வரசாட்சி யேற்பட்ட 
பின்னர்த்‌ தாய்மொழியாகிய தமிழை அதன்‌ வழிமொழிகளாகிய 
தெலுங்கு கன்னட மலையாள துளுவங்களோடு அடக்கி 'உண்ணாட்டு 
மொழிகள்‌' என வகைப்படுத்தினர்‌ சிலர்‌. தனிமொழி யொன்றை 
அதன்‌ வழிமொழிகளோடு வகைப்படுத்தலாமோ? அது முன்னதனை 
இழிவுபடுத்த தாகாதோ? ஆரிய மொழிகளுள்‌ தலைநின்ற 
வடமொழியை அதன்‌ பாகதங்களோடு ஒருங்கு வைத்து எண்ணத்‌ 
துணியாமைபோலத்‌ தமிழ்மொழியையும்‌ அதன்‌ வழிமொழிகளோடு 
ஒருங்குவைத்‌ தெண்ணத்‌ துணியாதிருத்தலே அமைவுடைத்தாம்‌. 
இவ்வாறாகவும்‌ நமது சென்னைச்‌ சர்வகலாசாலையார்‌ 
மேற்கூறியாங்கு, தமிழை இழிவு படுத்தி வகுத்தபோதே, 
தமிழராயினார்‌ முற்புகுந்து அவ்வாறு வகைப்படுத்தல்‌ சாலாதென 
மறுத்திருக்க வேண்டும்‌. அப்போழ்தெல்லாம்‌ வாய்வாளாமை 
மேற்கொண்டிருந்து விட்டனர்‌ தமிழ்மொழியாளர்‌. 


வடமொழி, இலத்தீன்‌, கிரீக்கு முதலியன போலத்‌ 
தமிழ்மொழியும்‌ 'உயர்தனிச்‌ செம்மொழி யாமாறு சிறிது காட்டுவாம்‌. 
தான்‌ வழங்கும்‌ நாட்டின்கணுள்ள பல மொழிகட்குந்‌ தலைமையும்‌ 
அவற்றினும்‌ மிக்க மேதகவுடைமையுமுள்ள மொழியே 'உயர்மொழி'. 
இவ்விலக்கணத்தான்‌ ஆராயுமிடத்துத்‌ தமிழ்‌, தெலுங்கு 
முதலியவற்றிற்‌ கெல்லாந்‌ தலைமையும்‌ அவற்றினும்‌ மிக்க மேதகவும்‌ 
உடைமையால்‌ தானும்‌ உயர்மொழியே யென்க. தான்‌ வழங்கும்‌ 
நாட்டிற்‌ பயிலும்‌ மற்றைய மொழிகளின்‌ உதவியின்றித்‌ தனித்து 
இயங்கவல்ல ஆற்றல்‌ சான்றதே 'தனிமொழி' என்னப்படும்‌. தான்‌ 
பிறமொழிகட்குச்‌ செய்யும்‌ உதவி மிகுந்தும்‌ அவை தனக்குச்‌ செய்யும்‌ 
உதவி குறைந்தும்‌ இருத்தலே வழக்காறு. தமிழ்மொழியினுதவி 
களையப்படின்‌, தெலுங்கு முதலியன இயங்குதலொல்லா; மற்றுத்‌ 
தமிழ்மொழி அவற்றினுதவியில்லாமலே சிறிது மிடர்ப்படுதலின்றித்‌ 
தனித்து இனிமையின்‌ இயங்கவல்லது. இஃது இந்திய மொழி 
நூற்புலவர்கள்‌ பலர்க்கும்‌ ஒப்ப முடிந்தது. ஆதலின்‌ தமிழ்‌ 
தனிமொழியே யென்க. இனிச்‌ செம்மொழியாவது யாது? 


திருந்திய பண்புஞ்‌ சீர்த்த நாகரிகமும்‌, பொருந்திய 
தூய்மொழி புகல்‌ 'செம்மொழியாம்‌ என்பது இலக்கணம்‌. இம்மொழி 
'நூலிலக்கணம்‌ தமிழ்‌ மொழியின்‌ கண்ணும்‌ அமைந்திருத்தல்‌ தேற்றம்‌. 
என்னை? இடர்ப்பட்ட சொன்முடிபுகளும்‌ பொருண்முடிபுகளு 
மின்றிச்‌ சொற்றான்‌ கருதிய பொருளைக்கேட்டான்‌ தெள்ளிதினுணர 

வல்லதாய்ப்‌ பழையன கழிந்து புதியன புகுந்து திருத்தமெய்தி நிற்றலே 
திருந்திய பண்பெனப்‌ படுவது. இது தமிழ்மொழியின்‌ கண்‌ முற்றும்‌ 
அமைந்திருத்தல்‌ காண்க. நாட்டின்‌ நாகரிக முதிர்ச்சிக்‌ கேற்பச்‌ 
சொற்களும்‌ ஏற்பட்டுப்‌ பாஷைக்கும்‌ நாகரிக நலம்‌ விளைத்தல்‌ 
வேண்டும்‌. அவ்வாறு சொற்களேற்படுமிடத்துப்‌ பிற பாஷைச்‌ 
சொற்களன்றித்‌ தன்‌ சொற்களே மிகுதல்‌ வேண்டும்‌. இவையும்‌ 
உயர்தனித்தமிழ்மொழிக்குப்‌ பொருந்துவனவாம்‌ ஆகவே தமிழ்‌ 
தூய்மொழியுமாம்‌. எனவே தமிழ்‌ செம்மொழியென்பது திண்ணம்‌. 
இதுபற்றி யன்றே தொன்று தொட்டுத்‌ தமிழ்‌ மொழி 'செந்தமிழ்‌' 
என நல்லிசைப்‌ புலவரால்‌ நவின்றோதப்‌ பெ அவதாயிற்று. ஆகவே 
தென்னாட்டின்கட்‌ சிறந்தொளிராநின்ற அமிழ்தினுமினிய 
தமிழ்மொழி எவ்வாற்றான்‌ ஆராய்ந்த வழியும்‌ 'உயர்தனிச்‌ 
செம்மொழி'யே யாம்‌ என்பது நிச்சயம்‌. இவ்வளவுயர்வுஞ்‌ சிறப்பும்‌ 
வாய்நீத அருமைத்‌ தமிழ்மொழியை உண்ணாட்டுப்‌ புன்மொழிகளோ 
டொருங்‌ கெண்ணுதல்‌ தவிர்ந்து, வடநாட்டுயர்தனிச்‌ செம்மொழி 
சம்ஸ்கிருதமெனக்‌ கொண்டாற்‌ போலத்‌ தென்னாட்டுயர்‌ 


தனிச்செம்மொழி தமிழெனக்‌ கொண்டு புகுதலே ஏற்படைத்தாம்‌. 


பல்லாண்டுகளின்‌ முன்னர்ச்‌ சென்னைமாநகரிலே, ஆங்கில 
வரசாட்சியின்‌ பயனாக, 'பள்ளிக்கூடப்‌ பாட நூற்சபை' என்ப 
தொன்றேற்பட்டுப்‌ பல நற்றொழில்கள்‌ செய்து வாரா நின்றது. 
அச்சபையார்‌ பள்ளிக்கூடத்திற்‌ கல்வி பயிலும்‌ சி 'றுவர்களின்‌ அறிவு 
வளர்ச்சிக்‌ கேற்ற பாட நூல்கள்‌ அமைத்தனர்‌; அவ்வளவில்‌ நில்லாது 
அவர்கள்‌ சம்ஸ்கிருத நாடகக்‌ கதைகளையும்‌ ஆங்கில நாடகக்‌ 
கதைகளையும்‌ தெளிவான தமிழ்‌ வசன நடையிலெழுதி 
வெளியிட்டனர்‌; 'ஐந விநோதினி' என்றதோர்‌ அருமையான தமிழ்ப்‌ 
பத்திரிகையை மாதந்தோறும்‌ பிரசுரித்து ஏறக்குறைய இருபத்திரண்டு 
வருஷகாலம்‌ நடாத்தினர்‌. யாது காரணத்தினாலோ அது நின்று 
பட்டது? அப்பத்திரிகை நின்று பட்டமை தமிழர்களது 
துரதிர்ஷ்டமே யென்னலாம்‌. மேற்கூறியவாறு நற்றொழில்‌ புரிந்து 
வந்த அச்சபையானது இப்போது சில்லாண்டுகளாக இருக்குமிடமுந்‌ 
தெரியாதவாறு தூங்கிக்‌ கொண்டிருக்கின்றது. இன்னும்‌ 
உயிருடனிருக்கின்றதென வெண்ணுதற்கு இடனுண்டு. ஏனெனில்‌, 
இச்சபையார்‌ சிற்சில சமயங்களில்‌ தமிழின்கண்‌ வெளிப்படும்‌ நல்ல 
நூல்கள்‌ சிலவற்றிற்கு நேர்ந்த பதிப்புச்‌ செலவு கருதி, அவ்வந்‌ 
நூலாசிரியர்கட்குப்‌ பொருளுதவி செய்கின்றனர்‌. இச்சபை மீட்டுந்‌ 
தலைக்கிளம்பி முன்போல ஊக்கமுற்றுப்‌ பல நற்றொழில்கள்‌ 
புரியினும்‌ புரியலாம்‌. இது துயிலொழிந்‌ தெழுக. 

இவ்வாறு பள்ளிக்‌ கூடப்‌ பாடநூற்‌ சபை துயில்வது சுண்டு 
நன்மக்கள்‌ சிலர்‌ முற்புகுந்து, தமிழ்‌ தெலுங்கு மலையாள கன்னட 
துளுவங்களாகிய. அனைத்தையும்‌ போற்றுவே மென எழுந்து 
'திராவிட பாஷா சங்கம்‌'. என்னும்‌ பெயர்‌ புனைந்து கொண்டு 
சின்னாள்‌ உழைத்தனர்‌. இவர்கள்‌ சில ஆங்கில சாஸ்திரச்‌ சொற்களை 
மேற்கூறிய பாஷைகளில்‌ மொழி பெயர்த்து அச்சிட்டு 
வெளியிட்டனர்‌. அதன்மேல்‌ துயிற்‌ பெருந்தேவி இச்சங்கத்தையும்‌ 
பற்றிக்‌ கொண்டனள்‌. ஆகவே சென்னைத்‌ திராவிட பாஷா சங்கமும்‌ 
தூங்குவதாயிற்று. இஃது என்று எழுமோ? அறியேம்‌. இதுவும்‌ 
விரைவினெழுக. 


இனிச்‌ சரித்திர சம்பந்தமாகவும்‌ புராண சம்பந்தமாகவும்‌ 
தமிழ்மொழியின்‌ சம்பந்தமாகவும்‌ மிகப்‌ பேர்படைத்‌ தொளிரும்‌ 
மதுரைமாநகரின்‌ கண்ணே புதிதாகத்‌ 'தமிழ்ச்‌ சங்கம்‌' ஓன்று 
தாபிக்கப்பட்டு நடந்து வருகின்றது. அதற்கு அங்கமாகப்‌ 'பாண்டியன்‌ 
புத்தகசாலை' யும்‌ 'சேதுபதி செந்தமிழ்க்‌ கலாசாலை'யும்‌ 
ஏற்படுத்தப்பட்டுள. முன்னதன்கட்‌ பல அருமையான ஏட்டுப்‌ பிரதிகள்‌ 
சேமித்து யாவருஞ்‌ சென்று பார்க்கும்படி, வைக்கப்பட்டுள; அச்சான 
நூல்களுள்ளும்‌ அநேக மிருக்கின்றன. பின்னதன்கட்‌ கல்வி பயிலும்‌ 
மாணாக்கர்‌ பலர்‌, நூல்களும்‌ ஆடையு முணவும்‌ சங்கத்தாருதவ, 
அவற்றைப்‌ பெற்றுப்‌ படிக்கின்றனர்‌. இச்சங்கத்திற்கு அவயவிகளாக 
ஏறக்குறைய ஐம்பதின்மர்‌ புலவர்‌ இருக்கின்றனர்‌. இவர்களெல்லாம்‌ 
வருஷம்‌ ஒரு முறை கூடுகின்றனர்‌; கூடித்‌ தமிழ்மொழி முன்னுக்கு 
வருதற்குரிய யோசனைகள்‌ செய்கின்றனர்‌. சங்கத்திற்செனத்‌ தனியே 
ஓர்‌ அச்சியந்திரசாலை ஏற்படுத்தப்பட்டுளது. அதன்‌ மூலமாகப்‌ பல 
அரிய தமிழ்‌ நூல்களைச்‌ சங்கத்தார்‌ அச்சிடப்‌ போகின்றனர்‌; 
செந்தமிழ்‌' என்னுந்‌ தலைப்பெயரிட்டு ஒரு மாதாந்தரத்‌ தமிழ்ப்‌ 
பத்திரிகை நடாத்தி வருகின்றனர்‌. அதன்‌ கண்ணே பல அருமையான 
விஷயங்கள்‌ வெளிப்படுகின்றன. சங்கத்தார்‌ ஆங்கிலக்‌ 
கலாசாலைகளிற்‌ கற்கும்‌ மாணாக்கர்க்குத்‌ தமிழில்‌ ஆர்வமுண்டாதல்‌ 
வேண்டிப்‌ பணப்‌ பரிசிலும்‌ யோக்கியதா பத்திரமும்‌ வைத்துப்‌ 
பரீட்சைகளேற்படுத்தி யிருக்கின்றனர்‌; இவ்வாறு நல்வழிகளில்‌ 
உழைத்துவரும்‌ இம்‌ மதுரைத்‌ தமிழ்ச்‌ சங்கம்‌ நீடூழி நின்று நிலவுவதாக. 


ஆங்கிலக்‌ கலாசாலைகளை யொட்டி ஆங்காங்குத்‌ தமிழ்ச்‌ 
சங்கங்கள்‌ பல தாபிக்கப்பட்டு நடைபெறுகின்றன. உதாரணமாகச்‌ 
சென்னைக்‌ கிறிஸ்தவ கலாசாலையைச்‌ சார்ந்து 'திராவிட பாஷாபி 
வா்த்தநி சங்கம்‌' என்பதும்‌, சென்னை இராசதானிக்‌ 
கலாசாலையைச்‌ சார்ந்து 'தமிழ்ச்‌ சங்கம்‌' என்பதும்‌ 

நடைபெறுகின்றன. எனவே ஆங்கில வரசாட்சி தமிழ்மொழியின்‌ 
மூதிர்ச்சிக்குப்‌ பல்லாற்றானும்‌ உதவி செய்து வருகின்ற தென்பது 
யாவரு முணர்ந்த விஷயம்‌; மேற்கூறியவாறு பல சங்கங்கள்‌ 
சேர்வதற்குக்‌ கை கொடுத்தும்‌ கடைக்கணித்தும்‌ பரீக்ஷைப்‌ பாட 
நூல்களுள்‌ தமிழ்‌ நூல்கள்‌ பலவற்றை யேற்படுத்தியும்‌ ஆங்கிலர்‌ 
தமிழைப்‌ போற்றுகின்றனர்‌. அச்சியந்திரம்‌ முதலியன. அவர்‌ 
கண்டுபிடித்துத்‌ தந்துதவினர்‌; தமிழரது நாகரிக விருத்திக்குந்‌ 
தனிப்பெருங்‌ கருவியாய்‌ இருக்கின்றனர்‌; கையெழுத்து நூற்சாலையும்‌ 
அமைத்திருக்கின்றனர்‌. இவர்களது அரசு நீடூழி நிலைத்துத்‌ 
தமிழ்மொழியை மேன்மேலும்‌ வளர்ப்பதாக. 


பாஷை திரிந்து வேறுபடுவ தெல்லாம்‌ தன்னியல்‌ 
பாகவேயாம்‌. ஒருவனாலுந்‌ தான்‌ விரும்பியபடி, தான்‌ பேசும்‌ 
பாஷையை மாற்ற முடியாது. மக்களறிவின்றியே- பாஷை முதிர்ந்து 
கொண்டு செல்லும்‌; பல்லாண்டுகள்‌ கழிந்த பின்னரே முதிர்ச்சிக்‌ 
குறிகள்‌ தோன்றும்‌. பாஷையி ஸியல்பு இவ்வாறாக, இதனை யறியப்‌ 
பெறாத வைத்தியநாத தேசிகர்‌ நன்னூலாரது உட்கருத்தையும்‌ 
உணராது, 


“பழையன அதலுமம்‌ புதியன புகுதலும்‌ 
வழுவல கால வகையி னானே” 


என்ற நன்னூற்‌ சூத்திர விதியைப்‌ 


“பழையன அூதத்தலுமம்‌ புதியன அகுதத.லும்‌ 
வழுவல கால வகையி னானே” 


என்று மாற்றித்‌ தமது 'இலக்கண விளக்கம்‌' என்ற நூலின்கட்‌ கூறினர்‌. 
எனவே தமிழ்ப்‌ பாஷையின்‌ ஒழுகலாற்றை மாற்றுதல்‌ எவரானும்‌ 
முடியாததாம்‌. அதலால்‌ தமிழ்ப்‌ பாஷையின்‌ ஒழுகலாறு 
இன்னதென்று உய்த்துணர்ந்து கொண்டு, ஆற்று வெள்ளத்தின்‌ 
வேகத்துடன்‌ செல்வான்‌ போல, அவ்வொழுகலாற்றினை யொட்டி 


அதனோடியைந்து தமிழ்ப்‌ புலவருந்‌ தம்‌ பாஷையைச்‌ சீர்திருத்திக்‌ 
கொள்ள வேண்டும்‌. 


இனிச்‌ சிலர்‌ 'புதியன புகுதல்‌ தமிழிற்கு ஒக்குமாயினும்‌ 
பழையன கழிதல்‌ ஒவ்வாது' என்ற கொள்கையுடையார்‌ போலத்‌ தாம்‌ 
எழுதும்‌ நூல்களின்கண்‌ பழையன கழிந்த சொற்களிலும்‌ 
சொல்லுருவங்களிலும்‌ அளவிறந்தவற்றை வழங்குகின்றனர்‌. 
இவர்செயல்‌ தம்முடைய வல்லமை காட்டிப்‌ படிப்போரை மருட்டித்‌ 
தம்மைப்‌ பற்றி அவர்கள்‌ நல்லெண்ணங்‌ கொள்ள வேண்டு மென்று 


மறை ச்ம்‌ 
நினைத்துச்‌ செய்ததாகக்‌ கருதப்படும்‌. படலால்‌ இவர்‌ தாம்‌ 
எண்ணியபடி நன்கு மதிக்கற்பாடு பெறுவதில்லை. சாமானிய சனங்கள்‌ 
இன்னார்‌ நூல்களைத்‌ தொடவும்‌ அஞ்சுகின்றனர்‌. மேலும்‌ 
இங்ஙனமெழுதுவார்‌ சுவை போலிச்‌ சுவை யெனப்‌ பலரும்‌ ஒதுக்குவர்‌. 
'தமிழ்மொழியின்‌ வரலாறு' எனத்‌ தலைப்பெயரிட்டு எமது 
அராய்ச்சிக்கண்‌ நேர்ந்த பல விஷயங்களையும்‌ பத்து 
உபந்நியாசங்களிற்‌ கூறி ஓராற்றான்‌ முடித்தாம்‌. தமிழ்மொழியும்‌, தமிழ்‌ 
மக்களும்‌ நீடூழி வாழ்க. 

வாழ்த்து 
கலிவிருத்தம்‌ 
ஐயார்‌ வாழிய வண்ணலும்‌ வாழிய 
செய்ய நற்றமிழ்‌ தேமெங்கு மோங்குக 
துய்ய கோமகன்‌ நோமின்‌ றநிலங்குக 
தெய்ய யாமுரை செய்ந்நூ லொளிர்கவே. 


௫௫௫௫௫ 


செய்யுள்‌, சூத்திர முதற்குறிப்‌ பகராதி 
[*உடுக்குறியுற்றன ஆசிரிய ரியற்றியவை] 


௮ ஐ முதலிடை 
*அரைசருங்‌ குடிகளு 
அன்றியுந்‌ தமிழ்நூற்‌ 
ஆண்‌ பெண்‌ 

ஆரணங்கா ணென்ப 
இருதிணை யாண்‌ பெணு 
இலக்கிய மின்றி 

உவமை யென்னுந்‌ 

திருவிளையாடற்‌ புராணம்‌ 59 
திருவெண்காட்டடிகள்‌ 58 
திருவேங்கட மன்னன்‌ 60 
திரையன்மாறன்‌ 52 
திவாகரம்‌ 5 
திவ்ய கவி 60 
துரானியா்‌ 2, 4, 5 
துருக்கிஸ்தானம்‌ 5 
துவரைக்கோமான்‌ 52 
துளுவம்‌ 3, 6 
தெம்பாங்கு ரீச்‌ 
தெலுங்கு க 097 
தென்மொழி 6, 10, 30 
தேம்பாவணி 35, 60 
தேவாரம்‌ 16, 72, 57 
தொடர்‌ நிலை 46 


தொல்காப்பியச்‌ சிறப்புப்‌ 
பாயிரவுரை ர 

தொல்காப்பியச்‌ சூத்திர விருத்தி 60 

தொல்காப்பியப்‌ பாயிர விருத்தி 72 


தொல்காப்பியம்‌ 9, 1122 23 

32,5354 
தொல்காப்பியனார்‌ 713, 22, 23, 24, 

27.23. 22 
தொன்னூல்‌ விளக்கம்‌ 25, 60 
தொன்மொழிகள்‌ 34 
நக்ரேனார்‌ 33 
நச்சினார்க்கினியர்‌ 1, 73, 78, 27, 58 
நம்மாழ்வார்‌ 24 


82 


நல்லந்துவனார்‌ 
நல்லாப்பிள்ளை 


நல்லாப்பிள்ளை பாரதம்‌ 


நல்வழி 


நளவெண்பா 
நற்றிணை நானூறு 


நன்னயப்பட்டா 


நன்னூல்‌ 


நன்னூல்‌ விருத்தியுரை 
நன்னெறி 


நாககுமாரகாவியம்‌ 


நாகர்கள்‌ 


நாடகத்‌ தமிழ்‌ 
நாடகவியல்‌ 
நாட்பெயர்‌ 
நாயன்மார்‌ 
நாலடியார்‌ 
நாலாயிரப்‌ பிரபந்தம்‌ 
நாற்கவிராஜநம்பி 
நிகண்டுகள்‌ 

நிதியின்‌ கிழவன்‌ 
நிரம்பவழகிய தேசிகர்‌ 
நீதிநெறி விளக்கம்‌ 
நீலகண்டனார்‌ 


நீலகேசி 
நூல்‌ 


நூற்பரப்பு 
நூற்றைம்பதுகலி 
நெடுங்கணக்கு 
நெடுந்தொகை நானூறு 
நெட்டிமையார்‌ ட 


33 
59 
59 
58 
58 
33 

7 


11, 73, 25, 48, 57 


அசி 


60 


12) 


2 


76, 17, 18, 19, 20, 21 


சீ, 19) 27 


4] 
37 
6 


22, 57 
24, 57 


41, 49 


32 
59 
60 


56 


31-62 


53 


௮, 6, 35, 37 


33 
32 


தமிழ்‌ மொழியின்‌ வரலாறு 


நேமிநாதம்‌ 25, 52 
நைடதம்‌ 5 
பகுதி . 72, 22, 29, 38, 39 
பட்டினத்துப்‌ பிள்ளையார்‌ 58 


பண்டைக்காலத்து இந்தியாவின்‌ 


நிலைமை ்‌ 
பதிற்றுப்பத்து 33 
-: பதினெண்‌ &ழ்க்கணக்கு 9, 54, 55 
பத்துப்பாட்டு : 9, 54, 55 
பத்துப்பாட்டுரை 27 
பரஞ்சோதிமுனிவர்‌ 59 
பரத சாஸ்திரம்‌ 19, 20 
பரத தாளங்கள்‌ 17 
பரதம்‌ [9 
பரிபாடல்‌ 52 
பரிமேலழகர்‌ 77, 58 
பவணந்தியார்‌ 71, 25, 69 
பழங்கன்னடம்‌ 7 


பள்ளிக்கூடப்‌ பாட நூற்‌ சபை 72 


பறாளை விநாயகர்‌ பள்ளு 20 
பாகதங்கள்‌ 3, 70 
பாடுதுறை 60 
பாட்டியல்‌ 25, 26 
பாணிநியார்‌ 30 
பாண்டியன்‌ புத்தகசாலை 73 
பால்வகுப்பு 12 
பாஷை 3, 22, 43, 45 
பாஷை நூல்‌ 9, 12, 30, 38, 43 
பாஷைமூலம்‌ 32 
பாஷையின்‌ சிறப்பியல்பு 35-42 


பாஷையின்‌ சீர்திருத்தம்‌ 63-69 


நாற்பொரு ளகராதி 83 


பாஷையின்‌ தோற்றமுந்‌ 


தொன்மையும்‌ 66-77 
பாஷை வேறுபடுமாறு 43-50 
பிங்கலம்‌ 56 
பிரபுலிங்க லீலை 60 
பிரபோத சந்திரோதயம்‌ 6 
பிரயோக விவேகம்‌ 17, 74 


பிராணதாரணப்‌ பிரயத்‌ தினம்‌ 63 


பிரிவு நிலை 46 
பிள்ளைப்‌ பெருமாளையங்கார்‌ 60 
பிறிதினவிற்சி 48 
பினீஷியா்‌ தீ 
புகழேந்திப்புலவர்‌ 57, 58 
புதுக்கன்னடம்‌ 7 
புராதன இந்தியர்‌ 2 
புறநானூறு 32 
புறப்பொருள்‌ 13, 55 
புறப்பொருள்‌ வெண்பாமாலை24, 57 
புனைவிலி புகழ்ச்சி 48 
பூதபுராணம்‌ 32 
பெரியபுராண &ர்த்தனை 76 
பெரியபுராணம்‌ 58 
பெருங்குருகு [6 
பெருங்குன்றூர்க்கிழார்‌ 33 
பெருநாரை 76 
பெருநூல்‌ 33 
பெருந்தேவனார்‌ 59, 61 
பேராற்று நெடுந்துறையன்‌ 33 
பேரிசை 33 
பொதுப்படை நியமம்‌ 47 


பொதுவணியியல்‌ 24 


பொதுவியல்‌ 79 
பொருளதிகாரம்‌ 73, 23, 25 
பொருள்‌ 23 
போப்பையர்‌ 67 
போலியாரியர்‌ 17 
போறல்‌ வகை 28 
பெளத்தார்‌ 9, 10 
மகாபாரதம்‌ ஞ்ச 
மங்கலம்‌ 25 
மங்கோலியர்‌ 2 
மஞ்சணிற மாக்கள்‌ 2-3 
மணிப்பிரவாளம்‌ 70, 77 
மணிமலை 33 
மணிமேகலை 55 
மணிவாசகப்‌ பெருமான்‌ 24, 56 
மதிப்பெயா்‌ 4] 


மதிவாணர்‌ நாடகத்‌ தமிழ்‌ நூல்‌ 79 
ப ப்துரை 3 அ ம 


மதுரைப்‌ புதுத்‌ தமிழ்ச்‌ சங்கம்‌ 68, 73 


மத்திய ஆசியா 2 
மயிலேறும்‌ பெருமாள்‌ பிள்ளை 39 
மயேச்சுரனார்‌ 24 
மரபியல்‌ 23 
மருதனிள நாகனார்‌ 33 
மரூஉ 38, 4.3 
மலையாளம்‌ 4 6, 7222 
மனோன்மணீயம்‌ 3 
மாபுராணம்‌ 52 
மாறனலங்காரம்‌ 235 
மிறைக்கவிகள்‌ 24, 26 
மீனாட்சிசுந்தரம்‌ பிள்ளை 6 


54 
மீனாட்சியம்மை குறம்‌ 20 
மீனாட்சியம்மை பிள்ளைத்‌ 

தமிழ்‌ 45, 60 
முக்கூடற்‌ பள்ளு 20 
முடத்திருமாறன்‌ 52, 54 
முடிநாகராயர்‌ 52 
முடிவுரை 70-75 
முதலூழித்தனியூர்ச்‌ சேந்தன்‌ 33 
முதுகுருகு ச 
முதுநாரை எ 
முத்தொள்ளாயிரம்‌ 55 
முத்தூர்‌ 39 
முத்தூர்‌ அகத்தியன்‌ 39 
முருகவேள்‌ 52 
முறுவல்‌ 19 
மூதுரை 35 
மூவகைப்‌ பாகுபாடு [4-27 
மெய்ப்பாட்டியல்‌ 23 
மேருமந்தரபுராணம்‌ 56 
மேளகர்த்தா [7 


மொழிக்கு முதவில்‌ 
வாராத எழுத்துக்கள்‌ 4 
மொழியாக்கம்‌ 38 


யசோதர காவியம்‌ 56 


யாப்பருங்கலக்‌ காரிகை 24, 37 
யாப்பருங்கலம்‌ 24 
யாப்பருங்கல விருத்தி 57 
யாப்பு 7,243 
ரகரறகர வேறுபாடு 46 
வகையுளி 26 
வச்சணந்திமாலை 25 


தமிழ்‌ மொழிமின்‌ வரலாறு 


வச்சணந்திமுனிவர்‌ 
வடமொழிக்கலப்பு 
வண்டு விடுதூது 
வரதுங்கராமபாண்டியர்‌ 
வரந்தருவார்‌ 


வரலாற்று முறையிற்‌ 
கற்ற வித்துவான்கள்‌ 


வரி 

வரிப்பாட்டுக்கள்‌ 
வரையறுத்த பாட்டியல்‌ 
வளையாபதி 
வான்மீகி முனிவர்‌ 
வாழ்த்து 

விகுதி 

விநாயக புராணம்‌ 
வியாதமுனிவர்‌ 
வியாழமாலையகவல்‌ 
விரிசடைக்‌ கடவுள்‌ 
வில்லிபாரதம்‌ 
வில்லிபுத்தூரார்‌ 
வீரசோழியம்‌ 
வீரமாமுனிவர்‌ 
வெங்கைக்‌ கோவை 
வெண்டாளி 
வெண்டேர்ச்செழியன்‌ 
வெண்பாப்‌ பாட்டியல்‌ 
வெள்ளூர்க்காப்பியன்‌ 
வேண்டாச்‌ சொற்கள்‌ 
வேதியரொழுக்கம்‌ 
வேத்தியல்‌ 
வைத்தியநாத தேசிகர்‌ 
ழுகரளகர வேறுபாடு 


77, 25, 


25 
8-14 
49 


9 


60 
36, 33 
[6 

25 


75 
22, 39 
60 

32 

52 

52 

59 

59 
45, 58 
35, 60 
60 

52 

ப 52 
25 

52 

ர்‌ 

6.2 

18 
60, 74 
46 


6 ்‌ 3 
ச ௩௫ லி 


ட்‌ 


உலகத்‌ தமிழாராய்ச்சி நிறுவனம்‌ 
சென்னை. - 600 113 
அண்மை வெளியீடுகள்‌ 

ரூ.பை. 
தொல்காப்பியம்‌-எழுத்ததிகாரம்‌ மூலமும்‌ நச்சினார்க்கினியர்‌ உரையும்‌ 200.00 
தொல்காப்பியம்‌-சொல்லதிகார மூலமும்‌ சேனாவரையருரையும்‌ 200.00 
தொல்காப்பியம்‌-பொருளதிகார மூலமும்‌ நச்சினார்க்கினியர்‌ உரையும்‌ 325.00 
தொல்காப்பியம்‌ - பொருளதிகார மூலமும்‌ பேராசிரியர்‌ உரையும்‌ 300.00 


இம்‌ ஜஹு ௦ ராகா61811005 175.00 
சங்க இலக்கிய ஆய்வு தெ.பொ.மீ.யும்‌ மேலை அறிஞரும்‌ 60.00 
திராவிட மொழி இலக்கியங்கள்‌ 200.00 
வா.க்‌.ச. கலாநிதி கி.வா.ஜகந்நாதன்‌ 60.00 
நாசுதிராதிக்‌-ஞாலமுதன்மொழிஆய்வுகளுக்குப்பாவாணர்‌ தரும்‌ ஒளி 35.00 
தமிழ்ச்சொற்‌ பிறப்பாராய்ச்சி 45.00 
மொழி-பெயர்ப்பியல்‌ 45.00 : 
சி.வை. தாமோதரம்பிள்ளை . 40.00 
சொல்லிலக்கணக்‌ கோட்பாடு தொல்காப்பியம்‌ - முதல்‌ பகுதி 70.00 
இசுலாமியச்‌ சிற்றிலக்கியங்கள்‌ ்‌ 40.00 
"பாவாணர்‌ கடவுள்‌ நம்பிக்கையும்‌ சமயச்‌ சால்பும்‌ 30.00 
மகளிர்‌ முன்னேற்றத்தில்‌ “அவள்‌ விகடன்‌” இதழின்‌ பங்களிப்பு 35.00 
திருக்குறள்‌ உரைச்‌ சிந்தனைகள்‌ 50.00 
தமிழர்‌ பழக்க வழக்கங்களும்‌ நம்பிக்கைகளும்‌ 12000 - 
மீனவர்‌ சமுதாய நாட்டுப்புறப்‌ பாடல்கள்‌ 35.00 
"கட 000796 11 14௦04 $(ஊ.0சோ ரவா! 65.00 
கம்பன்‌ களஞ்சியம்‌ 280.00 
மொழியியல்‌ நோக்கில்‌ தொல்காப்பிய சங்க இலக்கிய ஆய்வுகள்‌ 40.00 
தமிழர்‌ பண்பாட்டுச்‌ சொற்கோவை 250.00 
தமிழிலக்கியக்‌ குறியீடுகள்‌ அகராதி 225.00 
அரங்கேற்று காதை ஆராய்ச்சி 140.00 
பழந்தமிழ்‌ அமைப்பியல்‌ மற்றும்‌ குறியியல்‌ ஆய்வுகள்‌ 45.00 
இந்தியச்‌ சூழலில்மெ. இழப்பு ஒரு சமுதாய மொழியியல்‌ கண்ணோட்டம்‌ 60.00 
பழந்தமிழ்‌ ௮றிவியல்‌ 45.00 
குலோத்துங்கன்‌ பார்வையில்‌ சமுதாயம்‌ 70.00 
இருபதாம்‌ நூற்றாண்டுத்‌ தமிழ்க்‌ கவிஞர்கள்‌ தொகுதி-1 100.00 
இருபதாம்‌ நூற்றாண்டுத்‌ தமிழ்க்‌ கவிஞர்கள்‌ தொகுதி-2 100.00 
நீறணி பவளக்‌ குன்றம்‌ (ஒன்பதாம்‌ திருமுறை ஆய்வுநூலி 35.00 
உலகப்‌.பகுத்தறிவு நீரோட்டத்தில்‌ பெரியார்‌ ' 35.00 
தமிழறிஞர்‌ அடிகளாசிரியரின்‌ சிறுவர்‌ இலக்கியப்‌ பாடல்கள்‌ 30.00 
ஈழத்தில்‌ கண்ணகி கலாச்சாரம்‌ 30.00 
சிறுபஞ்மூலம்‌-ஒருசமூகவியல்‌ பார்வை ்‌ 30.00 
இந்தி நாடகப்‌ பனுவல்‌ (ஆடி மாதத்தில்‌ ஒரு நாஸ்‌) 50.00 
திராவிட இயக்கத்தில்‌ அன்னை மணியம்மையாரின்‌ பங்கு 40.00 
பண்பாட்டுப்‌ பார்வையில்‌ திருமந்திரம்‌ 70.00 
காரைக்கால்‌ அம்மையார்‌ பாடல்கள்‌ - ஓர்‌ ஆய்வு ்‌ 40.00 


சொல்லாடல்கள்‌ ப ௪ /5.00 





&449 தமிழ்‌ மொழியின்‌ வரலாறு 45.00 





